

ያልተኖረ ልጅነት

አውነተኛ ታሪክ

ኢየሱስ ንታሁን

© መብቱ በሕግ የተጠበቀ ነው።
2001 ዓ.ም.

አባታሚ:- አሆፕ ኢትዮጵያ

- የመጀመሪያ ዕትም ጥር 2001 ዓ.ም.
- ሁለተኛ ዕትም ግ.ያዝያ 2001 ዓ.ም.
- ሶስተኛ ዕትም መስከረም 2002 ዓ.ም.
- አራተኛ ዕትም ጥቅምት 2003 ዓ.ም.
- አምስተኛ ዕትም መስከረም 2004 ዓ.ም.
- ስድስተኛ ዕትም ሐምሌ 2004 ዓ.ም.
- ሰባተኛ ዕትም ህዳር 2006 ዓ.ም.
- ሰማንኛ ዕትም ጋራት 2007 ዓ.ም.
- ከጠነኛ ዕትም ግንቦት 2007 ዓ.ም.
- አስረኛ ዕትም ሐምሌ 2007 ዓ.ም.

የሽፋን ጊዛይን
አገኘሁ አዳኝ

ስለመጽሐፍ ለፀሐፊው አስተያየት መስጠት ካስኝዎ:-

ፖ. ግ.ቁ. 989 ኮድ 1250
አዲስ አበባ

ኢሜይል:-egetahun2005@yahoo.com

በኢዮብ ጌታሁን ተጽፏልው የታተሙ መጻሕፍት:-

- ከሞናሊዛ ጀርባ—1997 ዓ.ም.
- (የአጭር ልብ ወለዶች ስዕል)
- አለጠ መልካች—2005 ዓ.ም.
- (በአውነተኛ ገጠሞች ላይ የተመሠረተ)

ይህ መጽሐፍ የአመለካከት መታሰቢያ መሆኑን አንደተጠበቀ ሆኖ፤
የዕድሜዎን ግግሽ በስኳር በሽታና በጭንቅላት ዕጢ ስትሰቃይ ናራ በአስር
ዓመታት ላረፈኛው።

ለሳርን ይልማ
እና

በሌጋ ዕድሜያቸው በቀላሉ ሊደኑ በማይችሉ በሽታዎች
ለተቀጠፉ ህጻናት መታሰቢያ ይሁንልኝ።

መግቢያ

ይህን መጽሐፍ ለመጻፍ የሞከርኩት ፈጠራዊ ኢ-ልብወለድ የሚባሉ መጽሐፍት በሚጻፉበት የአጻጻፍ ዘዴ ነው። በፈጠራዊ ኢ-ልብወለድ መጽሐፍት አጻጻፍ ዘዴ የሚተርጉበት እውነተኛ ታሪክ እንዲነገር ሳይሆን እንዲታይ ተደርጎ ነው የሚተረክው። መጽሐፍን ለመጻፍ ዋናዎን ባለታሪክ፣ አመለካከትን ከሚያውቁ አርባ አንድ ሰዎች ጋር በአካልና በስልክ እንዲሁም በኢ-ሜይል ቃለመጠይቅ አድርጎአለሁ። ቃለመጠይቅ የቀረበላቸው ሰዎች የነገሩኝን በቴፕ የተቀጻጸና በማስታወሻ የተመዘገበ እውነታ የጊዜ ቅደም ተከተሉን ጠብቄ ምስል ክፍሎች በሆነ መልኩ ለማቅረብና የታሪኩ ባለቤቶች እንዲታዩ ለማድረግ አቅሜ የፈቀደልኝን ያህል ጥሪ አለሁ።

መጽሐፍ ለስት ክፍሎች ያሉት ሲሆን፣ የመጀመሪያዎቹን ሁለት ክፍሎች የጻፍኳቸው በይበልጥ ከቃለመጠይቅ ባገኘሁት መረጃ ተመርኩገር ነው። በሶስተኛው ክፍል ግን ከቃለመጠይቁ መረጃ በተጨማሪ የአመለካከትን ደብዳቤዎች አካትቻለሁ። በመጽሐፍ የተካተቱት በቁጥር አርባ ገደማ የሚሆኑ የአመለካከት ደብዳቤዎችና አጫጭር መልዕክቶች ልክ እሷ እንደጻፈቻቸው ቃላቶቹም ሆነ ፊደሎቹ ሳይታረሙ የተቀመጡ ሲሆን፣ ለማንበብ ምቹና ግልጽ እንዲሆኑ ግን ስርዓተ ነጥቦቹን ለማስተካከል ተገድቻለሁ። ከአመለካከት ደብዳቤዎችና አጫጭር መልዕክቶች ጎን ለጎንም ለታሪኩ ፍስት ይጠቅማሉ ብዬ ያመንኩባቸውን በሚያውቁትና በሚተርጉበት ሰዎች ለአመለካከት የተጻፉ አራት ደብዳቤዎችን ጨምራለሁ። በአንድ ደብዳቤ ውስጥ ያሉ የሀዳግ ምልክት የተደረገባቸው መግለጫ የሚፈልጉ ሰዎች ወይም ጉዳዮች የመጽሐፍ አካል ሆነው በተላሉ እንዲነበቡ በሚል የተብራሩት ከገጹ በታች ሳይሆን ከደብዳቤው በታች ነው።

አሁንም አብዛኛው የሀብረተሰባችን ክፍል ኤች.አይ.ቪ. ፖዘቲቭ የሆኑ ሰዎችን የማግለል ችግር ስላለበት፣ በህይወት ላሉት ወንድሞቼ ደህንነት ሲባል፣ እንዲሁም የአመለካከት ታላቅ ወንድም ስማቸው እንዲደበቅ ስለጠየቀ፣ ከሷ ስም በስተቀር የአመለካከት ቤተሰብ አባላት ስም በሙሉ ተቀይሯል። ከእንዲት ከጉዳይቶ አሳዳጊዎቹ ጋር አማራካ ከምትጥር እውነተኛ ስሟ የግድ መጠቀስ ካለበት የአመለካከት ዓይኛ በስተቀር የሁሉም ኤች.አይ.ቪ. ፖዘቲቭ የሆኑ ግለሰቦችና አምለካከት በክፍ ያነሳቸው ግለሰቦች

ወይም በታሪኩ ውስጥ ካላቸው ሚና አንጻር በአውነተኛ ስማቸው ቢጠሩ ቅር ሊላቸው ይችላል ተብለው የተገመቱ ሰዎች ስምም ተቀይሯል።

በእያንዳንዱ ምዕራፍ መጀመሪያ ላይ በትምህርተ ጥቅስ ውስጥ የተቀመጡት ጥቅሶች ታለመጠይቅ ያቀረብኩላቸው ሰዎች በራሳቸው አንደበት የተናገሯቸው ናቸው። በአመለከውድ ስም የተቀመጡት ደግሞ ከደብዳቤዎቿ የተቀነጨቡ ናቸው። በምዕራፉ መጀመሪያ ላይ የተናገሩት ተቀምጦ በታሪኩ ውስጥ ስማቸው ያልተጠቀሰ ሰዎች በቅገፍ ማንነታቸው ተገልጿል።

አድብ ጌታሁን

መጨረሻውን ያወቅነው የመሰለን ታሪክ በየምዕራፉ እጅግን ልብ አንጠልጣይ ሆኖ እናገኘዋለን። እንዲሁን የራሳንነውን እየተመኘን ገጽ መገልጣቸንን እናደርገዋለን። ... እትዋጽዖዎ የሆነ ነገርዎችንና ማንነታችንን ሊትሸው ሚገልጽ ኢ-ልብጠልድ መጻሕፍትን አንደልብ ማየት ባልቻልንበት ዘመን እያላብ ጌታሁን እነሆ ያለን «ያልተኖረ ልጅነት» በግንጽኩፋዊ አቀራረብም ሆነ በየተቃራኒው ርእሰ ቃዳዳች ይዘት ከፍተኛ ዋጋ የሚሰጠው ነው።

-አዲስ ዘመን

ደራሲው እውነታውን ለማገዝ በሚገባዝ መልኩ አስተምህታል።
-ሪፖርተር

አድብ ጌታሁን «ያልተኖረ ልጅነት» በሚል ርዕስ ለገጽባ ባሰቃው አውነተኛ ታሪክ፣ ከጽንጽ አንጻር ይበልጥ የሚያስኝ ችሎታውን አሰይዞታል። ደራሲው በተረጎሙ የተጠቀመው ጽንጽ ለአንባቢያን የማይሰራጩም በሆነ ስራ ስራ ገለጻዎች የተሞላ መሆኑን አገረዳለን።

-ጋሮራስ

መጽሐፉ የአንድን እትዋጽዖዎ በተሰባ ሕይወት ፍንጭ አድርጎ ያሳያል። ... አንባቢው ከቤተሰቡ ጋር አብሮ የሚኖር እንዲመሰሰው ያደርጋል። ስሜታችንን በጥልቀት ይገነዘብ።

-ኢትዮጵያን ሄራልድ

ደራሲው አድብ ከደብዳቤዎቿና ከቃል ምልህ የሰጠውን መረጃ በግንኙነት አዋቅሮ፣ በተሞሰ ጽንጽ በመቶ ባይተርከው የአንባቢዎችን ታላቅ ነግሶ ከራሱ ጠቅላይ እንኳ እንደት ይሰማ ነበር!

-አዲስ አድግስ

በኢ-ሚዲያ ለመጽሐፉ ፀሐፊ ከደራሲያን የተላኩ አስተያየቶች

በገባብ ቀይታዬ ውስጥ የተለያዩ ገባብ ስሜቶች ያሰቀደኝ ነበር። ... (ለሐመለከውድ) አቸዋን መፈለግ ይመርኩ! ሌላው አንባቢ ሌላ እቸ ይፈልገላቸዋል። እኔ ግን እና ፍራገብን አግኝቼላታለሁ! እና ፍራገብ ነጻነት፣ አመለከውድ ደግሞ ሕፃ አጥቶላል። ሁለቱም እጅግ ዋናውን የሰው ልጅ ሀልውና ማረጋገጫ አጥተው፣ ነገር ግን በመንፈስ ጠንካራነታቸውና በመኖር ፍቅራቸው፣ በሰው ልጅ ተቀድሞ ግና ለሰው ልጅ ባላቸው እጅግ የበላ ፍቅር፣ ከሀይታና ከገባት ጋር ታገሎው ተላቅኑታቸውን አስመለከሩ።

-ደጋሪያ አሰራት

ተሰጥሞ ባለው ምገብ አሰሪዬ ደንቅ በሆነ ክብራት ተከሸኛ እንደተዘረዘረ ምግብ «ያልተኖረ ልጅነት» የግንጽኩፋዊ ቅመሞችን በሚገባ በመተላለፍ የተሰራ መጽሐፍ ነው። ታሪኩ በራሱ ስሜትን የሚገነዘብ አንጅትን የሚያላውስ ስልጣን በቶ ሳይሆን፣ አቀራረቡ ጣፋጭ በመሆኑ አንባቢያን ከዚህ ልብ ሰቃይ መጽሐፍ ራሳቸውን መጠባል ከሳይ ይሰጥባቸዋል።

-ገላም ጋይላ

«ከብነሽ! . . . ከብነሽ!»

ገና በግንብ የታጠረው ግቢ ትልቅ የብረት በር ተከፍቶልን ወደ ሀጻናት ማሳደጊያው ስንገባ! ቁጥራቸው ከሃያ የማያንስ ሀጻናት እየርጡና እየተንጫጩ ወደ ከብነሽ መጡ። ቀድመው የደረሱት ሦስት! አራት ሀጻናት እግርቻ ላይ ተጠመጠሙ። ጎንበስ ብላ ብዙ ፍቅር በፈገገታዎ እያፈሰሰችላቸው ስማቸውን እየጠራች ሳመቻቸው! ጨበጠቻቸው።

ከብነሽን ለጊዜው ማግኘት ያልቻሉ ሌሎች ሀጻናት ደግሞ ወደ እኔ መጡ። ጎንበስ ብዬ እጃቸውን እየጨበጥኩ ጉንጮቻቸውን እየደባበስኩ ስሞቻቸውን ጠየቅኳቸው። ብዙዎቹ ሕፃናት መታቀፍ ይፈልጋሉ። ሽቅብ እያዩኝ እጃቸውን ወደ ጎን ይዘረጋሉ።

በአጠቃላይ ሕፃናቱ የነበሩበት ሁኔታ ለኔ ከጠበቅኩት በላይ አስደንጋጭ ነበር። ከግማሽ በላይ የሚሆኑት በተለያዩ የሚታዩ የቆዳ በሽታዎች ተጠቅተዋል። ሁለት ወይም ሶስት ሰውነታቸው የመነመነ ሀጻናትም ነበሩ።

አንዱን ሀፃን ላቅፈው ጎንበስ ስል! «ባታቅፈው ይሻላል» አለችኝ ከብነሽ! «አንዴ ካቀፍከው ለማውረድ ትችገራለህ።»

ልጆቹ የወላጅ ፍቅር የተጠሙ ስለሆኑ ያቀፋቸውን ሰው የራሳቸው ብቻ ማድረግ ይፈልጋሉ። በዚህ ምክንያት አንድ ሀጻን ያቀፈ ሰው ለሌሎቹ ፍቅር ለመስጠት ይችገራል።

የሁለት ሕፃናትን እጅ ያዝኩኝ። ግቢው ውስጥ ስዘዋወር አብረውኝ ይዞሩ ጀመር። ግቢው ጠባብ የሚባል ዓይነት ነው። ረጅም ቁመት ካለው የግቢው የብረት በር አስር እርምጃም ሳይራመዱ የሀጻናት ማሳደጊያ ድርጅቱ እንደ ቢሮ የሚጠቀምበት በረንዳ ያለው በሽክላ የተሰራ አገስተኛ ቤት ይታያል። ከዚህ ሽክላ ቤት ጀርባ ያለው ግቢ ከፊት ካለው ይልቅ ሰፊ ያለ ነው። ዙሪያውን የሚታዩት እንደ ዋናው ቤት በሽክላ የተሠሩ ሰርቪስ ክፍሎች አጥሩን ታከው የተገነቡ ናቸው። ግቢው ከፊትም ከጋላም በሊሚንቶ ሊሾ የተሸፈነ ነው። በስተግራ ከሚታየው አንድ ሰርቪስ ክፍል ፊት ለፊት አንዲት ሴት በጎማ የተሰራ ጥቁር ጓንት እድርጋ የሀጻናቱን ልብስ ታጥባለች። ከአሷ አጠገብ ደግሞ ሌላ ሴት በእግርቻ መሃል ያስቀመጠችትን የአንዲት ሀጻን ፀጉር ሽሩባ ትሰራለች።

«አንዴት ናችሁ?» ከብነሽ በሩቁ ሰላምታ አቀረበችላቸው። «ደሀና። አንዴት ነሽ?»

ከያዝኳቸው ሀጻናት አንዱ ጨዋታ አታሉት ሄደ። ሌላኛው ግን እጁን በእጅ በመያዜ ከፍተኛ ደስታ ተሰምቶታል። ትንሽ ፊቱ ላይ ደስታና እርካታው በግልጽ ይነበባል። ዓይኖቹ ሴኔኛ አልነበሩም። ደም ጎርሰዋል።

ወፍራም ቀለም አልባ ፈላጊ ያመነጫሉ። ፈላጊ ጉንጮቹ ላይ ወርዶ ደርጅል። በጣም የሚያሳዝን ሕፃን ነው። ጤናውን ብቻ ሳይሆን ከወላጆቹ ማግኘት ያለበትን ፍቅር ማግኘት ያልቻለ ምስኪን! ያለጋጢአቱ የሚሰቃይ ንፁህ ሕፃን መሆኑን ሳሰብ! ግራ ደረቱ አካባቢ ሀመም ተሰማኝ። ጉርሮዬን የሚያንቀኝን ሳግ በየደቂቃው መዋጥ ነበረብኝ።

በስተቀኝ ካሉ ሰርቪስ ክፍሎች ወደ አንዱ ውስጥ ገባን። የሀጻናቱ መኝታ ክፍል ነው። አልጋ ላይ ከተኛ ዕድሜው አራት ወይም አምስት ዓመት ከሚሆን አንድ ልጅ በስተቀር በክፍሉ ውስጥ ማንም አልነበረም። ጠጋ ብለን ስናየው ዓይኖቹ አልተከደኑም። አልጋው ላይ ብርድልብስና አንጣላ ሳይለብስ ጉልበቶቹን ወደ አገጨ አስጠግቶ ራሱን ከአደጋ ለመከላከል እንደሚሞክር ትል ጥቅልል ብሏል። እንደ ሌሎቹ ሀጻናት ፀሐይ ለመሞቅ ውጪ ያልወጣው ስለታመመ ነው።

«ዳንኤል*! ዳኒ!» ክብነሽ ስሙን ጠራችው። «ምነው? ምን ሆንክ?» መገረጫንና ማዘነኗን ከድምጹ ተረዳሁ።

ዳንኤል ዘር ብሎ አላየንም። ክብነሽ ያለችውንም የሰማ አይመስለኝም። ዓይኖቹ ቢገለጡም የሚያዩ አይመስሉም። ዛል፣ ፍዝዝ፣ ድንዝዝ ብሏል።

«ዳንኤል ከመቼ ጀምሮ ነው የታመመው?» ወደ ክፍሉ ገብታ የሚታጠቡ ልብሶች ይዛ የምትወጣውን ውጪ ያየናትን ሌት ክብነሽ ጠየቀች።

ሌትየዋ ቆም ብላ፣ «ስትላንት ጀምሮ ነው።» አለችና ከክፍሉ ወጣች።

ክብነሽ አልጋውን ደገፍ ብላ ለአፍታ በዝምታ አየችውና፣ «አይገርምም! ከሁለት ቀን በፊት ደህና ነበር።» አለችኝ። «ዛሬ ደህና የመሰለህ ልጅ ነገ ታሞ፣ በአደገኛ ሁኔታ ውስጥ ሆኖ ታገኘሃለህ።»

ምንም መናገር አልቻልኩም። ጉርሮዬን የለቅሶ ሳግ ደፍናት ነበር።

በወቅቱ ከክብነሽ ጫላ ጋር አዲስ አበባ ዩኒቨርሲቲ አንድ ክፍል እንማር ነበር። «ከሞናሊዛ ጀርባ» የተባለው የአጫጭር ልብወለዶች መድብል መጽሐፊን ካነበበች በኋላ፣ «የዝምታ ሰለባዎች» የሚል ርዕስ በሰጠሁት አጭር ልብወለድ ውስጥ ከኤች.አይ.ቪ. ቫይረስ ጋር በሰሚኖሩ ሕፃናት መጻፍ እንዳስደሰታት ነገረችኝ። በታሪኩ ውስጥ ከተጠቀሱት ከቫይረሱ ጋር ከሚኖሩ ሕፃናት ጋር የመገናኘት ዕድል አጋጥሞኝ እንደነበረ ስትጠይቀኝ መልሴ አጭር ነበር።

* የተቀየረ ስም፣ በመገቢያው ላይ እንደተገለጸው ከአንዲት ልጅ ስም በስተቀር የሁሉም ከኤች.አይ.ቪ ጋር የሚኖሩ ሀጻናት፣ የአመለካከት ቤተሰብ አባላትና ሰማቸው በበጎ መልኩ ያልተነሳ ገለበጦች ስም ተቀይሯል።

«አላጋጠመኝም።» አልኳት። «ሀፃናቱ የፈጠርኳቸው ገፀ ባህሪያት ናቸው።»

በታሪኩ ከራሴ ገጠመኝ ጋር የተያያዙ እውነታዎች ቢንፀባረቁም ከኤች.አይ.ቪ. ቫይረስ ጋር የሚኖሩ ሀጻናትን በቴሌቪዥን ካልሆነ በአካል አይቼ አላውቅም ነበር።

ክብነሽ በትርፍ ጊዜዋ ከትምህርቷ ጎን ለጎን የምትሰራበት ድርጅት በአጭር ልብወለዱ እንደተጠቀሱት ልጆች ከኤች.አይ.ቪ. ቫይረስ ጋር የሚኖሩ ሕፃናት የሚያድጉበት መሆኑን ነገረችኝ።

«ድርጅቱን አንድ ቀን መጎብኘት ብቸል ደስ ይለኛል።» አልኳት። «አሺ፣ በሚመቻህ ቀን ላስገብኝህ አትላለሁ።» አለችኝ።

ዛሬ አሁኑ፣ ነሐሴ 28 ቀን፣ 1997 ዓ.ም. ድርጅቱን ለመጎብኘት የመጣሁት ከወራት በኋላ የትምህርት ውጥረት ረገብ ሲልልኝ ነበር። የአፍሪካ በኤች.አይ.ቪ. ወላጆቻቸውን ያጡ ሀጻናት እንክብካቤ ፕሮጀክት ይባላል ድርጅቱ። እኔ ለመጀመሪያ ጊዜ ድርጅቱን ስገብኝ በሁለት የተለያዩ ግቢዎች ውስጥ ወደ ስድሳ ገደማ ልጆችን ያሳድግ ነበር። በጣት ከሚቆጠሩ ሕፃናት በስተቀር በሙሉ የኤች.አይ.ቪ. ቫይረስ በደማቸው ተገኝቷል። ሁሉም ማለት ይቻላል ወላጆቻቸውን በበሽታው ተነጥቀዋል። አሁን ያለንበት ከሁለቱ ግቢዎች አንዱ ሲሆን የድርጅቱ የአስተዳደር ሠራተኞች ቢሮና ከስድስት ዓመት በታች ያሉ ሕፃናት መኖሪያ ነው።

ዓይኑ የሚያገኘው፣ ያ እጁን የያዝኩት ፍቅር የተጠማ ሕፃን አብሮኝ በግቢው ውስጥ ይዘር ነበር። ከክብነሽ ጋር ወደ ቢሮ እስከንገባ እጇን አለቀቀም።

የድርጅቱ የአስተዳደር ሠራተኞች ቢሮ ገብተን ቁጭ ከማለታችን አንድ ሚኒ ባስ ወደ ግቢው ዘለቀ። አንዲት መነጻር ያደረገች ወጣት ከመኪናው ወርዳ ወደ ቢሮው ገባች። ወጣቷ የድርጅቱ ዳይሬክተር ወ/ሪት (አሁን ወ/ሮ) ስድሴ ቡሲ ነበረች። ስራው እንደ ሌላ ስራ ያዝ ለቀቅ የሚያደርጉት ዓይነት አይደለም። ከፍተኛ ጽናት ይጠይቃል። አሁኑ ስራ መግባት ለስድሴ አዲስ ነገር አይደለም። ተዋወቅን።

ሳመነታ ቆይቼ፣ «እንዴት ነው ብዙ ልጆች ይሞቱባችኋል?» ብዬ ግቢው ውስጥ ከገባሁ ጀምሮ በአእምሮዬ ሲመላለስ የነበረውን ጥያቄ ስድሴን ጠየቅኳት።

አሷ የድርጅቱ ዳይሬክተር ከሆነችበት ከነሐሴ 1996 ዓ.ም. ጀምሮ ባለፈው አንድ ዓመት ምንም ሕፃን እንዳልሞተና የሕፃናቱ ጤንነት እየተሻሻለ እንደሆነ ስትነገረኝ መጠነኛ ዕረፍት አገኘሁ።

«አሁን በቅርቡ እንዲያውም የተወሰኑት ፀረ-ኢድሰ መድኃኒት መውሰድ ደምረዋል።» አለችኝ ስድሴ። ይህን ጥሩ ዜና ሰሰማ ልቤን ቀልቀል የተጫነው ከባድ ሐዘን ቀለል አለልኝ።

ድርጅቱ አሁን ካለንበት ግቢ በተጨማሪ ሌላ ዕድሜያቸው ከሰድስት ዓመት በላይ የሆኑ ህጻናት የሚኖሩበት ግቢ አለው። ከጥቂት ደቂቃዎች በኋላ የድርጅቱ ሹፈር ይድነቃቸው አከለ እኔና ከብነሽን በሚኒባሉ ወደ ሁለተኛው ግቢ ይዞን ሄደ።

ሁለተኛው ግቢ ውስጥ ገባን። በሲሚንቶ የተያያዙ ትልልቅ ፍልጥ ድንጋዮች የተነጠፉበት ግቢ ነው። ስፋቱ የሚደነቅ ዓይነት ባይሆንም ጠባብ የሚባል ግን አይደለም። ድንጋይ ሳይነጠፍባቸው በተተዉ ክፍት ቦታዎች ላይ የተተከሉት አበቦችና ዛፎች በድንጋይ፣ በሲሚንቶና በግንብ ለተሰላቸ ዓይን መጠነኛ ፍታ ይሰጣሉ። ከግቢው የብረት በር ፊት ለፊት ፈንጠር ብሎ በረንዳ ያለው ተለቅ ያለ ቤት ይታያል። የግቢውን የግንብ አጥር ተጠግቶ የተገነባ ነው። በስተግራ እንደ ዋናው ቤት አጥሩን ታከው መደጻውን የተገነቡ ሰርቪስ ክፍሎች አሉ። መኪናው እንደቆመ በዙሪያው አራት ወይም አምስት ልጆች ተሰበሰቡ። ሁሉም ፍፁም ጤነኞች የሚመስሉ ናቸው።

«ይድኔ!»
«ከብነሽ!»

ልጆቹ የሚያውቁቸውን ሰዎች በማየታቸው ተደስተዋል። ከብነሽ ልጆቹን ተራ በተራ ሳመቻቸው። እኔም ጨበጥኳቸው። ነፍስ ሰላወቁ እንደትንንሾቹ ህጻናት የማያውቁት ሰው ላይ ለመንጠላጠል አይቸኩሉም።

እዚህም፣ እዚያኛውም ግቢ ተገቢ ጥንቃቄ እንጂ አላስፈላጊ ፍርሃትና ማግለል እንደሌለ ለመረዳት ከብነሽን ማየት ብቻ በቅቶኛል። ከእሷ ለመማር ጊዜ አልወሰደብኝም። በየቀኑ ከምናቅፋቸው፣ ከምንስማቸውና ከምንጨ ብጣቸው፣ በከንዶምም ሆነ ያለኮንዶም የወሲብ ግንኙነት አብረናቸው ከምንፈጽም ሰዎች ጥቂቶቹ ከኤች.አይ.ቪ. ቫይረስ ጋር የሚኖሩ ሊሆኑ ይችላሉ። ከቫይረሱ ጋር እንደሚኖሩ ስለማናውቅ አናገላቸውም። ብዙዎቻችን አንድ ሰው ኤች.አይ.ቪ. ፖዘቲቭ እንደሆነ ካወቅን ግን በደም ንክኪና ጥንቃቄ በጎደለው የወሲብ ግንኙነት ብቻ እንደሚተላለፍ አያወቅንም እንፈራዋለን፤ እናገለግለን፤ እንሸገግለንም። በዚህ የህጻናት ማሳደጊያ ግን እንዲህ ዓይነት መሠረት የለሽ ፍርሃት የለም።

እዚህኛው ግቢ የፊቱ ቆዳ ከተሻገረረረ አንድ ዕድሜው አሥር ወይም የአሥራ አንድ ዓመት ከሚሆን ልጅ በስተተር ከውጪ የሚታይ ቀስል ያለበት ወይም የተጎላቀለ ልጅ አላየሁም።

በዋናው ቤት ውስጥ ወደሚገኘው በሕፃናት ማሳደጊያው እንደ ሳሎንና መመገቢያ ክፍል ወደሚያገለግለው ሰፊ ክፍል ገባን። አንድ ጥግ ላይ ሰፋዎች ከጠረጴዛ ጋር ይታያሉ። አንዲት ረዘም ያለች፣ ጠይም፣ ቀጭን ልጅ ረጅሙ ሰፋ ላይ ጋደም ብላለች።

ከብነሽ፣ «እንዴት ነሽ አመለዘውድ?» ብላ አገላብጣ ሳመቻት።

እኔም ጨብጫት አጠገቧ ተቀመጥን። አመለዘውድ ዕድሜዋ አስራ ሁለት፣ ከዚያ ካለፈም አስራ ሰባት ዓመት ሊሆን እንደሚችል ገመትኩ።

«እንዴት ነሽ? ተሻለሽ?» ብላ ከብነሽ በአፏ እንቅስቃሴ የምትለው እንዲገባት እየጣረች ጠየቀችት።

አመለዘውድ የመስማት ችግር አለባት። ከሷ ጋር መግባባት የሚፈልግ ሰው በጣም ሙከ ብሎ ማውራት አለበት። ወይም የከንፈሩ እንቅስቃሴ የሚነበብ መሆን ይኖርበታል።

«እዚህ ጋ ይወጋኛል።» አለች አመለዘውድ ግራ ጎኗን እያሳየችት፤ «ጉርርዬም ቆስሷል።» ወደ አፏ በጣቷ እያመለከተች።

ድምጿ በለቅሶ ሳግ የታፈነ የሚመስል፣ ወፍራም ሆኖ ድካም ያለ ነበር። ምንም የማልቀስ ፍላጎት እንደሌላት ግን ፊቷን አንብቤ ተረዳሁ። ድምጿ ሽካራና ደካማ የሆነው ዝም ብላ ስለዋለችና እቅም ስለሚያገላት ሊሆን እንደሚችል ገመትኩ።

ከቅቤ ጋር የተቀላቀለ በርበሬ የተቀባ የቂጣ ቁራሽ በዝርግ ለሀን ጠረጴዛው ላይ ይታያል።

«ምግብ አትበደም?» ከብነሽ ጠየቀችት።
«አይበላልኝም» ሌላ የሚያሳዝን ድምፅ፣ ከቀጭኗ ልጅ አንደበት ወጣ።
«መብላት አለብሽ»
«አዎ! ቂጣ ተጋግሮልኝ ትንሽ በልቻለሁ።»

ሁለት ወይም ሶስት ትልልቅ ኪንታርቶች በአንድ እጇ አይበሉባ ላይ ይታያሉ። ሌላ ሰውነቷ ላይ የሚታይ ምንም ዓይነት ቀስል ወይም የቆዳ በሽታ አልነበረም።

ከብነሽ ለጥቂት ደቂቃዎች ስታጫውታት ቆይታ እኔና እሷን ትታን ወደ ሌላ ክፍል ሄደች።

«መብላት አለብሽ፣ እንድትበረቱ።» አልኳት ፈገግ ብዬ።
«ምን አልክ? አይለማኝም።»
በአደ የጉርሻ ምልክት እያሳየኳት፣ «ቶሎ አንድትድኚ መብላት አለብሽ!» አልኳት።

«ምግብ አይበላልኝም» አለችኝ።

«ጆርጅን መቼ ነው ያመመሽ?»

«አ ... አይሰማኝም»

ትንሽ ሙከራ ለማለት እየሞከርኩ ጥያቄውን ደገምኩላት።

አልሰማችኝም።

«ቆይ ማዳመጫ አለኝ» ጋደም ካለችበት ተነስታ ቁጭ አለች።

«እናታችን! እናታችን!» ሙከራ ብላ ተጣራች።

እንዲት መልክ መልካም ወጣት ሴት ከሌላኛው ክፍል ወጣች።

«ማዳመጫዬን አምጧልኝ» አለችት አመለከውድ።

ከጥላብቴክ የተሰራች ማዳመጫዎን ከሚቀጥለው ክፍል አመጣችላት።
አንድ ጆርዮ ላይ እየሰካች! «አሁን ይሰማኛል» አለችኝ።

«ጆርጅን ከመቼ ጀምሮ ነው ያመመሽ?»

«ቆይቷል። አንድ ጆርዮን አሞኝ አባቴ ሐይም ሴት ወስደኝ ነበር።
ቆይቷል።»

ቁጭ እንዳለች ነበር የምታናገረኝ።

«ተኝ! ጋደም በይ።» አልኳት።

«አይ ገድ የለም! ቁጭ አላለሁ።»

ጋደም ማለቱ ቢሻላትም እኔን ያስደሰተች መስሏት መቀመጥ
እንደመረጠች ገባኝ።

«ምግብ መብላት አለብሽ! እሺ!» ድምጺ እንደመታፈን ብሎ ነበር።
ፍንድት ብዬ ባለቅሶ ደስ ይለኝ ነበር። ሀመሚ ቢያደክማትም እኔን
ሰማሽደሰት ያላትን አቅም እያሟጠጠች እንደሆነ ሳስተውል ነበር በጣም
ያሳዘነችኝ።

«እሺ» አለችኝ በሕፃናት ንፅህና።

አመለከውድ ምግብ መብላት ባለመቻሏ ነው ታማሚ የሆነችው።
ብዙዎቹ በዚያ ገቢ የሚኖሩ እንደ አመለከውድ ኤች.አይ.ቪ. ፖዘቲቭ የሆኑ
ሀፃናት ጤነኞችና ያሚረባቸው ናቸው። የእንቁላል ቅርፅ ያለው የአመለከውድ
ጣይም ፊትና ወደኋላ የታሰረው ፀጉሯ ወዝ አይታይባቸውም።

ብዙም ሳናውራ ክብነሽ መጣች።

«እንሂድ!»

እኔም አመለከውድም ትንሽ አብረን ብንቆይ ደስ ይለን ነበር። ክብነሽ
ለስራ ወደ ቢሮ መመለስ ስለነበረባት ቶሎ መነሳት የግድ ነበር።

ወደ አመለከውድ ዞር ብዬ ፈገግ አልኩና! «ቻው፣ ደሀና ሁኒ» አልኳት!
እደን እየዘረጋሁ። ቀጭን ትንሽ እጁን ዘረጋችልኝና ተጨባበጥን። ከትንሽ
እጁ አንጻር አለንጋ የሚባሉ ጣቶች አሏት።

«ምግብ በደንብ መብላት አለብሽ እሺ!»

«እሺ»

ከተቀመጥኩበት ሰፊ ተነስቼ ሦስት! አራት እርምጃ ተራመድኩና ዞር
ብዬ በፈገገታ እደን ለመጨረሻ ስንብት ወዘወዘኩላት። ቀጭን እጁን እሷም
ወዘወዘችልኝ። ከመቅጽበት ፊቷን ፍፁም ልዩ በሆነ፣ ብሩህነቱ በጨፍጋጋ
ቀን ጥቅጥቅ ደመናን በርቅሶ ከሚወጣ የፀሐይ ሙራ በሚልቅ አስደላች
ፈገገታ ሞላቸው። እውነተኛና ገፁህ ፈገገታ ነበር። በዚያ ልዩ ፈገገታ
ውስጥ የልጅነት ዓይን አፋርነት! የሆነነትና ፍቅር ይንፀባረቅ ነበር።
ከታመመችና አቅም ከሌላት ደቃቃ ሕፃን ላይ እንደዚያ ዓይነት ኃይለኛ
ጉልበት ያለው ፈገገታ ማየቱ እጅግ አስደነቀኝ። እስከ ሕይወቴ መጨረሻ
ሊረላኝ የማይችል፣ ትዝታው ልብን በደስታ እያሞቀ፣ ከስር፣ ከጥልቁ ደግሞ
ከባድ ሐዘን የሚጭር ዕፁብ ድንቅ ፈገገታ ነበር። አጠገቧ ቁጭ ብዬ ለጥቂት
ደቂቃዎች ለሷ አዝኜና ተጨንቄ ስላናገርኳት ስለኔ ጥሩ ስሜት የተሰማት
ይመስለኛል።



ከአመለከውድ ጋር ለመጀመሪያም ለመጨረሻም ጊዜ የተገናኘው በዚያች
ዕለት ነበር። አመለከውድ በሚያሳድጋት ድርጅት ውስጥ ለሚሰሩ ሰዎች፣
ለሌሎች ለምታውቃቸው ሰዎች እንዲሁም ለአሜሪካውያን የብዕር ጓደኞቿ
ደብዳቤ መፃፍ በጣም እንደምትወድ ሰምቼ ጥቂት ደብዳቤዎቿን የማንበብ
ዕድል አገኘሁ። ደብዳቤዎቿን ሳነብ የቃላት አጠቃቀሚ፣ በደብዳቤው
የገለጸችው ለሰው ያላት ፍቅር! ፈጣሪን አንድም ቀን አለማማረጅ ...
እጅግ አስደነቀኝ።

ደብዳቤዎቿን መነሻ እድርጌ በእሷ ህይወት ዙሪያ መፅሀፍ ለመጻፍ
አሰብኩ። የአፍሪካ በኤች.አይ.ቪ. ወላጆቻቸውን ያጡ ህጻናት የእንክብካቤ
ፕሮጀክት ዳይሬክተርና ሠራተኞች ሊተባበሩኝ ዝግጁ ነበሩ። ደብዳቤዎቿን
አሰባሰብኩ። አመለከውድን ወይም ቤተሰቦቿን ለሚያውቁ ለአርባ ስንድ
ሰዎች ቃለ መጠይቅ አቀረብኩ። ከቃለ መጠይቆቹ በኋላ ከጠበቅኩት በላይ ብዙ
ሰዎች ሊያውቁት የሚገባ ታሪክ እንዳላት የበለጠ አመንኩ። እነሆ!

ክፍል አንድ

«አንደኛው ሃሳብ ጥሩ ሆኖ ግዴታ ነው የመረጠውን»
አመለካከት

-1-

«አባታችን በጣም ይወደን ነበር።»

አመለከውድ

«ቆይ አንጂ ትንሽ አምሸተህ ትሄዳለህ በንለው፤ 'ኧረ ልሂድ! ልጆቼን ድብ እንዲያሰላብኝ ብሉን ወደ ቤቱ ሲርጥ ይሂድ ነበር።»

ወ/ሮ ልኪ ጉደታ

አቶ ግርማ ይመር ሥራ ሲጨርሱ ደንገገገዝ ብሎ ነበር። የቀን ሠራተኛ ናቸው። በዕለቱ የተከፈላቸውን ምንዳ በኪላቸው እንደያዙ ወደ ቤት በፍጥነት ተራመዱ። ለልጆቻቸው አንድ ነገር ይዘው ሊገቡ ወሰነና ወደ አንድ የእትክልትና ፍራፍሬ መሸጫ ስቅ ኅራ አሉ። ገንዘብ ካላቸው ለልጆቻቸው አንድ የሚበላ ነገር በጉያቸው ሸጉጠው መግባት ልማዳቸው ነው። በዚህ ዓለም የልጆቻቸውን ደስታና ፈንጠዝያ ከማየት በላይ የሚያስደስታቸውና የሚያረካቸው ነገር የለም።

በወ/ሮ ልኪ ጉደታ ቤት ሲያልፉ ባለፉት ሁለት ቀናት እንዳልጠየቁት ያስታወሱ። ቆም ብለው፤ 'ሰሞኑን እኮ ጠፍቼባቸዋለሁ። እስቲ ዛሬ እንኳን አንድ አፍታ ብቅ ብዬ ልያቸው።' ሲሉ አሰቡና ወ/ሮ ልኪ ቤት ኅራ አሉ።

ወ/ሮ ልኪ በዕድሜ ከአቶ ግርማ ብዙም ከማያንሱት ከልጃቸው ከወ/ሮ አበበች ገመቹ ጋር በመኖሪያ ቤታቸው በረንዳ ላይ ቁጭ ብለው እያወሩ ነበር።

«እንዴት አመሽኩህ?» አሉ አቶ ግርማ ገና ገርበብ ያለውን የግቢውን የቆርቆር በር ገፋ አድርገው ገብተው እናትና ልጅን እንዳዩ።

«ግርማ! አንተ ነህ እንዴ? እንዴት ነህ?» አሉ ወ/ሮ ልኪ።

«እንደምን ነህ ግርማ?» አሉ ወ/ሮ አበበችም።

አቶ ግርማ ሴቶቹን ጨብጠዋቸው፤ «ደህና ነኝ። እናንተ እንዴት ናችሁ?» አሏቸው።

«ደህና ነን። ምንው ሰሞኑን ጠፋህ?» አሉ ወ/ሮ ልኪ።

«ጠፋሁ አይደለ? ሥራ ስለራ እየመሸብኝ ለልጆቼ ቶሎ ልግባላቸው እያልኩ ስርጥ ወደ ቤት እሄዳለሁ። ዛሬም ጠፋሁ ብዬክ ነው ሳልቀመጥም ሰላም ብያችሁ ላልፍ ኅራ ያልኩት።»

«እና አሁን ቁጭ አትልም?» አሉ ወ/ሮ ልኪ።

«አይ ልሂድ አማማ?»

«እንዲያው አንድ ብርሌ እንኳን ላትል?»

ወ/ሮ ልክ ቤታቸው ጠጅ ቤት ነው። አቶ ግርማ ወ/ሮ ልክ ቤት ጎራ ካሉ አንዳንድ አንድ ወይም ሁለት ብርሌ ጠጅ የመጠጣት ልምድ አላቸው።

«አይ መሸቷል። ሌላ ቀን። ልጆቹን ጅብ እንዳይበላብኝ አሁን ቶሎ ልግባ።»

«ጅብ?!» አሉ ወ/ሮ አበበች ተገርመው።

«አዎ! ከእኛ ሰፈር በላይ ያው ጫካና ዱር አይደል? አንዳንድ ገና ጨለም ሲል ነው ጅብ የሚመጣው።»

«ታዲያ ልጆቹን የት ያገኛቸዋል?» ጠየቁ ወ/ሮ አበበች።

«የልጅ ነገር አይታወቅም። ሰጫዎታ ብለው ውጪ ወጥተውሰ ቢሆን?»

«ታዲያ እናታቸው አትጠብቃቸውም?» አሉ ወ/ሮ አበበች።

«እናታቸው ራሷ ጠባቂ ያስፈልጋታል።»

አቶ ግርማ ለመቀለድ አስበው ባይናገሩም፣ እናትና ልጅ ሳቁ።

«አይ ግርማ!»

«በሉ እስቲ ደህና እደረ!» አሉ አቶ ግርማ ወደ ግቢው በር እየተራመዱ።

«በል ደህና እደር!» አሉ ወ/ሮ ልክ።

«ወቸ ጉድ! መውለድ እንዲህ እንደ ወፍ በጊዜ ወደ ጎጆ ያስርጣል ማለት ነው!» አሉ ወ/ሮ አበበች አፋቸውን በመዳፋቸው ከልለው እየተገረሙ።

አቶ ግርማ ከወ/ሮ ልክ ግቢ ወጥተው ወደ ቤት ተጣደፉ። ከእስፋልት መንገዱ በስተጎራ እንደተገነጠሉ ዳገታማ የጠጠር መንገድ ተቀበላቸው። በፍጥነት ለሚወጣው ሰው የሚያደክም ረጅም ዳገት ነው። አቶ ግርማ የአቀባቱ አድካሚነት ታስቧቸውም አያውቅ። ዕድሜያቸው አርባዎቹን አጋምሶ ወደ ሃምሳዎቹ እየገሠገሠ ቢሆንም፣ አሁንም ጠንካራ ናቸው። ጉልበታቸው የሚፈተሽበት ሥራ ሲሰሩ መዋላቸው ብርቱና ሽንቃጣ አድርጓቸዋል። በሚዳቆ ቅልጥፍና ዳገቱን ወጥተው፣ ቀሪውንም መንገድ ተገዘው ሰፈራቸው ደረሱ።

አዘውትረው የሚመጡበትን ሰዓት የሚያውቁት ሁለቱ ልጆቻቸው ተሾመና አመለከውድ ከቤት ውጪ ግቢው ውስጥ ሆነው በጉጉት እየጠበቁቸው ነበር። ገና የግቢውን የቆርቆሮ በር ገፋ አድርገው ሲገቡ፣ «ግርማ! ግርማ!» እያሉ ወደ አሳቸው ሲሮጡ መጡ። ልጆቹ ወላጆቻቸውን የሚጠሩባቸው አባባ፣ እማማ ወይም አባዬ፣ እማዬ ብለው ሳይሆን በስማቸው ነው።

«ተሸ! አመለ! የኔ አመለከውድ!» አቶ ግርማ ጎንበስ ብለው የልጆቻቸውን ለስላሳና ጠይም ጉንጮች ሳሙ። ፀሐይና ውርጭ ያጠየመው ቀይ ፊታቸው ከልባቸው በሚገነፍል ፍቅርና ደስታ በፈገግታ ፈካ።

የያዙትን በቢስ ወረቀት የተጠቀለለ ብርቱካን ለተሾመ አስያዙና አመለከውድን አቀፏት። ተሾመ የታቀፈው ነገር ምን እንደሆነ ለማወቅ ጓጓ። ጉያው በር በአንድ እጅ እቅፍ እንዳደረገው ወረቀቱን ገለጥ አድርጎ ውስጡ ምን እንዳለ አየ።

«ድንቁ! ድንቁ! ግርማ ብርቱካን ገላልገ! ብርቱካን!» እያለ አባቱ የገዙትን ብርቱካን ለእናቱ ለማሳየት ወደ ቤት ተንደረደረ። ለተሪ የወጣለት ነበር የሚመስለው።

አቶ ግርማ አመለከውድን እንዳቀፉ ወደ ቤት ገቡ።

«ደህና ዋልክ?» አለች ድንቁ ለአፍታ ከሥራዋ ቀና ብላ ባለቤቷን እያስተዋለች።

አቶ ግርማ ለባለቤታቸው መልስ ሳይሰጧት ሴት ልጃቸውን ከእቅፋቸው አወረዱና ፍራሽ ላይ ቁጭ ብሎ ሁለት እጆቹን ወደ አሳቸው ወደዘረጋው ሦስተኛ ልጃቸው ወደ ትንሹ ሚካኤል ተራመዱ። ከፍራሹ ላይ እንስተው ሳሙትና አንድ ጥግ ላይ ጭናቻቸው ላይ አድርገውት ተቀመጡ። አመለከውድ አጠገባቸው መጥታ ትከሻቸውን ደገፍ ብላ ቆመች።

ተሾመ አንድ ብርቱካን ሲያወጣ እናቱ፣ «ቆይ አሁን እይደለም ተሸዩ! ከራት በጊላ ትበላዋለህ።» አለችው።

«ትምህርት ቤት መቼ ነው ምገባው?» አመለከውድ አባቷን ጠየቀችቸው።

«ትምህርት ቤት መግባት ፈለግሽ?»

«አዎ»

«አንደ ታላቅ ወንድምሽ?»

«አዎ»

«በቃ ስታድጊ ትገቢያለሽ።»

«መቼ ነው የማድገው?»

አቶ ግርማ ሳቁ። «አሁን፣ ብዙም ሳትቆዩ ታድጊያለሽ። ምን አስቸኳለሽ?»

ቤቷ አባት ሲገቡና ሁሉንም ነዋሪዎቿን በአራት የጭቃ ግድግዳዎቿ ስትከልል ሞቀች። አባትና እናት ለልጆቻቸው፣ ልጆቹ ለአባትና ለእናታቸው በሚያሳዩት ፍቅር ጋለች፣ ደመቀች።

ከጥቂት ደቂቃዎች በጊላ አባትና እናት ከልጆቻቸው ጋር በአንድ ትሪ ዙሪያ ተቀምጠው ራታቸውን መመገብ ጀመሩ። ልጆቹ ከመብላት ባይበዝጉም አባትና እናት ለትንንሽ አፎቻቸው የሚመጥን ጉርሻ እየጠቀሉ ያጎርሷቸዋል።

«ብዩ... ብላ» ይላሉ አቶ ግርማ ልጆቻቸውን በፍቅር አያዩ።
«እንተም ብላ እንጂ!» ትላለች ደንቁ ባለቤቷን።

መልስ አይሰጧትም። ሙሉ ትኩረታቸው ልጆቻቸው ላይ ነው።
ዘምታቸውን ስለመደባቸው ድንቁ ምንም አይመስላትም።

ግዕዙ ከፍ ካለም በኋላ አቶ ግርማ ከልጆቹ ጋር ሲጫወቱ አመሹ።
ምስት ሰዓት ገደማ ልጆቹ አንቅልፍ ያዛቸው። እናትና አባትም ልጆቻቸው
ከተኙ በኋላ ወደ መጃታቸው አመሩ።

-2-

«ጠባቂ ጥሩ ታዛዥና ትሁት ስለነበር!
የቀን ሠራተኝነቱ ተርቶ በደምዝ ተጠርነው።»
ወ/ሮ ማርታ ገብረጻድቅ
«ጎበዝ! ጎበዝ! ጎበዝ ጎበዝ።»
አቶ ተክሉ መታፈሪያ

«እንዴት ነው ይህ ቀዩ ልጅ ግርማ የሚባለው?» ብለው ጠየቁ አቶ
ገብረጻድቅ።

«ጎበዝ! ጎበዝ! ጎበዝ ነው።» አለ ተክሉ ለግርማ ያለው አድናቆት
በሉምጹም በራቱም በጉልህ አየተንጸባረቀ።

«እኔን ሲያይ ብቻ የሚታተር እንደሆነ ብዬ ነው።»

«እኔ ሰው አለ! የለም ብሎ ነገር አሰጋ የለም። የሰጠሁትን ሥራ ቶሎ
ጨርሶ ሌላ ሥራ ካለ ሊጠይቀኝ ይመጣል። እንደው አስተውለው ከሆነኝ
ቅልጥፍናው፣ ታዛዥነቱ፣ . . . ትህትናውስ ቢሆን። እንዴት ዓይነት ጥሩ
ልጅ መሰልዎ!»

የአቶ ገብረጻድቅ አሊ ልጅ ወ/ሮ ማርታና ባለቤታቸው አቶ ደመቀ
ተክለወልድ ከተቤ አካባቢ ባለአንድ ፎቅ ቤታቸውን ሲያስገነቡ ከቀጠሯቸው
የቀን ሠራተኞች አንዱ ወጣቱ ግርማ ይመር ነው። ትጉህና ፈጣን ነው።
እንደአንዳንድ ሠራተኞች የት ወጣህ? የት ገባህ? የሚል ተቆጣጣሪ
አያስፈልገውም። ለግርማ ተቆጣጣሪው ህሊናው ነው። ከልቡ ይሠራል።

ባለጠጉንቻና ፈርጣማ አይደለም። ሽረ እንዲያውም አጭርና ቀጭን ነው።
ግን አንደ ጉንዳን ጠንካራ፣ እንደገብ ታታሪ ነው። ጉልበቱን ሳይሰስት ደማ
ያነሳል፣ ይቆፍራል። ጉድጓድ ያጠልቃል፣ ያስፋል። አካፋ ይጨብጣል፣ አፈር
ይዝቃል፣ ይወረውራል። ሮጥ ብሎ ውሃ ለማምጣት፣ ደፋ፣ ቀና ብሎ
ሊሚንቶ ለማብካት፣ በባራላ ድንጋይና ሌላ ከባድ ነገር ለመሸከምም
አይሰንፍም። . . .

ታታሪ ብቻ ሳይሆን ታዛዥም ነው። ትዕዛዝ አቀላጥፎ ለመፈፀም
የተፈጠረ እስኪመስል ለተክሉና ለሌሎች አብረውት አየሰሩ ለሚያሰሩት
አንድት አርሶ ነው።

የሁለት ፎቅ ርዝመት ያለው የሚመስለው ባለአንድ ፎቅ ውብ ሕንፃ
ገንባታው ሲጠናቀቅ የግንባታ ስራውን በቅርብት ይከታተሉ የነበሩት አቶ
ገብረጻድቅ ብቻ ሳይሆኑ ልጃቸው ወ/ሮ ማርታና ባለቤታቸው አቶ ደመቀም
የግርማን ትጋትና ትህትና አስተውለው ነበር። አቶ ገብረጻድቅ ሌሎች የቀን

ሠራተኞችን ሲያስናብቱ ግርማን ጠርተው፤ «ከእኛ ጋር ለመኖር ፈቃደኛ ከሆንክ በደመወዝ እንቅጠርህ?» አሉት።

ግርማ ደስታ በልቡ ሞልቶ ገነፈለ። ጉልበቱን ለመሳም ጋት አስኪቀረው እጅ ነሱቶ፤ ተሽቀዳድሞ «እሺ» አለ።

ወጣቱ በአቶ ገብረጻደቅ ቤት ኑሮ ጀመረ። ትጋቱና ታዛዥነቱ ተመልካች አግኝቶ፤ «ዛሬንስ ስለራ ሞልኩ፤ ነገስ እንዴት ልሆን ነው?» ከሚል የቀን ሠራተኛ የዕለት ተዕለት ሥጋትና ጭንቀት በመገላገሉ ግርማ ደስታው ወሰን አልነበረውም። የቤተሰቡ ከብቶችና ፈረሶች ነበሩ። እነርሱን መንከባከብ የሉ ኃላፊነት ሆነ። ሌላ ሥራም ካለ የግርማ እጆች መቶ ናቸው።

ከአንድ የእግር ኳስ ሜዳ በመጠነ በሚያንሰው፤ በግንብ በታጠረው ውብ አጥር ግቢ ውስጥ ተክሉም ከግርማ ጋር አብሮ ይሠራል። ተክሉ በግርማ ታታሪነት ዘወትር ይደነቃል። እንደጋራ የተቆለለ የሥራ ክምር ቢሰጠው ቅንጣት ድካምና መታከት በልበ መሰሉው ወጣት አጠገብ አያልፍም። ቁልፉን ሥራ ደረማምሶ ቀጣሪዎቹን ያስደስታል።

ከ1950ዎቹ መጨረሻ አካባቢ ጀምሮ ወታደራዊው የደርግ መንግስት በሀዘባዊ አመጽ ዙፋኖቹው የተነቀነቀውን አፄ ኃይለሥላሴን ከስልጣን አውርዶ አገሪቷን በይፋ ማስተዳደር እስከጀመረበት አስከ 1967 ዓ.ም. ድረስ ግርማ አዚያው ቤት ሲሰራ ቆየ።

ደርግ ስልጣን ላይ ከወጣ ከጥቂት ወራት በኋላ የሚከተለው ርዕዮተዓለም ለሻሊዝም መሆኑን አወጀ። በገጠር፤ መሬት ላራሹ ተሰጠ።

የአቶ ገብረጻደቅ ልጅ ወ/ሮ ማርታ አሜሪካ ተምረው የመጀመሪያ ዲግሪያቸውን ይዘው ከተመለሱ በኋላ በውጭ ጉዳይ ሚኒስቴር ተቀጥረው ሠርተዋል። በ1960 ዓ.ም. በዘመነ ክነበሩት ሁለት ፓርላማዎች አንዱ በሆነው፤ እጹ ኃይለሥላሴ የመረጧቸውን ግለሰቦች ብቻ በሚያስገቡበት የሀገር መወሰኛ ምክር ቤት ውስጥ በኢትዮጵያ የመጀመሪያዋ ቤት የምክር ቤቱ አባል ሆነው የተመረጡት ወ/ሮ ማርታ ገብረጻደቅ ለንጉሳዊው ቤተሰብ የቅርብ ሰው ነበሩ።

ስድሳ ዋና ዋና የንጉሳዊው አስተዳደር ባለስልጣናትን መረሽንን በይፋ በብዙሀን መገናኛ ያወጀ መንግስት ለእሳቸውና ለባለቤታቸው እንደማይመለስ አስበው ወ/ሮ ማርታ መስጋት ከጀመሩ ከራርመዋል።

ጭሰኛው የመሬት ባለቤት ከሆነ ከጥቂት ወራት በኋላ፤ ወታደራዊ መንግስት ሐምሌ 19 ቀን፤ 1967 ዓ.ም. የከተማ ቦታና ትርፍ ቤቶችን

የሕዝብ ያደረገውን አዋጅ አወጀ። አዋጁ ከታወጀ ከጥቂት ሳምንታት በኋላ ወ/ሮ ማርታ ከባለቤታቸው ከአቶ ደመቀ ተክለወልድና ከልጆቻቸው ጋር ለአጭር ጊዜ ሽርሽር ወደ ላንጋኖ እንደሚሄዱ አሳውቀው ወደ ኬንያ ተሰደዱ። ቤት ውስጥ ላሉት ሠራተኞች የሚከፈል የስድስት ወር ደመወዝ ትተው ነው ባልና ሚስቱ የሄዱት።

የደርግ መንግስት ስልጣን ላይ እስካለ ድረስ ኢትዮጵያ ውስጥ መኖር ለደህንነታቸው አስጊ ስለሆነ፤ ወ/ሮ ማርታና ቤተሰባቸው በስደት ውጪ አገር መኖሩ እንደሚሻል አምነው፤ ከኬንያ ወደ ግሪክ፤ ከዚያም ወደ አሜሪካ ተሻግረው ኑሯቸውን በዚያው አደረጉ።

በእነግርማ ጉልበትና ላብ የታነፀው ቤተመንግስታዊ ግርማ ያለው ባለአንድ ፎቅ መኖሪያ ቤታቸው በደርግ ተወረሰ። አቶ ገብረጻደቅ ከዋናው ቤት ጀርባ በተሠሩት ሰርቪስ ክፍሎች ውስጥ ለመኖር ተገደዱ።

አቶ ገብረጻደቅ ለነዚያ ከደርግ ከመወረስ ለተረፉ ጥቂት ክፍል ቤቶችና ከበሬቱ ጠብብ ላለ ግቢ ብዙ ሠራተኞች ስለማያስፈልጓቸው የተወሰኑትን ማሰናበት ነበረባቸው። ተክሉ ከግርማ ቀድሞ የተቀጠረ ሠራተኛ ስለነበረ እሱንና ሌሎች ነባር ሠራተኞችን ሲያስቀሩ ግርማንና ሌሎች ሠራተኞችን ግን አሰናበቱ።

-3-

«ግርማ ከብቶቼ እንኳን ሲጠፉ፣ 'የት ገቡ?' ብሎ ፈልጎ ያመጣል። ዛሬ ልዩነት ይታዘዛል?»
ወ/ሮ ልኬ ጉደታ

በወቅቱ በደሀ ዕንባ አባሽነቱ የሚታወቀው የደርግ መንግስት የእሱን ሲረጋጋ የጀመረ ሕይወት በተቃራኒው ቢረብሸውም፣ ግርማ «ጉልበትና ጤና እስካለኝ፣ ሠርቼ መብላት አያቅተኝም።» ብሎ እዚያው ከተቤ አካባቢ የቀን ሥራ እየሰራ ኑሮን ለማሸነፍ ደፋ፣ ቀና ማለቱን ተያያዘው።

የዚያን ጊዜው ከተቤ እንዳሁኑ በቤቶችና በሕዝብ የተጨናነቀ፣ በመኪናና በሰው ግርግር የተረበሸ አካባቢ አልነበረም። የከተቤ መምህራን ኮሌጅና ጥቂት ቤቶች ብቻ ፈንጠርጠር ብለው የሚታዩበት፣ እርሻ፣ ደንና የግጦሽ መሬት ያወዙት፣ ወፎች በነፃነት የሚዘምሩበት ውብ ገጠራማ ቀበሌ ነበር። ቀበሌው በገበሬ ማኅበር ሥር እንጂ እንደሌሎች የአዲስ አበባ ከተማ ሰፈሮች በቀበሌ የሚተዳደር አልነበረም።

በኮሌጁ አቅራቢያ ዓይን ከሚገቡ ቤቶች አንዱ የወ/ሮ ልኬ ጉደታ ጠጅ ቤት ነው። ግርማ መጠጥ አብዝቶ ባይጠጣም፣ አንድ፣ ሁለት ብርሌ ጠጅ ወርወር ለማድረግና ከመሰሎቹ ጋር ለመጫወት አዘውትሮ ወደ ወ/ሮ ልኬ ጠጅ ቤት ጎራ ይላል። እዚያው አካባቢ ሰተለያዩ ሰዎች ሥራ ስለሚሰሩ ከጠጅ ቤቱ ባለቤት ከወ/ሮ ልኬም ጋር ለመተዋወቅና ለመግባባት በቃ።

አቶ ገብረጻድቅን፣ ወ/ሮ ማርታንና ባለቤታቸውን አቶ ደመቀን የማረከው ታታሪነቱና ታዛዥነቱ በወ/ሮ ልኬም ዓይን ሞልቶ ታየ። በተለያዩ ጊዜ ያዘዙትን በቅንነትና በብቃት ሲሰራላቸው ወደዱትና በግቢያቸው ባለች አንዲት ጠባብ ክፍል ውስጥ ኪራይ ሳይከፍል እንዲኖር ፈቀዱለት።

ንቅላት አንገታቸውን ያዥገረገረው፣ ጠይም፣ ሽንቀጥ ብለው መካከለኛ ቁመት ያላቸው፣ ኩሩ ሴት ናቸው፣ ወ/ሮ ልኬ። የሌሎች ሰዎችን ሥራ እየሠራ፣ ወ/ሮ ልኬ የእሱን ድጋፍ በሚፈልጉ ጊዜ፣ «አለሁልዎት» እያለ ግርማ ለወ/ሮ ልኬና ለቤተሰባቸው አለኝታ ሆኖ ለጥቂት ዓመታት አብሯቸው ኖረ።

አንድ ቀን ግርማ ከዓመታት በፊት ትቶት ከመጣው ከትውልድ ቀዩው ከደብብ ወሎ ውጫሌ በመጣ ሰው የአባቱን በፅኑ መታመም ተረዳ።

«አባቴ በጣም ታሚል አለ። ወደ አገሪ ሄጄ ላየው ነው።» አላቸው ወ/ሮ ልኬን።

«ምነው?»
«እንጃ፣ ብቻ በጣም ታሚል አሉኝ።»
«ትመለሳለህ አይደል?»
«አዎ እመለሳለሁ። እኛ ምን አለኝ ብለው ነው? ሚስት የለኝ፣ ድስት የለኝ።» አለ ግርማ እርግጠኛ ሆኖ።

ወ/ሮ ልኬና ቤተሰባቸው መልካም ነገር እንዲገኘው ተመኝተው ሸኙት።

ግርማ አባቱን ለማየት ወደ ውጫሌ ተጓዘ።
ወራት አለፉ። ወ/ሮ ልኬ ጉደታና ቤተሰባቸው ከዛሬ ነገ ይመጣል ብለው ቢጠብቁትም ግርማ እንደወጣ የውሃ ሽታ ሆኖ ቀረ።

ወ/ሮ ልኬ፣ «ግርማ አገሩ ደርሶ ተመልሶ ሊመጣ ነበር የሄደው። ምነው ቀረ? ወታደር ሆኖ ይሆን እንደ?» ይላሉ። ከመላምት ያለፈ እርግጠኛ መልስ የሚሰጣቸው ሰው ባያገኙም። ሥልጣን ላይ ያለው መንግስት በየአቅጣጫው በጦርነት የተወጠረበት፣ ወታደር በውዴታ ብቻ ሳይሆን በግዴታ የሚመለመልበት፣ የአፈላ ዘመን ስለነበር ትጉሁንና አመለካከትን የባዳ ዘመድ በማጣታቸው ወ/ሮ ልኬ ቅር ተሰኙ።

ከሦስት ዓመት በኋላ ግን አንድ ቀን ግርማ ወ/ሮ ልኬ ቤት መጣ። ወ/ሮ ልኬና ቤተሰባቸው ዳግመኛ ሲያገኙት በጣም ተደስቱ።

«ምነው? የት ጠፍተህ ከረምክ?» ብለው ጠየቁት ወ/ሮ ልኬ።
«አባቴ ሞቶ ነበር የደረሰኩት።»
«አዩ! . . ሞቱ?»
«አዎ፣ እርሜን ላውጣ ብዬ ትንሽ ልቆይ ብል፣ የእርሻ ሥራ እስጀመሩኝ። ቀስ ብለው አባብለውም ሚስት ዳሩልኝ። አሁን ሚስቴን ትቼ፣ ያው ፈትቼ ብል ይሻላል፣ ነው የመጣሁ።» አለ ግርማ።

ወ/ሮ ልኬ በፊት ሰጥተውት የነበረውን አንድ ክፍል ቤት አሁንም ለግርማ አልነፈጉትም። ግርማ ለሦስት አመታት አቋርጦት የነበረውን የአዲስ አበባ ኑሮውን ቀጠለ።

ለግርማ ሀይወት መሻሻል ምንም ሳይፈይዱ ዓመታት ነገዱ። ኑሮው ከእጅ ወደ አፍ ነበር።

-4-

«ድንቄ መሳቅ መጫወት ነው ምታውቀው።»

ወ/ሮ ልኬ ጉደታ

«ድንቄ ግርማን በጣም ትወደው ነበር።»

ወ/ሮ አበበች ገመቼ

ከዕለታት አንድ ቀን ወ/ሮ ልኬ አንዲት ጠይም፣ ወፈር ብላ ዘለግ ያለ ቁመት ያላት ወጣት ሴት በቤት ሠራተኝነት ቀጠሩ። ጠይሟ ሸጋ ድንቄ ዳምጠው ትባላለች። ሳቂታና ደስተኛ ጉብል ነች። በተለይ ትንሽ ጠጅ ከቀማመለች ማንሳራሳር፣ በዜማ የምትወዳቸውን ማወደስ ያስደስታታል። ተጫዋችና ተግባቢ ብትሆንም አንዳንዴ ስትቆጣ ቶሎ፣ ቶሎ ስድብ የሚያቀብሏት ሰይጣኖች ይከቧታል። የዋህ ስለሆነች ግን ማንም በእሷ ቁጣና ስድብ ተማርሮ አያቀምባትም። ዛሬ የተናደደችበትን ሰው፣ ነገ ቁጣዋን ረስታ ስታናግረውና ስታጫውተው ምን ነካኝ ብሎ ያመርባታል?

ግርማ ድንቄ ላይ ዓይኑን ጣለ። ፈገግታዋን፣ ጨዋታ ወዳድነቷን፣ የዋህነቷን፣ የምታንጎራጉረውን ዜማ፣ ዘለግ ያለ ቁመናዋን . . . ወደደላት። በዚያ ላይ ባለሞያ ናት። ወጧ ይጣፍጣል። ግርማ ከሥራ መልስ ቤቱ ሲገባ ሲያያት ልቡ ወከክ፣ አእምሮው ዘና ማለት ጀመረ። ክፍሉ ውስጥ ጋደም ብሎም ከቀንና ከሌሊት ህልሙ ጋር የሚሸምናት ውብ ጥበብ ሆነች፣ የወረ ኢመኑዋ ቆንጆ፣ ድንቄ!

ወረ ኢመኑና የግርማ የትውልድ ቦታ ውጫሌ ወሎ ውስጥ እንደመገኘ ታቸው የአገር ልዩነቱን ሰበብ አድርጎ ለመግባባት ለግርማ ተመቸው። ስለልዩነት ዘመናቸው፣ ስለሚያውቁት ባህል፣ ወንዝና ተራራ ያወጋታል። ደስ ብሏት ታዳምጠዋለች። ብቻዋን ሲያገኛት ይላፋታል፣ ይጎነታትላታል።

«አረ! እረፍ አንተ!» አያለች ትሰቅና ትፈነድቃለች እንጂ አትቆጣውም።

ቀናት ሳምንታትን፣ ሳምንታት ወራትን እየወለዱ ሲያልፉ ይበልጥ ተቀራረቡ። ተግባቡ። ሲላፋትና፣ ሲጎነታትላት ድንቄ «ተው! እረፍ!» ማለት አቆመች። ለአፍቃሪዋ የየዋህ ልቧን በር ወለል አድርጋ ከፈተችለት። ግርማ እሷን ከሚወዳት የበለጠ፣ እሷ እሱን ወደደችው።

ድንቄ የሚጥል በሽታ አለባት። ወ/ሮ ልኬ ቤት ስትሰራ ሁለት ጊዜ ራሷን አስቶ ጥሏታል። በሰውነት ውስጥ የሚገኘው የነርቭ ኤሌትሪካዊ ቅብብሎሽ ስርዓት ሲዛባ በሚከሰት በዚህ የጤና ችግር የሚቸገሩትን ሰዎች በዙዎች ክፋ መንፈስ እንደተጠናወታቸው ያስባሉ። ይፈሯቸውማል። ግርማን ግን ይህ የጤና ችግር ድንቄን ከማፍቀር ሊገታው አልቻለም።

ይውደዳት እንጂ ገጠር አግብቶ ትዳርን ስላየውና ብዙም ስላልወደደው፣ ድንቄን የማግባት ጉጉት አልነበረውም። ድንቄ ግን በፍቅር ነድዳ ስለነበር ባሏ እንዲሆን ትመኝ ነበር። . . .

ድንቄ ወ/ሮ ልኬ ቤት ተቀጥራ ለሦስት ዓመታት ያህል ሠራች። የሁለቱ ፍቅር በወ/ሮ ልኬና በልጆቻውም የሚታወቅ የአደባባይ ምስጢር ሆነ። ግርማን እንደሚቀሟት የሚቀልዱ ሴቶች እንኳን የቅናት አሳት በድንቄ ልብ ውስጥ ይለኩላሉ።

«እማማ አስቲ ለቤት መሥሪያ መሬት ያሰጡኝ።» አያለ ግርማ በተደጋጋሚ ወ/ሮ ልኬን ይወተውታቸው ነበር።

ከጠጅ ቤቱ ፊት ለፊት ከአስፋልት መንገዱ ወረድ ብሎ ከተንጣለለው ፣ የወ/ሮ ልኬ ከብቶች ከሚሰማሩበት፣ ሰፊ የግጦሽ መሬት ገበሬ ማገበሩ እየሸነሸነ ለአንዳንድ ቤተ ሠሪዎች ቦታ መስጠት ጀምሮ ነበር። ወ/ሮ ልኬ አንድ ቀን ወደ ገበሬ ማገበሩ ጽ/ቤት ሄዱ። ከአርሳቸው ጋር በጥገኝነት ለሚኖረው ለአቶ ግርማ ይመርም ከግጦሽ መሬታቸው የቤት መስሪያ ቦታ ተከልሎ እንዲሰጠው ጠየቁ።

የገበሬ ማገበሩ ምላሽ ቀና ነበር። ምንም ቢሆን የገበሬ ማገበሩ አመራሮች የወ/ሮ ልኬ ጉደታን ጠጅ ይጠጡ አይደሉ?! እንዴት እኚህ በአካባቢው የተከበሩ ሴት ወይዘሮ የጠየቁት እንደ ይባላል?! ለአቶ ግርማ የቤት መስሪያ ቦታ ተሰጠው።

አቶ ግርማ በተሰጠው ቦታ ላይ አንዲት አነስ ያለች ደሳሳ ቤት ቀለሰ። ለሱ ከፍተኛ ፍቅር ስላላት፣ የእሷን ያህልም ባይሆን እሱም ስለሚወዳት፣ የሁለቱን ግንኙነትም ወ/ሮ ልኬን ጨምሮ ብዙ ሰው ስለሚያውቅ ድንቄን ሊያገባት ወሰነ። ሠርግ መልስ የሚል ጣጣም ሳያበዛ፣ (ለነገሩ ቢመኝስ በምን አቅም?) አዲስ አበባ ውስጥ ለመጀመሪያ ጊዜ «የኔ» የሚለው ቤት ድንቄን ይዟት ገባ።

ነርዎቸው ከእጅ ወደ አፍ ነበር። ድንቄ ደግሞ ስለገንዘብም ሆነ ስለገንዘብ አጠቃቀም ያላት ዕውቀት አናሳ ነው። የትኛውን ምግብ በምን ያህል መጠንና ብር መግዛት እንዳለባት አታውቅም። እንደ ጤፍ፣ ዘይትና ሽንኩርት ያሉ በየቀኑ የሚያስፈልጉ መሠረታዊ ነገሮች በበቂ ሁኔታ ሳይኖሩ ሥጋ በመግዛት ገንዘብ ታባክናለች። ጉልት ሄዳ አላዋቂነቷን በተረዱ ነጋዴዎች ተጭበርብራ የአንድ ብርን ድንች በሁለት ብር ገዝታ ትመጣለች። ደስ ካላትም ገንዘብ በእጇ አስካለ ድረስ መንገድ ላይ ያየችውን ኮንጎ ጫማ ወይም ሽሽ ያለዕቅድ ትገዛለች። ገንዘቡ ታዲያ ከወር እስከ ወር እንዴት ያድርሳቸው!? እምብርት ላይ በሚቀር ካናቴራ ራቂት ኃፍረተ ሥጋን ለመሸፈን እንደመጣጣር ለግርማ ኑሮ አጥረትና ክፍተት የሞላበት

የሚያበሳጭና አሳፋሪ ትግል ሆነበት። ጭቅጭቅና ንትርክ በደላላዋ ቤት ከተሙ። ገና ከጅምሩ ሁለት ወር እንኳን አብረው ሳይኖሩ ባልና ሚስቱ ተጣሉ። ድንቄ ጭንቅ አትችል! ቤቱን ጥላለት ወጣችና ሌላ ሰው ቤት በቤት ሠራተኝነት ተቀጥራ መስራት ጀመረች።

ከጥቂት ሳምንታት በኋላ አንድ ቀን መንገድ ላይ ተገናኙ።

«ሰማህ!» አለችው ድንቄ፣ «እኔ ልጄት እንዳንተ የጭድ ፍራሽ ላይ ሳይሆን ባማረ የብረት አልጋ ላይ ነው የምተኛው። መናጢ ደህ! አንድ የረባ ወንበር እንኳ በቤትህ የለ፤ ደግሞ አንተን ብሎ ባለ ቤት። ልንገርህ! እኔ ቤተመንግስት ውስጥ ነው የምኖረው። እንዳንተ የጭቃ ጎጆ ውስጥ እንዳይመስልህ። . . . » ድንቄ ሰይፍ ምላሷን መዘዘችበት። ደሃ መሆኑን እስኪበቃው አስታወሰችው። የቀጣሪዎቿ ንብረት የራሷ የሆነ ያህል እስኪበቃት፣ ምራቁ እስኪመራት ጉራዋን ነዛችበት።

ግርማ በጣም ተናደደባት። በዚህ ወቅት ብቻ ሳይሆን በሌላም ጊዜ ከእሷ ጋር አፍ ለመካፈት ፍላጎቱ እንኳን ቢኖረው እንደማይችላት ያውቀዋል። አንገቱን አቀርቀሮ በፍጥነት ከእጠገሷ ራቀ እንጂ አልተጋፈጣትም።

ድንቄ ያልተረዳችው አውነታ ነበር። ለካ እርጉዝ ነበረች!

ከወራት በኋላ መውለዷ ተሰማ። የተወለደው ልጅም የግርማ እንደሆነ ተወራ። ይኸው ወራ ግርማ ጆሮ ለመድረስ ጊዜ አልወሰደበትም።

«የኔ ልጅ አይደለም!» ብሎ ካደ።

ወ/ሮ ልኬ ልጃቸውን መስፍንን ድንቄ ስላለችበት ሁኔታ እንዲያጣራ ላኩት።

«ልጅ አባቱን ቁርጥ ነው!» አለ መስፍን የሩቅ ዘመዳ ቤት ተጠግታ ወንድ ልጅ የወለደችውን ድንቄን ጠይቆ ሲመጣ። «ጆሮው ልኬ እንደአባቱ ጆሮ ትንሽ ነው!»

መስፍን ይህንን ለግርማ ሲነግረው፣ «ከማንም የወለደችው ቢሆን? የኔ ሳይሆን ይችላል።» ብሎ ተከራክረ።

- «ቁርጥ አንተን ነው ስለህ!» አለው መስፍን።
- «እልክ መስፍን? በኔ ፈረድክ?»
- «አዎ! ያንተ ልጅ ነው!»

ወ/ሮ ልኬና ልጃቸው ሌሎች ወዳጆቹም ህጻኑን ሄዶ እንዲያይ ግርማን ወተወቱት።

ግርማ መስፍንን በፈጠረበት ጉጉትና በወ/ሮ ልኬ ቤተሰብ ውትወታ ተገፋፍቶ ድንቄ ወዳለችበት ሄደ። ህጻኑን ሲያየው ሊቆጣጠረው ባልቻለው ደስታ ተሞላ። መስፍን አጋኖ እንደተናገረው ከአባቱ ጋር ባይመሳሰልም ግርማ ከሱ ጋር እንደሚመሳሰል ማሰብ ፈለገ። ልጁ እንደሆነም በፀጥታ አመነ።

ዕድሜ ለህጻኑ ባልና ሚስቱ ታርቀው ከበኩር ልጃቸው ጋር አብረው መኖር ጀመሩ። ሕፃኑንም ተሾመ አሉት።

-5-

«ቤቱን ሸጦ ኪራይ ቤት ገባ። . . . ቦታ ግዛ እንጂ!

እስከ መቼ ተከራይተህ ትኖራለህ? አልኩት።»

ወ/ሮ ልኬ ጉደታ

ጥቂት ዓመታት አለፉ። የአቶ ግርማ ቤተሰብ ኑሮ አሁንም ውሃ ቅዳ፣ ውሃ መልስ ነበር። እንደ ሆድ ነው፣ የሞላ ቢመስልም፣ ወዲያው ይጎድላል። አቶ ግርማ በአብዛኛው የቀን ሥራ፣ ሲቀናቸው ደግሞ የኮንትራት ሥራ ይሰራሉ። ድንቁም ወ/ሮ ልኬ ቤት እየተመላለሰች የወጥ ቤት ሥራ ትሰራለች። እንዳንዴ አቶ ግርማ ሥራ ሲያጡ፣ ባይራቡም የረባ ምግብም ማግኘት እንኳን አስቸጋሪ ይሆናል። ደግነቱ የራሳቸው ቤት አላቸው።

ጥንብ አንሳ ለሞት ከተቃረበ እንስሳ አጠገብ ሆኖ በትዕግስት ሞቱን እንደሚጠብቅ፣ እንዳንድ ደላሎችም ደህ ባለመሬቶችን በችግራቸው ወቅት ለመፈታተን በቅርበት ያንገሩበብባቸዋል።

«ይሄ እስፋልት ዳር ያለ መሬትህ እኮ ፈላጊው ብዙ ነው። በደህና ዋጋ በትሽጠው እኮ ትንሽ ከመንገድ ገባ ብለህ ሌላ መሬት በርካሽ ትገዛና የተሻለ ኑሮ መኖር ትችላለህ።» ይሏቸዋል አቶ ግርማን።

ጠግቦ ለማያደርግ ለታረዘ ደህ ይህ ከባድ ፈተና ነው። ለተራብ ነብር ያላያትን ቅርቡ ያለች የሜዳ ፍያል እያሳዩ፣ «ያችንም በቀላሉ ይዘህ ልትበላት ትችላለህ እኮ» እንደ ማለት ነበር።

አቶ ግርማ፣ 'እውነት እኮ ነው። እኔ ይህን መሬት በነጻ ነው ያገኘሁት። ብሽጠው እኮ ትርፍ እንጂ ኪሳራ አይሆንም።' ብለው ማሰብ ጀመሩ። በሃሳብ ብቻ አልቀሩም። የንፋስና የደፍ ዝናብ ዛቻ የሚያሳቅቃት ደቃቃ ቤታቸው ያረፈችበትን ሰፋ ያለ ቦታ ለመሸጥ ወሰኑ። ደላሎቹ እንዳሉትም ቦታው ለአስፋልት መንገዱ ቅርብ በመሆኑ ገንዘብ ያላቸው ሰዎች ሊገዙት የሚፈልጉት ዓይነት ነበር። አቶ ግርማ ገዢ ፍለጋ ብዙ መድከም አላስፈለጋቸውም። ቦታቸውን ከነደሳሳ ቤታቸው በአምስት ሺህ ብር ሸጡትና ከደላሎች ጭቅጫቃና ማባበል ተገላገሉ!

አቶ ግርማ በሕይወታቸው እንኳን ቆጥረውት፣ ይዘውት የማያውቁት ገንዘብ በእጃቸው ገባ። ከእሳቸው ከተሻሉ ሰዎች እኩል የመሆን ደስ የሚል ስሜት ተሰማቸው። የራሳቸውን ቤት እስኪገዙ፣ ከባለቤታቸው ከድንቁና ከትንሹ ልጃቸው ከተሾመ ጋር የወ/ሮ ልኬ ጎረቤት ቤት እንዲት ክፍል ተከራይተው መኖር ጀመሩ። እንዳሰቡት ግን በአነስተኛ ዋጋ ቤት ቶሎ መግዛት አልቻሉም።

ተሾመ ድሆ፣ ድክ ድክ ብሎ፣ የወተት ጥርሶቹን አብቅሎ በጨረሰበት ዕድሜ፣ ጥቅምት 19 ቀን፣ 1981 ዓ.ም. ሌላ አንዲት ሴት ሕፃን ከቤተሰቡ ጋር ተቀላቀለች። ይህችን ጠይም ሕፃን ወላጆቿ አመለከውድ አሏት። የኪራይ ቤቷ በአራት ሰው ትንፋሽ ሞቅ፣ ሞቅ አለች።

ብዙ ይመስል የነበረው ከቤት ሽያጭ የተገኘ ብር ይህ ነው የሚባል ቁም ነገር ላይ ሳይውል ከቀን ወደ ቀን መመናመን ጀመረ። ገንዘቡ ከእጃቸው ቀስ በቀስ እየሾለከ ቢሆንም አቶ ግርማ ተዘናግተው ከራረሙ።

የተከራዩት ቤት ከወ/ሮ ልኬ ቤት ጋር ይዋሰናል። በሁለቱ ቤቶች መካከል የረባ አጥር እንኳን የለም። በተለያዩ ቀናት ድንቁ ከአከራዩዋ ጋር ስትሰዳደብና ስትጨቃጨቅ ወ/ሮ ልኬ ይሰማሉ።

ወ/ሮ ልኬ ድንቁ ከአከራዩዋ ጋር ስትጨቃጨቅ በሰሙበት አንድ ቀን አመሻሽ ላይ አቶ ግርማ ሊጠይቁቸው ቤት መጡ። እንደ ዘመድና የቅርብ ወዳጅ ናቸውና አቶ ግርማ አዘውትረው ወ/ሮ ልኬን ይገቡኝባቸዋል።

«ግርማ ሚስትህ ከአከራዩችሁ ጋር በየጊዜው ስትጣላና ስትጨቃጨቅ እየሰማኋት ነው። ዛሬም ስትሳደብ ነበር።» አሉት ወ/ሮ ልኬ ጠይም ግንባራቸውን ቋጥረው።

«ምን እሷ መሳደብ ልማዲኮ ነው። አሁን ተቆጥታ ወዲያው ትረላዋለች።»

«እንደኛ አብሯት አንድ ቤት የሚኖር ሰው ነዋ ፀባዩዋን የሚያውቅላት። እንዲህ ከአከራይ ጋር የምትጣላ ከሆነማ እንዴት ተከራይታችሁ ትኖራላችሁ?»

«አዎ እሱስ ልክ ነዎት።» አሉ አቶ ግርማ ራሳቸውን በስምምነት እየነቀነቁ። ከልባቸው ግን አልነበረም።

«አንተ ግን ቦታ ግዛ እንጂ! እስከመቼ ነው ተከራይተህ የምትኖረው? ቤት ሸጠህኮ ሌላ ቤትም ሳትገዛ ብሩን ልታጠፋው ነው። ኋላ መውደቂያ አጥተህ የባለ ችግር እንዳይደርስብህ።»

«እማማ መሬት ውድ ሆኖብኝኮ ነው። ባደውን ቦታ እምስትና ስድስት መቶ ብር ይላሉ።»

«አይ ቢሆንም፣ ተወደደ ብለህ ባትዘናጋ ጥሩ ነው። ነገርኩህ፣ ኋላ መውደቂያ እንዳታጣ።»

«ልክ ነዎት። እስቲ እርስዎም በሚያውቁት ሰው በእኔ አቅም የምገዛው ቤት ያፈላልጉልኝ።» አሉ አቶ ግርማ የወ/ሮ ልኬን ምክር ክልብ ተቀብለው።

በዚያው ሰዎን ወ/ሮ ልኬ በቅርብ ከሚገኘው ቅዱስ ገብርኤል ቤተክርስቲያን አቅራቢያ ጣሪያዋ በስምንት ቆርቆሮ የተሰራች ትንሽ የጭቃ

ቤት ያረፈችበትን ቦታ ለመሸጥ የተዘጋጀ ሰው እንዳለ ሰሙ። የሰሙትን ለአቶ ግርማ ነገሯቸው።

አቶ ግርማ ጊዜ ሳያጠፉ ከዋናው መንገድ የአሰራ አምስት ደቂቃ የእግር መንገድ ተገብቶ የምትገኘውን ደሳሳ ቤት አዩዋት። ወለሷ እፈር ነው። ጣሪያዋ እንደ ምላጭ በሳሳ ርካሽ ቆርቆሮ የተሰራ ነው። የመሬቱ ባለቤት፣ «ይህ ቦታ ባለቤት አለው» ለማለት ያህል ብቻ ለምልክት የሰሯት፣ የዘበኛ ቤት የምትመስል ጠባብ የጭቃ ቤት ናት። ጠባብነቷ አቶ ግርማን አላስከፋቸውም። እሳቸው ባዶ ቦታ መግዛት ነበር የጠሉት። ቆርቆሮ፣ እንጨት፣ ምስማር፣ . . . ለመግዛት እያሉ ወጪ ማውጣት፣ ቤት ለመሥራት ላይ፣ ታች ማለት አልፈለጉም። ከቤቷና ከቦታው ባለቤት ጋር ተደራድረው ጠባቢን ቤትና ሁለት መቶ ካሬ ሜትር ገደማ ስፋት ያለውን ግቢ በ750 ብር ገዙ።

የሌላ ተጨማሪ ወር የቤት ኪራይ ሳይከፍሉ፣ በ1981 ዓ.ም. ባልና ሚስቱ ከልጆቻቸው ከተሾመና የጥቂት ወራት ዕድሜ ካላት ከአመለከውድ ጋር ጠባቢ ጭቃ ቤት ውስጥ ዓይን የማይገባ ንብረታቸውን ጠቅልለው ገብተው መኖር ጀመሩ። . . .

አመለከውድን በሶስት ዓመት አስቀድሞ ሚካኤል የተባለ እንደ አባቱ ቀላ ብሎ ጉንጮቹ የተደባለቡ ድንቡሺ ሕፃን ተወለደ።

«አመለከውድ ቤት ውስጥ ብዙ ሥራ ትሠራ ነበር።»
ብዙነሽ መሃመድ (አሙሻ)
«እንደ ልጅ መጫወት፣ አባራ ማብንን አመለከውድ ጋ የለም።»
እመቤት ተፈሪ

አመለከውድ ገና በሰድስትና ሰባት ዓመቷ በቤት ውስጥ ሥራዎች እናቷን የምታገዝ፣ የምትላላክ ልጅ ሆነች። ወ/ሮ ድንቄ የልጇ ዕርዳታ ያስፈልጋታል። ልጅ ተንከባክባ፣ የሰፈሩ ሰዎች በተለምዶ «አስፋልት» ከሚሉት ከከተቤ መምህራን ኮሌጅ እካባቤ ውሃ አምጥታ፣ የቤት ውስጥ ስራዎችን ሠርታ . . . ከባድ ኃላፊነቷን ብቻዋን መወጣት ቀላል አልነበረም።

ትንሿ አመለከውድ እንደ ብዙዎቹ የዕድሜ እኩዮቿ በነፃነት ለመጫወትና ለመቦረቅ ብዙም ጊዜ አልነበራትም። መደረግ ያለበትን አድርጋ ከተላክችበት ስትመለስ፣ ወይም ያዘዘችትን ሠርታ ስትጨርስ እናቷ ትደሰታለች።

«ጎሽ የኔ ልጅ! ደረሰሽልኝ አይደል?! ነበዝ!» ትላታለች። እንዳንደም አገላብጣ ትስማታለች።

አመለከውድ ይህ የእናቷ ደስታ እጅግ ያረካታል። እናም ውጪ ወጥታ ከልጆች ጋር ከመጫወት ይልቅ፣ ቤት ውስጥ እናቷን ማገዝ ምርጫዋ ሆነ። አልፎ፣ አልፎ ዕኩዮቿን ስትቀላቀልም በጨዋታቸው ውስጥ በንቃት የመሳተፍ ጉጉት አታሳይም። ሲጫወቱ አጠገባቸው ቁጭ ብላ ታያቸዋለች።

«እስቲ አሁን ደግሞ ቁጭ ብለን እናውራ።» ትላለች ጨዋታው ያደከማቸው ሲመስላት።

- «ምንድነው የምናውራው?» የሰፈሯ ልጆች ይጠይቋታል።
- «በቃ ስለብዙ ነገር። ኑ ቁጭ በሉ!»
- «እንቺ ግን ለምን አትጫወቹም?» ትላታለች እመቤት ተፈሪ የተባለችው የሰፈሯ ልጅ።
- «እጫወታለሁ። ግን ቁጭ ብለን ብናውራ ደስ ይለኛል።»

ልጆቹ እሺ ብለው እንኳ አጠገቧ ቢቀመጡ፣ እሷ እንደምትፈልገው የሷን «ቁም ነገር» እህ ብለው ለማዳመጥ ብዙም ትዕግስት አይኖራቸውም።

የዕድሜ እኩያዋ ብዙነሽ መሃመድ ከእናቷ ከወ/ሮ የሺ ካለው ጋር ባለቤቶቹ ያልገቡበት አዲስ የጎረቤት ቤት እየጠበቁ እዚያው ከእነርሱ ቤት አጠገብ ይኖራሉ። አመለከውድ ብዙነሽን «አሙሻ» ብላ ነው የምትጠራት። የቅርብ ጓደኛዋ አሙሻ ነበረች። የመጫወት ፍላጎት ካላት በቅርብ ስለምታገኛ

ት አሙሻጋ መሄድ ትመርጣለች። እንቅስቃሴን መጠያየቅ፣ ቁጭ ብላ በጠጠሮች ቅልልቦሽ መጫወት፣ አልፎ አልፎም ገመድ መዝለል ያስደስታታል። የቤተሰቦቻቸው ከሰፈሩ ሰዎች በተለየ ሁኔታ ደሀ መሆን ሁለቱን ህጻናት የበለጠ አቀራረቧቸዋል።

አመለከውድ በዕድሜ ከፍ እያለች ስትሄድ እንደልብስ ማጠብ ያሉ ከበድ ያሉ ሥራዎችንም መስራት ጀመረች። ምንም የሥራ ጫና ቢበዛባት ግን እናቷ የጨዋታ ጊዜዋን እንደተሻማች፣ የልጅ ጉልበቷን እንደበዘበዘች፣ ልጅነቷን በቅጡ ሳታጣጥም ወደ አዋቂነት እያንደረደረችት እንደሆነ አንድም ቀን አስባ አታውቅም። ለእሷ ጨዋታ ከትምህርትና ከቤት ውስጥ ሥራ ቀጥሎ በሦስተኛ ደረጃ የሚቀመጥ ለልጆች ብዙም የማይጠቅም ነገር ነው። በትምህርቷ ጎበዝ ነች። ደብተሮቿንም ሆነ መጻሕፍቷን ባላት ትርፍ ጊዜ ታነባለች።

አመለከውድ በሆነ ምክንያት ያዘዘቻትን ሥራ ሳትሰራ ከቆየች፣ ድንቄ «ጎሽ!» ማለቷ ቀረና፣ «ምን አባሽ!» ብላ መቆጣት አመጣች። አንዳንድ ጊዜ በጣም ስትናደድ አመለከውድን በጥሬ ወይም ባገኘችው ነገር ከመማታት ወደ ጌላ አትልም።

እናቷ የዋህ እንደሆነች ስለምታውቅ አንዳንድ ጊዜ አመለከውድ የእናቷ ንዴት እስኪበርድ አምልጣት ርጣ ከግቢያቸው ትወጣና ጎረቤት ቤት አንዱን ተደብቃ ትቆያለች። ተመልሳ ስትመጣ፣ እናቷ ንዴቷ በርዳላት፣ ምናልባትም ፍፁም ረስታው፣ «አመለከውድ! እስቲ ቡና አፍዩልኛ።» ትላታለች።

አልፎ፣ አልፎ ግን ከግቢው ተከትላት እያረረጠቻት ወጥታ፣ 'ጎረቤት ወይም መንገደኛ ምን ይላል?' የሚል ስጋትና ሃሳብ ጭራሽ ሳያስጨንቃት እየሰደበቻትና እየረገመቻት ስታባርራት ትታያለች።

ድንቄ ቶሎ የምትደሰት፣ ቶሎ የምትከፋና የምትናደድ፣ ከንዴቷ ወዲያው ምልስ የምትል፣ ነገር በሆዷ የማያደር፣ ካደረም በጥሩ ሰላምታ ወይም በትንሽ ውለታ ከሆዷ ጭራሽ የሚጠፋ ፍፁም የዋህ ሴት ነች። የአዋቂ ሰውነት ይነራት እንጂ ባህሪዋ በአብዛኛው የልጅ ዓይነት ነው። ይህን ባህሪዋን የማይረዱ፣ ስትቆጣና ስትሳደብ የሰሙ አንዳንድ ሰዎች ለእሷ መጥፎ ግምት ሲኖራቸው ይችላል። ብዙዎች ጤንነቷን ይጠራጠሩም ይሆናል። የፈለጉትን ቢያስቡ ድንቄ ደንታዋ አልነበረም።

እንሊት ከእንሊት ሳትል ሁሉንም በአንድ ዓይን የምታይ፣ ተጫወች ስለሆነች በሰፈሩ ሴቶች የተወደደች ናት። ቡና ሲጠጡ ይጠሯታል። ድግስ ሲደግሱም ትጋበሃለች። ከሰፈሩ ቤቶች በአንዱ ድግስ ካለ፣ ድንቄ በዚያ

አለች። መጠጥ ትደፍራለች። ድግስ ላይ የተዘጋጀውን ጠላም ይሁን ጠጅና አረቄ ትወሳስድና ታንጎራጉራለች። በዘፈን ጋባጂንና ሌሎች ጎረቤቶቿንም ታወድሳለች።

አንዳንድ ቀን ከተሰላጩት፣ የሚቀርቧትን ጎረቤቶች ሳይቀር በስድብ እጥብ ታደርጋቸዋለች። በሚቀጥለው ቀን ምንም የተለየ ነገር እንዳላደረገች ሁሉ የወትሮዋ ድንቄ ትሆናለች፣ ትስቃለች፣ ትጫወታለች። ይህን ባህሪዋን የተረዱ ጥቂት ጎረቤቶቿ ለሷ ይቅርታ ለማድረግ ዘወትር ዝግጁዎች ነበሩ። ስቀው፣ አፋቸውን በመዳፋቸው ከልለው፣ «አይ ድንቄ!» ብለው ተገርመው፣ ከእሷ ጋር ማድረግ ያለባቸውን ያደርጋሉ።

በአብዛኛው ድንቄ፣ «አሁንን መኖር፣ ያለፈውን መርሳትና ስለወደፊቱ አለመጨነቅ» የሚል ያልተጻፈ፣ እሷ እንኳ ልብ የማትለው የሕይወት መመሪያ ነበራት። የዋህነቷን የተረዱት ልጆቿ ተሾመና አመለከውድ ምንም ብትጮህባቸው፣ ብትቆጣቸው፣ ብትሰድባቸውና ብትደበድባቸው አያዘነባትም። ለእናታቸው ከፍተኛ ፍቅር ነበራቸው። እሷም ልጆቿን ትወዳለች። በተለይ ለበኩር ልጇ ተሾመ የተለየ ፍቅር ነበራት።

በእናቷ ጥሬ ሰበብ ሊሆን እንደሚችል ቢጠረጠርም፣ መንስኤው በትክክል ባልታወቀ ሁኔታ አመለከውድ ጆሮዋን መታመም ጀመረች። «ጆሮዬን» ማለት ስታበዛ አባቷ ወደ ጤና ጣቢያ ወሰዷት። የታዘዘላት መድኃኒት ጊዜያዊ እፎይታ ከማስገኘት ውጪ ዘለቄታዊ መፍትሔ አልሰጣትም። ጆሮዋን በጥጥ ጠቅጥቃ መዋል ልማዷ ሆነ። የጆሮዋ ህመም የመስማት አቅሚን በመጠኑ ቢቀንሰውም፣ ሰዎች የሚናገሩትን በደንብ መስማት ስለምትችል እሷም ወላጆቿም እንደትልቅ የጤና ችግር አክብደው አላዩትም።

-7-

«ድንቄ ገበያ አትሄድም። ግርማ ሁሉን ነገር ይገዛ ነበር።»

ወ/ር ሃና መስፍን

«ድንቄ ብር አታውቅም፤ አስር ብር ብትሰጣት፤

መቶ ብር ነው የሚመስላት።»

ወ/ር አበበች ገመቼ

ድንቄ ገንዘብ በእጄ ብዙም አይገባም። አቶ ግርማ ከድንቄ ጋር ትዳር እንደመሠረቱ ድንቄ ገንዘብ በአግባቡ ማውጣትና መጠቀም እንደማትችል ስላዩና ስለተገነዘቡ፣ ተሾመ ተወልዶ ከድንቄ ጋር አብረው መኖር ከጀመሩ በኋላ ገንዘብ አይሰጧትም። ለቤቱ የሚያስፈልገውን ብዙ ነገር የሚገዙት ራሳቸው ናቸው። ለወር የሚያስፈልጋቸውን ጤፍ ገዝተውና አስፈጻሚው ራሳቸው ዱቄቱን ተሸክመው ወደ ቤት ያመጣሉ። ዘይትም፣ ሽንኩርትም፣ ሽርም . . . ሌላውንም ሽማምተው የሚያመጡት አሳወራው ናቸው። አስፈላጊ ከመሰላቸው ለአንዳንድ አነስተኛ ወጪዎች ሁለት ሶስት ብር ብቻ ለሚሰታቸው ይሰጣሉ፤ ከብርቱ ማስጠንቀቂያ ጋር።

«ድንቄ ምንም አታውቅ።» ይላሉ በቅርብ የሚያውቁት ሰዎች ሁሉ። «ብር መቁጠር እንኳ አትችልም።»

በእርግጥም ለድንቄ አስር ብርና መቶ ብር ልዩነት የላቸውም። በተፈጥሮዋ የበሰለች አለመሆኗ ስለገንዘብ ያላት ዕውቀት ደካማ እንዲሆን ምክንያት ሆኗል። ከጥቃቅን ወጪዎች የሚተርፍ ገንዘብ አይኖራትም እንጂ ካላት እዚያው ጎረቤት አረቂ የሚሸጡ አንድ ሴትዮ ቤት ጎራ ትላለች። ስትጠጣ «ይብቃኝ እንዳልሰክር» የሚል ሀሳብ የለባትም፤ ትጠጣለች።

አንዳንድ ቀን ድንቄ ጎረቤት ቤት ሄዳ በዚያው ቀልጣ ትቆይና እንደቤት እመቤት ያለባትን ጋላፊነት ሳትወጣ ትቀራለች። ይህ በሚሆንበት ጊዜ ጣሪያ ሊገንጥል የሚደርስ ጭቅጭቅና ጥል በደሳሳዋ ቤት ይፈነዳል።

አንድ ቀን ድንቄ የጎረቤት ቤት ድግስ ሄዳ አመሸች። አቶ ግርማ ቤት ሲገቡ የለችም። ከምሽቱ አንድ ሰዓት ካለፈ በኋላ ቤት ስትገባ ሞቅ ብሏታል። አቶ ግርማ እጅግ ተበሳጭ። እሳቸው ደህነታቸውን፣ የቤታቸውን ገመና ደብቀው ነው መኖር የሚፈልጉት። ሥራ ጠፍቶ ተቸግረው ብር ከቅርብ ጎረቤት እንኳን ቢበደሩ፣ እመልሳለሁ ባሉበት ቀን ቃላቸውን አክብረው ይመልሳሉ። ሚስታቸው ጎረቤት ቤት ሄዳ እስክትሰክር መጠጣቷ አበገናቸው።

«የት ነበርሽ?» በቁጣ አፈጠጠባት። «እዚህ ጎረቤት ሃና። ሃሬኮ ገብርኤል ነው።»

«እና እስካሁን ለምድነው የቆየሽው?»
«ድግስ አይደል እንዴ?! ያለውን ሳልቀማምስ አልመጣ።»
«መቀማመስ ታዲያ ይህን ያህል ያቆያል? እኔ ከመጣሁ ራሱ ዘመን ጊዜ አለኝ እንዴ?»
«በል አትጨቅጭቀኝ ወጥ ልስራበት» ብላ ድንቄ ነጠላዋን ከትከሻዋ አውርዳ የሚተኙበት ፍራሽ ላይ ጣል አደረገችው።
«ወጥ ሳትሰሪ ነው ጎረቤት ለጎረቤት የምትዞሪው?!» አቶ ግርማ ንዴታቸው ከቁጥጥር ውጪ አደረጋቸው። ከተቀመጡበት ተነስተው በጥሬ ወለወሏት።

«ውይ!» ድንቄ ባላሰበችው ጥሬ ደነገጠች።
የመሳደቢያ ጊዜ እንኳን ሣይሰጧት በቡጢና በእርግጫ ያገኙት ቦታ ንዴት እብድ አድርጓቸው መቷት።
ድንቄ፣ «ኡኡ! ሊገድለኝ ነው! ድረሱልኝ!» ብላ ጮሽች።

ወንድማቸውን ሚካኤልን ይዘው ግቢው ውስጥ ሲጫወቱ የነበሩት ተሾመና አመለዘውድ የእናታቸውን ጩሽት ሲሰሙ ወደ ቤት ሮጡ።
«እንዴ?! ምን አደረገችህ? ምን ነካህ?» ወደ ቤት ገብተው ተንጫጩ።

አቶ ግርማ ዞር ብለው የሚወዷቸው ልጆቻቸው ከበስተጀርባቸው መቆማቸውን አዩ። ለመምታት ያነሱት እጃቸው አየር ላይ ዘገይቶ ድንቄ ላይ አረፈ። ደግመው ሊመቷት እጃቸውን አላነሱም።
«ነገረኛ! ምላሳም!»

ቁጣና እልሃቸውን በስድብ ለማብረድ እየሞከሩ ከቤት ሲወጡ ተሾመ አባቱን በቁጣ ገላመጣቸው።
አመለዘውድ ፍራሽ ላይ በጎኗ ተኝታ ወደምታለቅሰው እናቷ ተንደረደረች።

«አይዘሽ ድንቄ! . . . አይዘሽ በቃ!» እናቷን ለማባበል ሞክረች።
አቶ ግርማ ከቤት ወጥተው በሩ አካባቢ ቆሞ የነበረውን ሚካኤልን ፀጉሩን ዳበስ አድርገው አልፈው ግቢው ውስጥ ያደገው ሳር ላይ እንደተቀመጡ፤ ድንቄ መሳደብ ጀመረች።

«ሂድና ውሽማህን ደብድብ! እኔን ጫፊን መንካት አትችልም። . . . » የሰድብ መአት አሹጎደጎደች።

አቶ ግርማ በተከፈተው የቤታቸው የቆርቆሮ በር በኩል የምትላቸውን ሲሰሙ ንዴት እንደ አዲስ ሰውነታቸውን አጋለው። ተመልሰው ዳግመኛ ሊቀጠቅጧት ከጀሉና ልጆቹን አሰቡ። የተሾመ ግልምጫ ትዝ አላቸው። በዱላ የመመታት ያህል የሚያም ነበር። እናም ባለብት በትዕግስት መቆየት መረጠ።

-8-

«አግኝተን አላጣንም፤ አጥተንም አላገኝንም።»
ተሾመ ግርማ

«የነቶሎ ቶሎ ቤት ግድግዳው ሰንበሌጥ» እንዲሉ ደሳሳ ቤታቸው ቦታውን ለመጠበቅ እንደነገሩ የተቀለሰች ስለነበረች ወደ አንድ ጎን ዘምማ ለመስገድ ያጎነበስ ምዕመን መሰለች። አቶ ግርማ ጭቃ አቡክተው፣ ከጭድ ጋር ቀላቅለው አዘጋጁና አንድ ቀን ቤቷን አፍርሰው ከናካቱው ከመውደቅ ገላገሏት። ካፈረሷት ቤት ሶስት ወይም አራት እርምጃ ያህል ፈንጠር ብለው፣ ወደ ግቢው የጎሳ ድንበር አስጠግተው አዲስ ቤት ቀለሱ። የአሮጌዎን ደሳሳ ቤት ማገርና ቆርቆሮ ዳግመኛ ተጠቅመው፣ በአዲሱ ጭቃ ግድግዳዎን መርገው የሠሯት ስፋቷ ከበሬቷ ቤት ያልተለዩች ትንሽ ቤት ባንዲራ ለመስቀል በተጠንቀቅ እንደቆመ ወታደር ቀጥ ያለች ነበረች።

አቶ ግርማ የቀን ሠራተኛ እንደመሆናቸው አንዳንድ ጊዜ ሥራ ይጠፋና ለቀናት ላይሰሩ ይችላሉ። ገንዘብ ከኪሳቸው ይጠፋል። ማታ ቤት ሲገቡ ድንቁ፣ «ዘይት አልቋል። . . . የውሃ መግጠ የለኝም። . . . ጤፍ መገዛት አለበት። . . . ልብስ የማጥብበት ላሙና የለም። . . . » እያለች የቤቱን በጀት ሙሉ በሙሉ ለሚቆጣጠሩት አባወራ ያልተጻፈ ማመልከቻ ታቀርባለች።

ታዲያ የጠየቀችው ካልተገዛላት ትነጫነጫለች። ሥራ በጠፋበት አንድ ሰዓትን አመሽሽ ላይ አቶ ግርማ ቤት ገብተው ቁጭ እንዳሉ ተመሳሳይ ጭቅጭቅ ተጀመረ።

«አረ ሽንኩርት አልቆብኛል። ግሃልኝ፣ ካልሆነ ብር ስጠኝና ነገ ልግዛ።»
«የለኝም። ዛሬም ሥራ አልሰራሁም።» አሉ አቶ ግርማ።
«አንዴ! ታዲያ እንዴት ልገሆን ነው?»
«ቆጥበሽ ተጠቀሚ! የሌለኝን ከየት አመጣለሁ?» ቆጣ አሉ አቶ ግርማ።
«አንዴት የለህም? ጠጅህን እየጠጣህበት ነው እንጂ የለኝም የምትለው። ወይስ ባለውሽማ ሆንክ እንዴ? አንተ ምን አለብህ? ዝም ብለህ ጠጅና አረቁህን ተጋት እንጂ! . . . » ድንቁ ኃይለኛ ምላሷን መዘዘችው።

አቶ ግርማ እልሽኛና ተናጋሪ እንደሆነች ያውቃሉ። ተናጋሪነቷን አንዳንድ ቀን ይታገላሉ። ዛሬ ግን እንዲህ አላቸውም ሆኖ በባላቸው ሰዓት ስትናገራቸው ብልጭ አለባቸው።

«ዝም በይ! የምን ጠጅና ውሽማ አመጣሽ። እንዴት እንዲህ ትይኛለሽ? እኔ ለልጆቼ ሚች እንደሆንኳ አታውቁምና ነው?!» ብለው ጮኹ።

«ድንቄም እቴጌ ለልጆችህ ማዕታ ብትሆንም ኖሮ ጠጅህን ስትጋት አምሽተህ! ባዶ እጅህን አትመጣም ነበር።» አለች ድንቄ ወገቧን ይዛ እየተውረገረገች።

«ሥራ የለም! ሥራ አላገኘሁም አልኩሽ። የቀን ሠራተኛ እንደሆንኩ ታውቄ አይደል? ሥራ አንድ ሲገኝ፣ ሌላ ጊዜ አይገኝም።»

«አሱን እንኳን ተወው! እስከዛሬ ያልጠፋ ሥራ እንዴት እንዲህ በአንዴ ይጠፋል? ሆኖም ሆነህ ነው እንጂ!»

«ዝም በይ አንቺ ለፍላጊ!» አቶ ግርማ ድንገት ከተቀመጡበት ተፈናጥረው ተነስተው በጥሬ አሙሏት።

«ግደለኝ! አም ግደለኝ! በረሃብ ከመሞት አንተ ብትገድለኝ ይሻላል! ልጆቼ ሲራቡ ከማይ አንተ ብትገድለኝ ይሻለኛል። ሆኖም ነህ! ግደለኝ!» አለች ድንቄ አንገቷን ወደፊት ሰገግ አድርጋ ፊቷን ለሌላ ጥሬ እያመቻቸችላቸው።

«ዝም በይ!» አቶ ግርማ በዚያ ለዓመታት የጉልበት ሥራ ሲሰሩበት በሻከረው እጃቸው ሌላ ጥሬ ደገሟት።

በለቅሶዋ መሀልም የድንቄ ምላስ ዕረፍት አልነበራትም። ቤት ውስጥ ተኝቶ የነበረው ሚካኤል በጫጫታው ተረብሸ ነቃ። የወላጆቹን ሁኔታ ሲያይ ማልቀስ ጀመረ።

«ሆኖም ነህ!»

«ኸረ እንቺ ሴትዮ ዝም በይ! ዝም በይኮ ነው የምልሽ!» አቶ ግርማ ብስጭታቸው ከልክ አለፈ።

ድንቄ የሰድብ ጎተራዋን ስትከፍት፣ ባሏም እጆቻቸውን በድብደባ አደከሟቸው።

ወፍራሚና በቁመት ከአቶ ግርማ ትንሽ ዘለግ የምትለው ድንቄ ራሷን ለመከላከል ሞከረች። አንድ ሁለት ጠጫ ወደባሏ ሰነዘረች። ጉልበት ነበራት። አጭሩና ቀጭኑ አቶ ግርማ ተገንዳግደው ሚዛናቸውን እንደምንም ባይጠብቁ ኖሮ ወደጎላ በወደቁ ነበር። ከአንድ ጥግ የበር መቀርቀሪያ ዱላ አንስተው ጀርባዋና ወገቧ ላይ ደጋግመው መቷት። ድንቄ ቤቱንና ግቢውን በጨኸት አናጋችው። ከሷ ጨኸት ጋር የሚካኤል ለቅሶ ተቀላቅሎ አካባቢውን በጠበጠው። ጎረቤቶቻቸው ተደናግጠው፣ «ምንድነው? ምን ሆናችሁ ነው?» እያሉ መጡ።

አመለዘውድም ከጎረቤቶቻቸው ጋር ነበር ቤት የደረሰችው። እነ አሙሻ ቤት ነበረች። አባቷ ቤት መግባታቸውን አላወቀችም ነበር። የድንቄን ጨኸት ሰምታ ነው የአሙሻ እናት ወ/ሮ የሺና አሙሻ እየተከተሏት ወደ ቤት ስትሮጥ የመጣችው።

ጎረቤቶቻቸው ባልና ሚስቱን ገላገሏቸው። አቶ ግርማ ጎረቤት በመምጣቱና የቤት ገመናቸው በመገለጡ ይበልጥ ተበላጩ። በዚህ ግርግር ወቅት ተሾመ አስፋልት አካባቢ የሺዲዮ ፊልም ሲያይ አምሽቶ ደረሰ። አባቱ በጣም አናደዱት።

ማታ ራት ሊበሉ የቤተሰቡ አባላት እንደተለመደው በአንድ ማዕድ ዙሪያ ተሰበሰቡ። ተሾመ ግን አንድ ጥግ ዝም ብሎ ተቀመጠ።

«ና እንጂ አንብላ!» አሉት አባት።

«አልበላም» አለ ትከሻውን በእምቢታ ሰቅሎ እያወረደ።

«ለምንድነው ማትበላው?» አባት ግራ ተጋብተው ጠየቁ።

ዝም አለ።

«ምነው አሞሃል አንዴ?»

«አላመመኝም»

«ታዲያ ለምን አትበላም?»

ዝም።

«አ?»

ለአፍታ ዝም ብሎ ቆይቶ፣ «ካንተ'ጋ አልበላም» አለ ተሾመ ፊቱን ወደ አንድ ጎን አዙሮ።

«ለምን ከእኔ ጋር አትበላም?» አሉ አቶ ግርማ እንጀራ መቀረስ የጀመረው እጃቸው ባለበት ደንዝዙ።

«እናቴን ለምን ትመታታለህ?»

«ምን አልክ?»

«አዎ፣ እናቴን ለምን ትመታታለህ። ካንተ ጋር አልበላም።» አለ ተሾመ ተቆጥቶ።

አቶ ግርማ ደነገጠ። ምን ማለት እንዳለባቸው ግራ ገብቷቸው ምንም ቃል አልተናገሩም።

«እንዴ ተሼ መብላትማ አለብህ።» አለችው አመለዘውድ።

«አልበላም!» ብሎ ተነስቶ ከቤት ወጣ።

«ተሼ! . . . ተሼ!» እናቴ ጮክ ብላ ተጣራች። «ኸረ ና ብላ!»

ተሾመ ግቢው ውስጥ አንድ ጥግ ተቀምጦ ቆየ።

«ተይው! ጠግቦ ነው! ጥጋቦኛ!» አሉ አቶ ግርማ ቆጣ ብለው።

ሌሎቹ በልተው ከተነሱ በጎላ ነበር ተሾመ እናቴ ለብቻው ራት አቅርባለት የበላው።

የአሥራ ሦስት ዓመት ዕድሜ ያለው ተሾመ ለበርካታ ሳምንታት ከአባቱ ጋር በአንድ ማዕድ ዙሪያ ለመቅረብ ፈቃደኛ ሳይሆን ሰነበተ። አባቱ፣ «ይተወው! ጥጋቦኛ!» ቢሏም ልጁ በወሰደው እርምጃ ተረበሸ። የሆነ

የጥፋተኝነት ስሜት ቆንጠጥ ስለሚያደርጋቸው፣ አስገድደው አብሯቸው እንዲበላ ሊያደርጉት አልደፈሩም። ተሾመም ምግብ ከአባቱ ጋር በአንድ ማዕድ ላለመመገብ መወሰኑ አባቱን እንደጎዳቸው ተረዳ። የበቀል እርምጃው በመሳካቱ ተደሰተ። . . .

ዳግመኛ አብሮዎቸው መብላት ከጀመረ በኋላ እንደገና አንድ ቀን አባቱ ድንቄን ሲደበድቧት ደረሰ። ተመሳሳይ እርምጃ ወሰደ። ለጥቂት ሳምንታት ከአባቱ ጋር ለመብላት ፈቃደኛ አልነበረም።

አመለዘውድ ሁለቱንም ወላጆቿን በጣም ትወዳለች። አባቷ የዋህ እናቷን ሲደበድቡ ካዮች ወይም ከሰማች በአባቷ ትበላጫለች። ከልጅ አንደበት ይወጣሉ ተብለው በማይገመቱ ቃላት አባቷን ትቆጣቸው ነበር።

«አንተ አሁን አባት ነህ? የቤቱ መሪ፣ መካሪያችን አንተ እኮ ነህ። ካንተ ከአባቱ ይህን አልጠብቅም። የድንቄን ጸባይ አጥተኸው ነው ለምን ተናገረችኝ ብለህ የምትደበድባት? . . . » ሌላም፣ ሌላም . . . ትናገራለች። ንግግሯ ከዕድሜዋ ጋር በጭራሽ የሚነፃፀር አልነበረም። አቶ ግርማ በብሰለቷ ይገረማሉ። ቃላቶቹ ከሷ አንደበት መውጣታቸውን ማመን ይከብዳቸዋል።

-9-

«አባቴ ተምራ በጣም ጥሩ ደረጃ ላይ እንደደርሰለት ይፈልግ ነበር። እኔ ግን ለትምህርቱ ትኩረት አልሰጥም ነበር።»
ተሾመ ግርማ

አቶ ግርማ አመለዘውድም ሆነች ተሾመ በትምህርታቸው እንዲበረቱ አጥብቀው ይመክሯቸዋል። ምክራቸውን አልሰማ ቢልም ለበኩርና ለወንድ ልጃቸው ለተሾመ ይንሰፈሰፋለች። እንዲያውም የተሻለና ጥራት ያለው ትምህርት እንዲማር ከፍለው የህዝብ ት/ቤት የሚያስተምሩት እሱን ነው። ግን እንደተመኙት በትምህርቱ ሊበረታ አልቻለም። ለትምህርቱ ግድየሰሽ ስለሆነ ያዘኑበት ጀምረዋል። ተሾመ በበኩሉ አባቱ እናቱን ስለሚደበድቡበት ይናደዳል፣ ያኮርፋል።

አቶ ግርማ ሴት ልጃቸውን ከቤተሰቡ አባላት አብልጠው እንደሚወዱ ለማንም ግልጽ እየሆነ ነው። አመለዘውድ የኩራታቸው ምንጭ ነበረች። ለቤተሰቧ ዘውድ ሆና እየታየቻቸውና እጅግ እያስደሰተቻቸው ነው። እሷን እንደ ተሾመ የህዝብ ት/ቤት ለማስገባት አቅማቸው ስላልፈቀደ የመንግስት ት/ቤት በነጻ ነው የሚያስተምሯት። በትምህርቷ ጎበዝ፣ አባቷን የምታከብር፣ ወላጆቿን ለማስደሰት የምትጥር፣ ከዕድሜዋ በላይ በአስተሳሰብ የበሰለች ናት። ድንቄን ሲደበድቡባት ደስ ባይላትም፣ እንደ ተሾመ ቂም ይዛ በአባቷ ላይ አታመርም። አባቷ የሚወዷትን ያህል እሷም ትወዳቸዋለች። አባቷ ለእሷ ያላቸው የበዛ ፍቅር ቢያጠፋም ዘወትር ይቅርታ እንድታደርግላቸው ግድ ይላታል።

-10-

«ለንድ ቀን ፣ ለምን እናስታርቃቸውም?» አለችኝ።
ተሾመ ግርማ

አባታቸው እናታቸውን ከደበደቡና በጎረቤት ገላጋይነት ጠባቸው ከበረደ በኋላ አንድ ቀን አመለዘውድና ተሾመ ግቢያቸው ውስጥ ቁጭ ብለው እያወሩ ነበር።

«ምን ይሻላል ግን?» አለች አመለዘውድ።
«ምነት?» አላት ተሾመ።
«ለምንድነው ሁለቱ ሁልጊዜ የሚጣሉት?»
«ሁለቱ» ያለቻቸው እናትና አባቷን ነው።
«ገንዘብ አምጣ ስትለው፣ የለኝም ስለሚላት ነዋ።»
«ለምን እናስታርቃቸውም?»

ተሾመ ፊት ለፊት እያየ ነበር። በጣም ተገርጦ ሳቅ አለና ዞር ብሎ ታናሽ እህቱን አያት።

«ከምርሽ ነው?»
«አዎ»
«ቀልደኛ ነሽ» አሁንም ሳቅ አለ።
«አንዴ ተሽ! እውነቱን ነው አልከሁከ።»

«አሺ አንዴት ነው የምናስታርቃቸው?» አላት፤ ድምፁ ውስጥ፣ 'መቼስ የማይረባ ነገር ነው የምታስቢው ቢሆንም እስቲ ልስማሽ' የሚል ዜማ እየተደመጠ።

«ብቃ፣ 'እናንተ አትጣሉ እኛ ሰርተን ገንዘብ እናመጣለን' እንበላቸው።»
እህቱን አፍጥጦ አያትና ሳቀ። «ሥራ እንዴት እናገኛለን?»
«ተላልከን፣ ሰው ቤት አንዳንድ ሥራዎች ሠርተን ገንዘብ ማግኘት እንችላለን። አንተም ዕቃ ምናምን ተሽከመህ ፍራንክ ማግኘት አያቅትህም።»

ተሾመ የእህቱ ሃሳብ ያሳመነው መሠለ።

«አዎ፣ ለእናታችን ሰርቼ ፍራንክ ብሰጣት ደስ ይለኝ ነበር።» አለ ለራሱ የሚናገር በሚያስመስለው ሃሳብ በገባው ሰው ድምፅ።

«ዛሬ ማታ ሃሳባችንን እንገነባቸውና ሁለተኛ እንዳይጣሉ አስምለን እናስታርቃቸው።» አለችው።

ተሾመ የአመለዘውድን ሃሳብ መሉ በመሉ አላመነበትም። ምክንያቱ ባይገባውም አባቱ ድንቁን በማግባታቸው ሁልጊዜ የሚጸጸቱ ነው የሚመስሉት። ለመፈንዳት ቀነ ቀጠሮውን እንደሚጠብቅ አሳተ ገሞራ በየቀኑ

አንዳች ብሶት በሆዳቸው እንደሚንተከተክ ይሰማዋል። ያ ብሶት ሲገነፍልና ሲፈነዳ ነው እናቱን በጭካኔ የሚደበድቧት። 'እሱክ እናቱን ባይደበድብ፣ ደስተኛ እንሆን ነበር።' እያለ ብዙ ጊዜ ያስባል። ለቤተሰቡ ሰላም ማጣት አባቱን ነው መቶ በመቶ ተጠያቂ የሚያደርገው።

«ባክሽ ይስቁብናል።»
«ለምንድነው የሚስቁብን?»
«እሱ አይሰማንም።»
«ለምንድነው የማይሰማን?»
«አይሰማንም። ክፉ ነው።»
«እንደዛ አትበል! አባታችን አንዳንዴ ስለሚጠጣ እንጂ ክፉ አይደለም።»
«ለምን ታዲያ ድንቁን ይደበድባታል?»
«ስለሚጠጣ ነዋ። መጠጥ መጥፎ ነገር ነው።»
«ታዲያ ለምን ይጠጣል?»
«ሱስ ስላለበት ነዋ። ሱስ መጥፎ ነው።»
«እናታችን ገንዘብ እንደሚያስፈልጋት እያወቀ፣ እኛም አንዳንዴ በደንብ ሳንጠግብ እየበላን አርጌ ልብስ እየለበስን፣ ለምን ይጠጣል?»
«ለማንኛውም ማታ እናስታርቃቸዋለን።» . . .

ማታ ከራት በኋላ አመለዘውድ ታላቅ ወንድሟን ጠቀሰችው። እጁን በተስፋ መቁረጥ እያወራጨ፣ «ተያቸው ባክሽ!» አላት በምልክት።

አመለዘውድ ልናገር፣ አልናገር ስትል አመንትታ አባቷ ለመተኛት እየተዘጋጁ ስለነበረ ዝም ማለቱን መረጠች።

-11-

«ልጅነት ስላለ፣ ለሷ ስሜት ሳንጨነቅ፣ ከእኛ ጋር ለበባየሆሽ አትጨፍረም ብለናት ነበር።»
እመቤት ተፈሪ

ተሾመ አባቱን የሚጠላው እናቱን ስለሚደበድቡበትና «ትምህርትህን ለምን ጠንክረህ አትማርም?» እያሉ ስለሚጨቁጭቁት ብቻ አይደለም። ከሌሎች የሰፈሩ ልጆች በአለባበስና በኑሮ ሁኔታቸው ዝቅ ብለው ለመገኘታቸው ምክንያት አባቱ እንደሆኑም ያስባል።

ዛሬ እንቁጣጣሽ ነው። አዲስ ዓመት! ከጠዋቱ ሦስት ሰዓት ገደማ ሆኗል። ቤተሰቡ በሙሉ ቤት ነበሩ። ተሾመ በማለጻ ወደ ውጪ ወጣ ብሎ ያገኛቸው እኩዮቹ አዳዲስ ልብስ ለብሰው በማየቱ ቅናትና ቁጭት እያንገበገበው ነበር። አባቱን ለብቻው በሆዱ ሲራገምና ሲሳደብ ቆይቶ፣ «ለምንድነው አዲስ ልብስ የማትገዛልን?» ብሎ ጠየቃቸው።
«የለበስከው ልብስ ምን ሆነ?»
ተገርሞ ሳቅ አለ። «እንዴ ይህ ስርጌ ልብስ ነው።»
«መች ተቀደደ?» አሉ አባቱ።

አመለከውድ እናቷ የምትላትን ለመፈጸም ዝግጁ ሆና አጠገቧ ቁጭ ብላለች። ድንቄ ቀደም ብሎ ታርዶ የገነጣጠለውን ዶሮ ሥጋ ስታጥብ እያየቻት ነበር። የተሾመና የአባቷ ቃለምልልስ ስቧት ተሾመ አጠገብ መጥታ እየቆመች። «የጎረቤት ልጆች በሙሉ ከ አዲስ ልብስ ተገዝቶላቸዋል።» አለች።

«እነሱ አባቶቻቸው የወር ደሞዝ የሚከፈላቸው ናቸዋል። እንደእኔ የቀን ሥራ የሚሰሩ ሳይሆኑ፣ የመንግሥት ሠራተኞች ናቸው።»

«ሁሉም አዲስ ልብስ ሲለብሱ፣ እኛ ለምን ስርጌ እንለብሳለን?» ተሾመ ጠየቀ።

«ነገርኳችሁኑ! . . . ይኸው ለበዓሉ ዶሮ ገዝቻለሁ።» አሉ በአገጫቸው ወደ ድንቄ እያመለከቱ። «ለእናንተ ልብስ መግዣ የሚሆን ገንዘብ ግን የለኝም።»

«ሁሉም ቆዳ ጫማ ሲያደርጉኑ እኔ በረባሰ ነው የማደርገው።» አለ ተሾመ።

«እኔም ኮንገዬ እየተቀደደብኝ ነው። እንደውም ሰፍቼው ነው እንጂ እስካሁንም አላረገውም ነበር» አለች አመለከውድ ከጎረቤቷ እንዲሁም ከፊት አንድ ጎን ላይ በክር የተሰፋውን ኮንገዋን እያሳየቻቸው።

አቶ ግርማ በረጅሙ ተነፈሱ። «ልጆቼ ገንዘብ ስለሌለኝ እንጂ ቢናረኝ ለእናንተ አስቦታለሁ?»

«ሹራቤ እዚህ ላይ ሊቀደድ ነው።» አለ ተሾመ ክርኑ ላይ የሳሳ ሹራቡን ለአባቱ እያሳየ። «ሱራቤም ቂጡ ላይ የተጣፈ ነው።»

«እኔም ከኔተራዬ አንገቱ ላይ ተቀዳዳል።» አለች አመለከውድ ወደ ደረጅ እያመለከተች።

አቶ ግርማ የሚያሳዩዋቸውን በእርጋታ ሲያዩ ቆይተው ፊታቸውን ወደ ሌላ አቅጣጫ አዙረው ዝም አሉ።

«የት/ቤት ልጆችም አዲስ ልብስ ይገዛላቸዋል። እኛ ብቻ ስርጌ ለብሰን ልንሄድ ነው።» አለ ተሾመ እንደመነጫነጭ አያለ።

«በቃ ገንዘብ ሳገኝ ሌላ ቀን እገዛላችኋለሁ።» አሉ አቶ ግርማ በረጅሙ ከተነፈሱ በኋላ።

«መቼ?» ተሾመ ፈጥኖ ጠየቀ።
«ሌላ ጊዜ»
«እከ መቼ?»
«ገንዘብ ሳገኝ አልኩህ አይደል?»
«ለመስቀል?» አመለከውድ ጠየቀች።
አባቷ ዝም አሉ።
«እሺ ለገና?»
«ገናማ በጣም ሩቅ ነው» አለ ተሾመ።

«አሁን አትጨቅጭቁኝ ገንዘብ ሳገኝ እገዛላችኋለሁ አልኳችሁ!» አቶ ግርማ ድንገት በቁጣ ጮኹ። በልጆቹ ጭቅጨቃ ብቻ ሳይሆን፣ የሚወዷቸውን ልጆቻቸውን በዓመት አንድ ጊዜ ለአዲስ ዓመት ለማልበስ እንኳን እጅ ያጠራቸው ደሃ መሆናቸውን ሲያስቡም አዝነው ነው ቱግ ያሉት።

ሁለቱ ልጆቻቸው ደንገጥ ብለው በዝምታ ባሉበት ለአፍታ ቆዩ። ተሾመ ድንገት ብልጭ አለበት። ሌጭ እንደማለት እጁን አየር ላይ በቁጣ ወርውሮ ከቤት እየተቆናጠረ በፍጥነት ወጣ።

አቶ ግርማ፣ 'ይህ ልጅ ጎረመሰ' ሲሉ አለቡ። ምንም ቃል ግን ከአንደበታቸው አልወጣም።

«የት ልትሄድ ነው?» አለችው አመለከውድ ከቤት ወጥታ ሮጥ ብላ ተሾመ ላይ ደርሳበት እየተከተለችው።

«የእኛ አባት ክፉ ነው» አለ ተሾመ እጁን እያወራጨ።
«እንዴት? ለምን እንደዚህ አልከ?» ግራ ተጋብታ ጠየቀችው።

«ሌሎች አባቶች ለልጆቻቸው ልብስ፣ ጫማ ሌላም ነገር ይገዙላቸዋል። የእኛ አባት ግን ምንም አይገዛልንም። ክፉ ነው!»

«አገዛላችኋለሁ ብሏል እኮ»

«አይገዛልንም ውሸቱን ነው። መቼ? ስንለው ዝም አለን አይደለን?»

«ግንኑ አባታችን ይወደናል።» አለች አመለከውድ።

«ቢወደንማ ልብስ ይገልጻን ነበር።»

«ፍራንክ ስለሌለኝ ነው አለን አይደል»

«አለው። ውሸቱን ነው።»

አመለከውድ ዝም አለች። ተሾመ የሚለው አልተዋጠላትም።

«በቃ እኔ ወደ አስፋልት ልሂድ። እዚህ አዳሜ አዳሪ ልብስ ለብሰኝ እኔ አርጌ ለብሼ ምን እሰራለሁ?» አላት።

ከግቢው ሲወጣ እየተከተለችው፣ «ተኼ እምሳ ትመጣለህ አይደል?» ብላ ጠየቀችው።

«አልመጣም። ምን እሰራለሁ?»

«ዶሮ ወጥኑ ነው»

«ይሁና!»

ቆም ብላ በዓይኖቿ ተከተለችው።

ተሾመ ከግቢያቸው ሲወጡ ስምታቸው፣ አግራና ስቀኝ ሰባቶች በታጠረች ቀጭን መንገድ አልፎ ወደ ዋናው የመንደሩ የጠጠር መንገድ እንደወጣ አዲስ ጂኒስ ሱሪና ጃኬት ከሰበሰበ ከእኩያው የሰፈራቸው ልጅ ጋር ተገናኘ። ድንገት ጂ፣ ብሎ ከፈነዳ ፊኛ አየር በየአቅጣጫው እንደሚበተን፣ የቅናት መንፈስ በመላ ሳውነቱ ከመቅጸቡት ተሰራጊ።

«እሺ ተሺ!» አለ ልጅ።

«ታዲያስ!»

ልጅ ባያስተውለውም ፊቱ ላይ ትናቱ ቁልጭ ብሎ ይታያል።

«አዲስ ልብስህን አትለብስም እንዴ? እንቁጣጣሽክ ነው?»

«ለመስቀል ነው የሚገልጽኝ» ላብ ስምጥ እያደረገው ዋሽና በፍጥነት አልፎት ሂደ።

«አበባየሆሽ!»

«ለምለም!»

«አበባየሆሽ!»

«ለምለም!» . . .

አመለከውድ ግቢያቸው ውስጥ እንደቆመች የሰፈሩ ልጃገረዶች ድምጽ ከቅርብ ርቀት ተሰማት። ቤት ውስጥ እናቷን ለመርዳት ጉድ፣ ጉድ ስትል መዋሷ ልጅነቷን ቀስ በቀስ እየሸራረፈው፣ እንደአዋቂ ለነሮገ ለቤተሰብ ተጨናቂ እያደረጋት ቢሆንም የልጅ ባህሪዋን አለቅልቃ አልደፋችውም። እናም አበባየሆሽ የመጨረሻ ፍላጎት በውስጧ ተንደፋደፈ። ትንሽ ልቧ

በጉጉት ተንጠለጠለች። እናቷ ግን ዶሮ ስትሰራ እንድታግዛት ትፈልግ ይሆናል። ርጣ ወደ ቤት ገባችና።

«ድንቄ አበባየሆሽ ልጤፍር?» ብላ በልመና ዓይነት የእናቷን ፈቃድ ጠየቀች።

«ምን ይሰራልሻል?» አለች ድንቄ ዶሮ ማጠቡ ላይ እንዳተኮረች።

«ደስ ይለኛል። ልጤፍር ድንቄ!?»

«ትሂድ!» አሉ አቶ ግርማ።

«በይ ሂዲ! ብዙ ግን እንዳትቆዩ!»

«እሺ ድንቄ!»

ወላጅ ግብ እንዳገባ ስፖርተኛ እየፈነደቀች ከደላላ ቤታቸው ርጣ ወጣች።

የደስታዋ ዕድሜ ግን «አበባየሆሽ» እያሉ የሚያዘሙትን ልጆች እስክታያቸው ድረስ ብቻ ነበር። አራት ትንንሽ ልጃገረዶች ጎረቤታቸው ወ/ሮ መዓዛ መስፍን ቤት በር ላይ ቆመዋል። አንዷ ትንሽ ከበሮ ትከሻዋ ላይ አንጠልጥላለች። ሁሉም አዳዲስ ልብስ ለብሰዋል። አዲስ ጫማም ተጫምተዋል። ለአፍታ ረስታው የነበረውን አስታወሰች። ለካ እሷ አዲስ ልብስ አለበሰችም! ፊቷ ተቀያየረ። አፈረች፣ ቀናችም። በመጣችበት ፍጥነት አልተቀላቀለችቸውም። በእርጋታ እየተራመደች፣ ሄደ፣ ቆም እያለች መሃላቸው ቆመች።

«እሺ? አበባየሆሽ ልትጨፍሩ ነው?» አለቻቸው።

«አዎ» አለች ዮዲት የምትባለው በዕድሜ ከእሷ ከፍ የምትል ልጃገረድ በንቀት እያየቻት።

«አኔም አብራያችሁ እጨፍራለሁ» አለች አመለከውድ ድምጹን ዝቅ አድርጋ። ተሳቃለች። አፍራለች።

እመቤት የተባለችው ሌላዋ የሰፈራ ልጅ ጊዜ ወስዳ በደንብ ገላመጠቻትና፣ «እኛ ብቻ ነን የምንጨፍረው።» አለቻት።

ሁሉም ልጆች በአመለከውድ መምጣት ደስተኞች አልነበሩም። አንድ፣ እነርሱን አትመስልም። ሁለት፣ ከጭፈራ በኋላ የሚያገኙትን ከእነርሱ ጋር በመቀላቀሏ ብዙም ለማትጠቅም ልጅ ማካፈል አልፈለጉም።

«ለምን?» አለች አመለከውድ በእርጋታ።

«አይሆንም! ከኛ ጋር አትጨፍራም።» አለቻት ዮዲት በቁጣ።

«አንደኛ አዲስ ልብስ ሳትሰብሺ ከኛ ጋር መጨረር ያምርሻል?» አለች አመቤትም።

አመለከውድ ከምሽት ብላ በገምታ ቆመች።

ዮዲት፣ እንዴት ብትደፍሩን ነው?! በሚል ስሜት በንዴት ጠፋለች።

«ሰታስጠላ! በቃ አንፈልግሽም! በቃ ኑ እናንተ! እንዳትከተይን! አንፈልግሽም!» ብላ እጅቿን የሁለት ልጆች ትክሻ ላይ አሳርፋ «አንሂድ!» ብላ ወደ ፊት ገፋቻቸው።

አመለዘውድ ድንገት ፍንድት ብላ ማልቀስ ጀመረች። ገርቦብ ብሎ የነበረውን የወ/ሮ መዓዛን ግቢ የብረት በር ከፍታ ገባችና ሃያ እርምጃ ያህል ርቆ ወደሚገኘው ቤት ሮጠች።

«ምነው? ምንድነው አመለዘውድ?» ወ/ሮ መዓዛ እያለቀሰች ተንደርድራ ወደ ቤት ስትገባ ደንገጠው ጠየቋት።

«አቤ . . . አበባየሆሽ ከእኛ ጋር አትጨፍሪም አ አ . . . አሉኝ።» ብሶት በውስጧ እየተንተከተከና እየተንሰቀሰቀች የሆነችውን ነገረቻቸው።

«እነማን ናቸው? የት ነው ያሉት?»
«እዚህ . . . በ . . . በር ላይ ናቸው።»

ወ/ሮ መዓዛ ብድግ ብለው ወጡ። ልጆቹ ከወ/ሮ መዓዛ ቤት የግቢ በር አምስት እርምጃ ያህል ራቅ ብለው ቆመዋል። የትኛው ቤት መጨፈር እንዳለባቸው እየተወያዩ ነበር።

«ምንድነው?» አሉ ወ/ሮ መዓዛ ወደ ልጆቹ ቀርበው ተራ በተራ እያዩዋቸው። ከልጆቹ መሃል አንዱ የራሳቸው ልጅ ፋይል ጉታ ናት።

አመለዘውድ ወ/ሮ መዓዛን ተከትላ መጥታ የወ/ሮ መዓዛ ግቢ በር ላይ ቆማ ዕንባዋን በልብሷ እጅጌ እየጠረገች ሁኔታውን መከታተል ጀምራለች።

« . . . ምን ብላችኋት ነው?» ብለው ጠየቁ ወ/ሮ መዓዛ።
«አንፈልግሽም ስንላት በግድ ከእናንተ ጋር እጨፍራለሁ ትላለች።» አለች ዮዲት።

«ለምንድነው እሷ ከእናንተ ጋር የማትጨፍረው?»
«በቃ እኛ አንፈልጋለንም። ደግሞ አዲስ ልብስ አለበሰችም።» እመቤት መለሰች።

«ታዲያ ባትለብሰሰ? ሲኖራት እኮ ነው የምትለብሰው። ከሌላት ያላትን ለብላ መጨፈር ትችላለች።»

«አሮጌ ልብስ ለብላ?» ዮዲት ጠየቀች።
«አዎ! ከሌላት ከየት ታመጣለች?» አሉና ወ/ሮ መዓዛ ወደ አመለዘውድ ዞር ብለው። «ዝም በያቸው አመለዘውድ። የሌለሽን ከየት ታመጧለች።»

ወደ ልጆቹ ደግሞ ዞረው። «ነውር ነው! እንደዚህ አይባልም። እሷም እንደ እናንተ ልጅ እኮ ናት። አበባየሆሽ ማለት፣ መጫወት ትፈልጋለች።»

አራቱ ሕፃናት የወ/ሮ መዓዛን ተግላጽ በዝምታ ሰሙ።

«ብሉ አሁን ታረቁ! አብራችሁ ትጨፍር። . . . ነይ አመለዘውድ!»
አመለዘውድ በእርጋታ ወደ ልጆቹ ቀረበች።
«ብሉ አንጂ! ጨብጧት!»

ሁሉም ላይመሰላቸው፣ አጃቸው ላይ ትልቅ ድንጋይ የታሰረ ያህል በግድ እየዘረጉ አመለዘውድን ጨብጧት።

«አዎ እንዲህ ነው!» አሉ መዓዛ ልጆቹ ሲጨባበጡ በፈገግታ እያዩ።
ልጃገረዶቹ እርስ በእርስ እየተያዩ ዝም ብለው ቆሙ።

«ብሉ ጨፍሩ! ከዚህ ከኛ ቤት ጀምሩ።» አሉ ወ/ሮ መዓዛ።
ልጃገረዶቹ ወደ ግቢው የብረት በር ቀረቡ።

«አበባየሆሽ!» አለች ዮዲት።
«ለምለም!» አሉ ሌሎቹ እያጨበጨቡ፣ ባለከበርዎም ከበርዎን እየደለቀች።

አመለዘውድ ዓይኖቿ ላይ የተረፈ እንባዋን በእጅጌዋ ጠራረገችና እንደማመንታት አያለች እጅቿን ለጭብጨባ አነሳች።

«አበባየሆሽ!»
«ለምለም!»
«ባልንጀሮቹ!»
«ለምለም!»
«ቁሙ በተራ።»
«ለምለም!»
«እንጨት ሰብሬ!»
«ለምለም!»
«ቤት እስክሰራ።»
«ለምለም!» . . .

አመለዘውድ በየቤቱ እየዞሩ ሲጨፍሩ የአራቱን ልጆች ያህል ነፃና ደስተኛ አልነበረችም። በአሮጌ ልብስና ጫማዋ ምክንያት እሷ የተለየች ሆና ትታይ ነበር። ሁሉም ሰው እሷን ብቻ ለይቶ የሚያያትና የምታስጠላቸው ይመስላትም ነበር። መዞር ያለባቸውን ቤት አዳርሰው ጨፈሩ። በመጨረሻ ያገኙትን ገንዘብ ሲቆጥሩ፣ አራት ብር ከሃምሳ ነበር።

«ስንት ስንት ነው የሚደርሰን ታዲያ?» ሜሮን የምትባለው ልጅ ጠየቀች።

«አምስት ነን አይደል?» አለች ዮዲት ልጆቿን ተራ በተራ እያዩች። ሂሳቡንም እግረ መንገዱን እያሰላች። አመለዘውድን በንቀት እያየቻት፣ «አንቺ ሳንፈልግሽ ስለሆነ የመጣሽው፣ ሃምሳ ሳንቲም ነው የምንሰጥሽ።» አለቻት።

ከሌሎቹ ያነሰ ማግኘቷ ተገቢ የሆነ ያህል፤ አመለካከቱም ምንም ቃል አልተነፈሰችም። ሃምሳ ሳንቲሙን ተቀብላ ከባድ የገዛትነት ስሜት እየተሰማት ወደ ቤት ሄደች።

እሷም ሆነ የሷ ቤተሰቦች በእርግጥም ከሰፈሩ ሰዎች ሁሉ የተለዩ እንደሆነ መረዳት ከጀመረች ሰነባብታለች። እነሱ ያጡ የነገሩ ደሆኑ ናቸው። የእነሱ ቤት ሳሉንም፣ መኝታ ቤትም፣ ማዕድ ቤትም ሆኖ የምታገለግል ባለአንድ ክፍል ደሳሳ ናት። የሰፈሩ ሰዎች በሙሉ ግን የተለያዩ ክፍሎች ያሏቸው ትልልቅ ቤቶች አሏቸው። ልጆቻቸው ከነሱ የተሻለ ይሰብሳሉ። አባቶቻቸውና እናቶቻቸውም ጥሩ፣ ጥሩ ልብስ ለብሰው ነው የምታያቸው። ብዙዎቹ ልጆቻቸውን ከፍለው የሀዘብ ት/ቤት ያስተምራሉ። ሶፍና ቴሌቪዥን ሌሎችም ውድ ዕቃዎች አሏቸው። ልጆቻቸው እንደነሱ መሬት ሳይሆን አልጋ ላይ ነው የሚተኙት።

አዎ፣ ዓለም ለአመለካከቱ በሁለት ዋና ክፍሎች መከፈል ጀምራለች- የእሷ ቤተሰብና ሌሎች።

-12-

«ባልሮው አይወዳትም ነበር። ራሱን ከፍ አድርጎ ያይ ነበር። ስለወለደችላት ብቻ አንጂ አይፈልጋትም። . . . ይንቃታል።»
ወ/ሮ ሃና መስፍን
«ማዘርን ሲመታት ከፍተኛ ተቃውሞ ነበረኝ። እሱም የሆነ ቁስል አንዳለበት ይሰማኛል። ሳይጠጣም ይደበድባታል።»
ተሾመ ግርማ

በአግዳሚ ወገኖቹ ላይ በርካታ ጠጪዎች ተደርድረው የሚወዷትን ቢጫ መጠጥ ይጎነጫሉ፤ ጠጂቱን! ብዙዎቹ አጠገባቸው ከተቀመጡ ከሚያውቁቸውም፣ ከማያውቁቸውም ሰዎች ጋር ያወጋሉ። አንዳንዶቹ እንዲያውም ርቀት አይገደባቸውም፤ ማዶ፣ ለማዶ ተቀምጠውም ወራያቸውን ይሰልቃሉ። እስራ ሁለት ሠዓት ገደማ ነው። በተለይ ከሰዓት በኋላ ጠጪዎች የማይጠፉ ቢሆንም እንዲህ አመሻሽ ላይ ጠጅ ቤቱ በደንበኞች ይጨናነቃል። ብዙዎቹ የጠጅ ቤቱ ደንበኞች ድራፍት ወይም ቤራ ለመጠጣት እጅ የሚያጥራቸው፣ በገዛትነት የነገር ደረጃ ላይ ያሉ የቀን ሠራተኞች፣ አትክልተኞች፣ ዘበኞች፣ አናጢዎችና ግንበኞች ናቸው።

አቶ ግርማ አንድ ጥግ ተቀምጠዋል። ከፊታቸው የተቀመጠውን ብርሌ እንገቱን እንቀው እነሱና ጠጁን ተጎነጩ።

«ሥራ እንዴት ነው?» አጠገባቸው የተቀመጡ ብዙም የማይቀርቧቸው፣ በሩቁ በዓይን የሚያውቁቸው ሰው ጠየቁቸው።
«ምንም አይል። ጥሩ ነው።»
«ምንድነው የምትሰራው?»
«አንድ ቤትዮ ቤት በአትክልተኝነት እየሰራሁ ነው።»
«ቤተሰብ አለህ አይደል?»
«አንዴ አዎ። ሦስት ልጆች አሉኝ። . . . እርስዎስ ቤተሰብ አለዎት?»
«አዎ፣ አምስት ልጆች አሉኝ።»
«ምንድነው የሚሰሩት?»

«የተገኘውን፣ አንዳንዴ ሳልሰራም ውዶ ባዶ እጅን እንባለሁ። ደግነቱ ባለቤቱ ጎበዝ ነች! እንደራ እየጋገረች ትሸጣለች። ቆሎ ቆልታም ልጆቹ ይሸጡታል። እንደገልት ነገርም ትሞካክራለች። እንዴት ዓይነት ጎበዝ መሠለችህ! እሷ ባትኖር እኔና ልጆቹ ምን ይውጠን እንደነበረ እንጂ! ሳይደግስ አይጣላም ነው የሚባለው? በዚህ ድህነት፣ በዚህ ሥራ እንደልብ በማይገኝበት ዘመን፣ በኔ ጥረትና ድካም ብቻ ቢሆን ልጆቹን የማሳድገው ነገር ከባድ ይሆንብኝ ነበር።»

«አዎ! አዎ!» አቶ ግርማ ራሳቸውን ነቀነቁ።

ስለድንቁ እያሰቡ ቅናት ይለበልባቸው ጀመር። 'አንተ በሽተኛ ሴት አግብተህ። በዚያ ላይ ምላሰኛና ነገረኛ! . . . ወይ ፀባይ የላት፣ ወይ ሥራ ሠርታ ልጆቹን አታሳድግ፣ ሁልጊዜ ባንተ ላይ ተንጠልጥላ . . .' ሲሉ ማሰብ ጀመሩ። ሆኖ ባሳቸው። ተበላጩ።

«ተጫወት እንጂ!» አሉ አጠገባቸው የተቀመጡት ሰውዬ።

«እሺ» ብለው ከፊታቸው የነበረውን ግማሽ ብርሌ ጠጅ የመመንጨት ያህል አንስተው በጉሮራቸው አንቆረቆሩት። ብርሌውን እንደ ጠረጴዛ ከሚያገለግለው አግዳሚ ጋር አጋጭተው ሲያስቀምጡት ውስጡ የቀረው ጭላጭ ነበር። አሁን ከያዙት ጋር ሶስት ብርሌ ጠጅ ጠጥተዋል። ያን ያህል ብቻ ነበር ለመጠጣት ወስነው የመጡት። ብስጭታቸውን ለመርሳት በደንበ መጠጣት እንዳለባቸው አሰቡ።

«ማነህ ና!» በአጠገባቸው የሚያልፈውን አስተናጋጅ ተጣሩ።

ዞር ብሎ አያቸው።

«ቅዳልኝ!» አሉት በቁጣ እዘል ትዕዛዝ ወደ ብርሌው እየጠቆሙ።



አቶ ግርማ ቤት ሲደርሱ ሞቅ ብሏቸው ነበር። ድንቁ አንድ ጥግ ቁጭ ብላ ወጥ እያሞቀች ታዜማለች።

«ያገራ ልጅ ና! ና! የወንዜ ልጅ ና! ና!

ዓይኔ የሚጠግበው አንተን ሲያይ ነውና። . . . »

ባለቤቷ ገብተው ሲቀመጡ ለአፍታ ዞር ብላ አይታቸው፣ «እንደምን ዋልክ?» አለቻቸውና መልሳቸውን ሳትጠብቅ መዝፈኗን ቀጠለች።

«ወጣት ነው ጅግና ነው ኩሩ የተኩራራ

የልዩነት ወዘ ከፊቱ ሚያበራ። . . . »

«ዝም በይ! አታላዝኝብኝ!» አሉ አቶ ግርማ ገና ገብተው ቁጭ ከማለታቸው።

ድንቁ ምንም መልስ ሳትሰጣቸው ልዩነቷን የሚያስታውሳትን ዜማ ማንጎራጎሯን ቀጠለች።

« . . . ቆንጆ ነው፣ ሽጋ ነው የወደድኩት ልጅ፣

ትኩስ ሰውነቱ እንደጣይ ሚፋጅ፣

ከወደቅኩስ ላይቀር ደረቱ ላይ እንጅ። . . . »

«ዝም በይኮ ነው የምልሽ!» አቶ ግርማ ዓይናቸውን አፍጥጠው በንዴት ጮኹ።

ዞር ብላ ገላመጠቻቸውና፣ «ለምንድነው ዝም እምለው?» አለች ድንቁ እሷም ተቆጥታ። «ደግሞ በገዛ ቤቱ ብዘፍን፣ ባቅራራ ማነው የሚያግደኝ?»

«ዝም በይ አልኩሽ፣ ዝም በይ!»

«ዝም ካላልኩ ምን ልታደርገኝ?»

«እገልሻለሁ!»

«እንዴት ባክህ?» ወገቧን ይዛ ትከሻዋን ቀጥ፣ አንገቷን ረዘም፣ ግንባሯን ቋጠር አድርጋ ጠየቀች።

«የሰጠ ሚስት ስንት ነገር ይሰራል። እንቺ እዚህ ሙያ ተገኘና ተጎልተሽ ትዘፍኛለሽ! ወይ ከባለማህንቆዎቹ ጋር በየጠጅ ቤቱ እየዞርሽ አዝማሪ አልሆንሽና ብር አላመጣሽ። እዚህ እንደ ጉልቻሽ ተጎልተሽ . . . »

«ደግ አረግኩ! እዘፍናለሁ! አበጀሁ! . . . በቤቴ አትተገፍሺ ልትላኝ ነው?»

አቶ ግርማ ምንም ሳይናገሩ ከተቀመጡበት የመፈናጠር ያህል ተነስተው ድንቁን በጥሬ አጮሏት። ደግመው እስኪመቷት እድል አልሰጠቻቸውም። በንስር ፍጥነት ብድግ ብላ ተወርውራ አንገታቸውን አነቀቻቸው። አቶ ግርማ ያልጠበቁት የባለቤታቸው ፈጣን አጻፋ ለአፍታ ቢያስደነግጣቸውም፣ ወደኋላ አንድ ሁለት እርምጃ ተራምደው እጇን በኃይል መትተው ከአንገታቸው አላቀቁ። ያንን የበር መቀርቀሪያ ዱላ በፍጥነት ካለበት አንስተው ያጣድፏት ጀመር።

«አ!አ!አ! ሻረ በሕግ አምላክ! ሊገለኝ ነው።» ድንቁ አንደበቷ የሚፈቅድላትን ያህል ጮኹች።

ከሁለት ከሶስት ደቂቃ በኋላ የድንቁ ጩኸት ያስበረገጋቸው ጎረቤቶች፣ «ምንድነው? ምን ሆኖታሁ?» እያሉ ከውስጥ የማይቀረቀረውን የግቢ በር ከፍተው ወደ ቤት ዘለቁ።

«ሻረ ይተዉ አይምቷት!» ጎረቤቶቹ ለመገላገል ባልና ሚስቱ መሃል ገቡ።

በዚሁ ጊዜ ተሾመ ደረሰ። እናቱ አንድ ጥግ ቆማ ታለቅሳለች። ሰውነቱ ከመቅጽበት በቁጣ ጋለ።

«ምነው ምን አደረገችህ?» ብሎ አባቱ ላይ ጮኸባቸው። አባቱ ከጎረቤት ተግላጽ ይልቅ የልጃቸው የቁጣ ድምጽ አስደነበራቸው።

ተሾመ ብስጭቱ ከልክ ስላለፈ ድንገት አባቱን መደብደብ አሰኘው። አባቱ ፊታቸውን አዙረው በዝምታ ከቤት ባይወጡ ኖሮ፣ ዘሉ በተከመረባቸው ነበር። ንዴቱን መቆጣጠር ስላልቻለ አሰቀሰ። ዕንባውን እየጠረገ አባቱን ለራሱ ብቻ በሚሰማ ድምጽ ተራገመ።

እናቱ መሳደብ ጀመረች።
«ተይ በቃ! ተይ!» የጎረቤት ሰዎች ሊያረጋጓት ሞከሩ።

እሱ ውጪ የፈለገውን አግኝቶ፣ በልቶ ጠጥቶ ተዝናንቶ ይገባል እሷ ግን እዚህ ታፍና ትውላለች። ሲዝናና ቆይቶ መጥቶ ደግሞ ይደበድባታል። ክፉ ነው! ክፉ! ተሾመ በምሬት አሰበ። አባቱን አምርሮ ጠላቸው።

አቶ ግርማ የበኩር ልጃቸው እንዲያኮርፋቸውና እንዲጠላቸው አይፈልጉም። የአመለዘውድን ያህልም ባይሆን ተሾመን ይወዱታል። እንደሚሆኑት ደብተሮቹና መጽሐፎቹ ላይ ተጣብቆ የሚውል ጎበዝ ተማሪ አልሆነላቸውም። እሳቸው «ዱርዬ» ከሚሏቸው ጎረምሶች ጋር አስፋልት አካባቢ ኳስ ሲጫወትና የቪዲዮ ፊልም ሲያይ እንደሚውል ሰምተዋል። ሲመክሩት አይሰማቸውም። ተሾመ እንደሚመኙት ጥሩ ልጅ ባይሆንላቸውም፣ ለትምህርቱ ግድ የለሽ በመሆኑ ቢተክኑም፣ ይወዱታል። እንደ ትልቅ ሰው ያከብሩታልም። ቁጣው ያስፈራቸዋል። ገና ከልጅነቱ ለየት ያለ ባህርይ አለው። ቆራጥ ነው። ከሩ ነው። አቶ ግርማ ተሾመ እያደገና እየበሰለ ሲመጣ ወደ ሀሊናው እንደሚመለስና ለትምህርቱ ትኩረት ሰጥቶ ሰው እንደሚሆን ተስፋ ከማድረግ በገነው አያውቁም።

ብሩን ብዙ ጊዜ ስመኘው የነበረውን ነገር ነው የበላሁበት። ሌላ ምንም አላደረግኩበትም።
ተሾመ ግርማ

ተሾመ እንደ ብዙ የደሀ ቤተሰብ ልጆች መንግስት ት/ቤት በነጻ እንዲማር የአባቱ ፈቃድ አልነበረም። የትምህርት ጥራቱ የተሻለ ነው ብለው ስላመኑ፣ መምህራን ኮሌጁ አቅራቢያ በሚገኘው ኪዳነምህረት አንደኛና መለስተኛ ሁለተኛ ደረጃ ት/ቤት እየከፈሉ ነው የሚያስተምሩት። ኑሮዎቸው ከእጅ ወደ አፍ ቢሆንም፣ «ልጄ ተምሮ ትልቅ ደረጃ ይደርስልኛል» የሚል ጸኑ ተስፋ ስለነበራቸው ነው ጥርሳቸውን ነክሰው ከፍለው የሚያስተምሩት።

አንድ ቀን ጠዋት አቶ ግርማ የአራተኛ ክፍል ወርሃዊ ክፍያ እንዲከፍል 16 ብር ለተሾመ ሰጥተውት ነበር።

«ከፈልክ?» ብለው ጠየቁት ማታ ቤት ሲገቡ። የት/ቤት ክፍያ እንዲከፍል ገንዘብ በሰጡት ዕለት ሁልጊዜ የሚጠይቁት ጥያቄ ነው።

ተሾመ ፊቱን ከስትርትር አድርጎ፣ «አዎ ከፍያለሁ» አላቸው። መኮሳተሩ እያስገረማቸው፣ «የታል ካርኒው?» ብለው በርጋታ ጠየቁት። «ከፍያለሁ» አለ እንደተኮሳተረ ዓይኖቹን ከዓይኖቻቸው አያሸሽ። አቶ ግርማ ተጠራጠሩ። «ምነው? አልከፈልክም እንዴ?»

«ከፍያለሁ አልከህኑ» አለ ተሾመ በቁጣ።
«ታዲያ ምን ያስቆጣሃል?! የከፈልክበትን ካርኒውን፣ ወረቀቱን እስቲ አሳየኝ!»

ተሾመ ዝም አለ።
ድንቄና አመለዘውድ ቤቱ ውስጥ የተፈጠረው ውጥረት ተሰምቷቸው የሁለቱን ንግግር ማዳመጥ ጀመሩ።

«ተናገር እንጂ! አልከፈልክም እንዴ?!»
«ከፍያለሁ!»
«አልከፈልክም!»
«ከፍያለሁ!»
«ደግ! ከከፈልክ በል ካርኒውን አምጣ!»
«አላመጣም!» አለ ተሾመ በቁጣ።
«ለምንድነው ማታመጣው? ከፈልኩ እያልኩኝ አይደል?» አቶ ግርማ በንዴት መጋል ጀመሩ።
«አዎ፣ እንደውም አልከፈልኩም!» አለ ተሾመ ምን እንዳታመጣ ነው የምዋሽህ? በሚል አንባገነናዊ ስሜት።

አቶ ግርማ ከንዴት ይልቅ መገረም አየለባቸው። ልጃቸው ብሩን አጥፍቶታል ብለው ለማመን ተቸገሩ። ድፍረቱ እጅግ አስደንቃቸው። ዝም ብለው አዩት።

«አልከፈልክም!» ብለው በእርጋታ ጠየቁት።
«አልከፈልኩም!»

አመለከውድና ድንቄ ደንግጠው እንደ ጠረጴዛ ቴኒስ ተመልካቾች ዓይኖቻቸውን ከግራ ወደ ቀኝ እያንከባለሉ አባትና ልጅ ሲጨቃጨቁ በፀጥታ ይሰማሉ።

«ገዝቡን ምን አደረግክበት?»

ዝም አለ።

«ምንድነው? ብሩን የት አደረከው ተሸቦ?» አለች ድንቄ።

ዝም አላት።

«ብሩን የት አደረግክው?» አባቱ አፈጠጡበት። ገና አሁን ነበር ታላቅ ግርምታቸው ወደ ኃያል ቁጣ መቀየር የጀመረው።

«በላሁበት!»

«ምን?»

«ደስ ያለኝን በላሁበት!» አላቸው ተሸመ በማንከለብኝነት።

«የኛ ጎረምሳ! ለዚህም በቅተህል?» ተነስተው ዐይናቸውን ቤቱ ውስጥ ለአፍታ አሽከረከሩና እጃቸው በንዴት እየተንቀጠቀጠ ከአንድ ጥግ የተጠቀለለ ቀጭን ሽቦ አወጡ።

«ምን ልታደርገው ነው?» ድንቄ ፊቷ ላይ መረበሽ እየተነበበ ጠየቀች።

«ዝም በይ! አንቺ ምን አገባሽ? እኔ የማደርገውን አውቃለሁ።» አሉ አቶ ግርማ የተጠቀለለውን ሽቦ እየፈቱ።

ተሸመ አሁን ከንዴቱ መለስ ብሎ አባቱን በጥንቃቄ መመልከት ጀምሯል።

«አምጣ እጅህን!!»

ተሸመ ራሱን ለመከላከል ከመሞከሩ በፊት አባቱ ሁለቱን እጆቹን ለቀም አድርገው ያዙና ቀጭኑን ሽቦ በእጆቹ አንጓ ላይ በፍጥነት መጠምጠም ጀመሩ።

እርር፣ ትክን ብለው፣ «አልፈርድብህም! . . . አልፈርድብህም! አስራ ስድስት ብር ለማግኘት ምን ያህል እንደምደክም ስለማታውቅ እኮ ነው። ልጅ ተምሮ ጥሩ ደረጃ ይደርስልኛል ብዬ እንጂ ካስራ ስድስት ብር ትንሽ ብር ሆኖ አይደለም። ይገባሃል!? . . . በላሁበት!? . . . ደግሞ አፍህን ሞልተህ በላሁበት ትለኛለህ?! ጃክክክክ . . . እንዲህ ትንቀኝ!»

«ልጄን ምን ልታረገው ነው?» ድንቄ ከተቀመጠችበት ተነስታ ወገቧን ይዛ አጠገባቸው ቆመች።

«እንዲያውም ልጄን ያበላሽሽው አንቺ ነሽ።» አቶ ግርማ የልጁን እጅ በሽቦ መጠፍነጋቸውን ለአፍታ ቆም አድርገው ሚስታቸው ላይ በቁጣ አፈጠጡ።

«ምን አድርጌ ነው ያበላሽሁት? ይልቅ አሁን ተው!»

«ዝም በይ! ከማንም ዱርዬ ጋር ሲውል አትቆጫው፤ አትቆጣጠረው። እያሞካሽሽና እያንቀለጃለሽ እንዲህ ትዕቢተኛና ጥጋቦኛ አደረግሽው።» ብለው ጮሁባት።

«አንተስ አባቱ አይደለህ? ምን እኔን ብቻ. . . »

«እኔማ ሥራ ነው የምውለው። የት አየዋለሁ? አንቺ እዚህ ተጎልተሽ እየዋልሽ ዱርዬ ሲሆን ዝም ብለሽ ታዩዋለሽ። ወይኔ ግርማ!» ሽቦውን የልጃቸው እጅ ላይ መጠምጠሙን ቀጠሉ።

«ልጄን ዱርዬ አትበለው።»

«ዝም በይ አንቺ! ዝም በይ!» . . .

የአባትና እናት ጭቅጭቅ ተጋጋለ። አቶ ግርማ በተሸመ እጅግ ቢበላጩም አልመቱትም። ከመቆጣትና ከመምከር አልፈው ልጆቻቸውን ገርፈውና ደብድበው አያውቁም። የዛሬው የተሸመ ጥፋት ከአእምሯቸው በላይ ሆኖባቸው፤ እንዴት ሊቀጡት እንደሚገባ ለማሰብ እንኳን አልቻሉም። ንዴት ብቻ ሳይሆን ከባድ ሐዘንና ተስፋ መቁረጥ ውስጠታቸውን አማለሉት። ከብሩ መጥፋት በላይ እጅግ ያንገበገባቸው የልጃቸው መባለግና ጋጠ ወጥ መሆን ነበር። ባልና ሚስቱ ሲጨቃጨቁ ቆይተው በመጨረሻ ነገሩ የበረደ መስሎ፣ አቶ ግርማ ግን ውስጣቸው እየተቃጠለ ተኙ።

ተሸመ እጁ እንደታለረ ነበር የተኛው። እንቅልፍ ግን አልወሰደውም። ጥፋቱ ይፀፀተው ጀምሯል። አባቱ እጅግ እንዳዘኑበት በሚገባ ተረድቷል። ብስኩት፣ ሳንቡሳ፣ ከረሜላ፣ ጆላቲ፣ ማስቲካ . . . ከዚህ በፊት እንደ ልጅ የሚያንጉትን ነገሮች በልቶበት አስራ ስድስት ብሩን በአንድ ቀን አውድሞታል። አባቱ እናቱን በየጊዜው በመደብደባቸው ለእሳቸው ያደረበት ንቀትና ጥላቻ ከጉርምስናው ጋር ተደምረው ልቡን አሳብጠውትና አደድበውት ነው ብሩን ለማጥፋት የተደፋፈረው። በዚህ ምሽት የአባቱን አስፈሪ ቁጣና ከባድ ሐዘን ካስተዋለ በኋላ ግን ወደ ህሊናው ተመለሰ። ፀፀት እንደ አገዳ ትል ውስጡን አነካተው።

ሌሊቱን ከሽቦው ጋር ሲታገል አድር እጆቹን እንደምንም ከእስሩ አላቀቀና ጠዋት አስራ ሁለት ሰዓት ገደማ ከቤት ወጥቶ ሄደ።

-14-

«በፍን በማጥፋቱ ተጸጸትኩ። ያጠፋሁትን መክፈል እንዳለብኝ አሰብኩ፤ በመሸከም በምናምን።»
ተሾመ ግርማ

ቀኑን ሙሉ ተሾመ ወደ ቤት አልመጣም። ሲመሽ እንደሚመጣ አመለከውድና ድንቁ ተስፋ አድርገው ነበር። ሲመሽም አልመጣም። አቶ ግርማ አመሸሽ ላይ ቤት ሲገቡ ቀኑን ሙሉ እንዳልመጣ ተነገራቸው።

«ዱርዬ! ተዉት! ሲርበው ይመጣል!» አለ።

ሁሉም ተሾመ ማታ እንደሚመጣ ተስፋ አድርገው ነበር። ሦስት ሰዓት ሲያልፍ እናትና አባቱ አሁኑ አመለከውድም ግራ ገባቸው። አመለከውድ ጎረቤት የሚኖረውን ጓደኛውን ደጅኔን እንድታነጋግር ተላከች።

ደጅኔን ግቢያቸው በር ላይ ቆማ አስጠርታው፤ «ዛሬ ተሾን አይተሸከም?» ብላ ጠየቀችው።

«አላየሁትም። እስካሁን ወደ ቤት አልመጣም?» አላት ደጅኔ።

«አልመጣም። የት ሊያመሽ ይችላል?»

«አኔ እንጃ»

አመለከውድ ተረበሸች።

«ጓደኞቹ እነማን ናቸው?»

«አሉ የሆኑ ልጆች። አታውቁያቸውም።»

የዕንባ ዘላለፎች ዓይኖቿ ላይ ተንጠልጥለው በፍጥነት ወደ ቤት አመራች።

ቤት እንደደረሰች፤ «ተሾ ዛሬ የሚመጣ አይመስለኝም» አለች።

«ለምንድነው የማይመጣው? የት ነው ያለው?» ድንቁ ጠየቀችት።

«ደጅኔ፤ ከጓደኞቹ ጋር አስፋልት አካባቢ ሊሆን ይችላል፤ ግን እኔ ዛሬ አላየሁትም ብሏል።»

«የፈራሁት አልቀረም ዱርዬ እየሆነ ነው ብዬሽኮ ነበር። ትምህርቱን በስርዓት አይማር፤ ከዱርዬዎች ጋር አስፋልት እየዋለ ተባለች።» አሉ አቶ ግርማ።

«ሂደን እናመጣውም?» አመለከውድ በሐዘን በተሰበረ ድምፅ ጠየቀች።

«የት ብለን ነው የምንሂደው? አስፋልት ስንት ቤት አለ?» አሉ አቶ ግርማ።

«ምን ይህ ዱርዬ ብሎ፤ ብሎ ደግሞ ውጪ ማደር ጀመረ! ሆሆይ!» አለች ድንቁ አፍን ይዛ እየተነገረች።

«ደጅኔን ይዘን ለምን አንሄድም?» አለች አመለከውድ።

«አንደሱ ዓይነቱን ዱርዬ ለመፈለግ በጨለማ አልነከራተትም። ምክረው፣ ምክረው እምነት ካለ መከራ ይምክረው። አሉ። አኔ እንግዲህ ትምህርቱን አርፎ እንዲማር ስመክረው ኖራለሁ። አልሰማ ካለ ምን ይደረጋል? ቢፈልግ ጅብ ይብላው! ለማንም ዱርዬ ዱር አዳሪ ሊባ ምን አስጨነቀኝ?» በልጃቸው ያመረፉ ቢመስሉም አቶ ግርማ ምራታቸው ዘልባቸው አልነበረም። ልጃቸው እጅግ ቢያባላጫቸውና ቢደፍራቸውም ይወዱታል። እንዲያውም ገና ካሁኑ እየፈቃቸው ነው።

«አረ ግድ የለህም ፈልገን ይዘን እናምጣው?» አመለከውድ አባቷን ተማፀነች።

«ዝም በይ አንቺ ደግሞ! ይህን ዱርዬ ሰው ነው ብለሽ ነው?! ቆይ ይምጣ በቻ! የማደርገውን እኔ አውቃለሁ።» አለች ድንቁ። በጣም ተናዳለች።

«ነገርኩሽኮ አንድ ዱርዬ ፍለጋ በጨለማ እግራን አላነሳም፤ ደግሞ ጅብስ ቢበላን?» አሏት አቶ ግርማ አመለከውድን። ግድ የለሽ ለመምሰል ቢሞክሩም፤ ውስጥ ውስጡን ግን እርር፤ ድብን ብለዋል።

ልጆቻቸውን እጅግ ይወዳሉ። ከሚስታቸው ጋር በሚፈጥሩት አምባጓርና ጥል ተሾመ ቢቀየማቸውም፤ በአንድ ማዕድ ከአላቸው ጋር ለመብላት አሻፈረኝ እያለ ቢያከርፍም፤ በየጊዜው ከት/ቤት እየቀረ እንደሚያውደለድል ቢሰሙም፤ . . . ተሾመን ይወዱታል። ከድንቁ ጋር ዳግመኛ አብረው ለመኖር የወሰኑት ገና ድሮ አራስ ልጅ በነበረበት ጊዜ ወደውት አይደል? የኑሮ አቅጣጫቸውን ያስቀየራቸው የበኩር ልጃቸው አሉኮ ነው። የተቆጣውን የአስራ አራት ዓመት ልጃቸውን ቀስ በቀስ ሊያባብሉትና፤ ሊያረጋጉት እንደ ሕፃንነቱ ዘመን እንዲወዳቸው፤ የልጅ ፍቅርን፤ ንፁህ ፍቅርን ዳግመኛ እንዲሰጣቸው ይመኙ ነበር። ባለቤታቸው ብታናድዳቸው እንኳ ልጃቸው እንዳያከርፋቸው ከመማታት የተቆጠቡባቸው ቀናት በርካታ ናቸው።

ምን ያደርጋል? ዱርዬ ሆነ። ሲሉ አቶ ግርማ ተስፋ በመቀረጥ አሰቡ። የመኖር ፍላጎት ሲያጡ ተሰማቸው። ትላንት በጣም ተቆጣሁት ይሆን? ብለው ተጨንቀው አሰቡ። ለደቂቃዎች አስበው ካጠፋው ጥፋት ጋር የሚመጣጠን ቅጣት እንዳልቀጡት ግን እርግጠኛ ስለሆኑ ከፀፀት ራሳቸውን አራቁ።

«ተሾ አንድ ነገር ቢሆንሽ ግን?» ፊቷ ላይ ፍርሃት እየተነበበ አመለከውድ ጠየቀች።

አቶ ግርማ ለላዋን ውድ ልጃቸውን ከንደታቸው መለስ ብለው አስተዋሏት። በጣም ተጨንቃለች። አዘነላት።

«አይዘሽ ምንም አይሆንም። ነገ ፈልገን እናመጣለን። አሁን ግን መሽቷል አራት ሰዓት ሊሆን ነው። . . . » አሏት።

ድንገት የጅብ ድምፅ ጨለማውን አቆራርጦ ተሰማ።

«ይኸው አላልኩሽም ጅቡ እዚህ ቅርብ ነው ያለው።» አሏት።

«ኸረ ይሄ ጅብ ልጅን እንዳይበላብኝ!» ድንቄ ተጨነቀች።

«ወይኔ ተሽ! ጅቡ እንዳይበላው» አመለዘውድም ተረበሸች።

«አይዘሽ! ምንም አይሆንም።» አሉ አባቷ።

«ኸረ ጅቡ እንዳይበላው!»

«ምንም አይሆንም አልኩሽኮ» አቶ ግርማ አመለዘውድን ለማፅናናት ሞከሩ።

«ኸረ እንዲያውም በበላው! አሁን ውጪ ማደርን ምን አመጣው? ጥጋብኮ ነው። ሰሞኑን ምሳ ቤት መብላትም ትቷል። እነ ከዱርቤ ጓደኞቹ ጋ ምኑንም፣ ምኑንም እየበላ ነዋ እንዲህ የጠገበው።» አለች ድንቄ ዳግም በንዴት እየጋለች። ዝም ብላ ሰላፍታ አሰበችና፣ «ወቸ ጉድ! ውጪ አደረልኝ!» አለች። የልጇን ውጪ ማደር ለማመን የተቸገረች ትመስላለች። የለቅሶ ሳግ ተናነቃትና ዝም ብላ መተከዝ መረጠች።

«ሲርበው ነገ ይመጣል። አሁን እንተኛ!» አሉ አቶ ግርማ። «ሚካኤልም ይተኛበት እየተንጫጫን አንረብሽው።»

ትንሹ ሚካኤል ፍራሹ ላይ በፀጥታ ተኝቷል።

ሦስቱም ከአካላቸው ክፍሎች አንዱ ተቆርጦ ውጪ ያደረ ያህል እየተሰማቸው፣ ነገ ተሾመ አብሯቸው እንደሚያድር ተስፋ እያደረጉ ወደየመኝታቸው ሄዱ።

አቶ ግርማ ለሰዓታት እንቅልፍ አልወሰዳቸውም። ሲያዝኑ፣ ሲናደዱ፣ ሲፀፀቱ ሊሊቱ ተጋመሰ። የበኩር ልጃቸው ተምሮ ከራሱም አልፎ እሳቸውን እንደሚጠራቸው ተስፋ ያደርጉ ነበር። ባለፉት ወራት ጉልበትና ጥንካሬያቸው እየከዳቸው እንደሆነ ቀስ በቀስ መረዳት ጀምረዋል። ወደፊት እንደቀድሞው፣ እንደወጣትነታቸው ተሯሩጠው፣ ላይ፣ ታች ብለው ቤተሰባቸውን ለማስተዳደር እንደማይችሉ አንድ መራር እውነት እየተገለጠላቸው ነው።

‘አረጀሁ ማለት ነው?’ ይላሉ አንዳንዴ ቀደም ሲል በቀላሉ ሲያከናውኑት የነበረውን ሥራ ዛሬ፣ ዛሬ ሲሰሩት ቶሎ ስለሚደክማቸው። ‘ጠጁ ይሆን? ይሄን ጠጅ ልተው መሠለኝ’ ብለውም ያስባሉ። ምሽት ላይ ግን ወደ ቤታቸው በጊዜ ለመግባት ብዙ አይጓጉም። ሚስታቸው ሲበዛ ነጭናጫና

ተሳዳቢ ሆናለች። ተሾመ በየጊዜው ያኮርፋቸዋል፣ ጥላቻውንም ከማሳየት ወደኋላ አይልም። ታዲያ በጊዜ ወደ ቤት ለመግባት ለምን ይቸኩላሉ? ተምሮ ራሱን ችሎ ይጠረኛል ብለው በብዙ ድካም ከምትገኝ ትንሽ ገቢያቸው ለት/ቤት እየከፈሉ ቢያስተምሩትም ተሾመ ለትምህርቱ ግድ የለሽ ሆኗል። ጭራሽ የድፍረቱ ድፍረት ለት/ቤት ክፍያ የተሰጠውን ገንዘብ አጥፍቶ ገንዘቡን እንዳጠፋው በይፋ ተናግሯል።

ሁለቱ ትንንሽ ልጆቻቸው አመለዘውድና ሚካኤል አባታቸው ማታ ቤት ሲገቡ ደስ ይላቸዋል። ምንም እንኳ በጉያቸው ለእነርሱ የሚሆን ነገር ሽጎጥ አድርገው የሚገቡት ከስንት አንዴ ቢሆንም፣ ምንም እንኳ እነርሱን ለማቀፍና ለማጫወት ብዙም ፍላጎት ባይኖራቸውም፣ ምንም እንኳ ድንቄ ስታናድዳቸው ቢደበድቧትም . . . ሁለቱ ሕፃናት የልጅነት ፍቅራቸውን ለአባታቸው ከመለገስ ወደኋላ አላሉም።

ሰፊ አዳራሽ ውስጥ በክረምት አንድ ጥግ ላይ እሳት ማንደድ አዳራሹን እንደማያሞቀው ሁሉ፣ የሁለቱ ሕፃናት ፍቅር የቀዘቀዘ ልባቸውን አያሞቀውም። እናም ጠጂቱን ይፈልጓታል፣ ያንቆረቁሯታል፣ ከሕይወት አስቀያሚ ገፅታ መሸሸና መደብቂያ ናት።

-15-

«ፈለገኝ። መደበኛ ጀመርኩ።»
ተሾመ ግርማ

በሚቀጥለው ቀን ጠዋት አመለከውድ ተሾመን ፍሰጋ ወደ አስፋልት ሄደች። ሌሊት ጥሩ እንቅልፍ አልወለዳትም። ተሾመን ፈለገችው። የሚያውቀትን ልጆች አይተውት እንደሆነ ጠየቀች። ማንም አየሁት የሚላት ሰው ግን አላገኘችም። ዕንባዋ እንዳይታይባት ከሰር ከሰር እየጠረገች ወደ ቤቷ አያለቀሰች ተመለሰች። እናቷ ተጨንቃ እየጠበቀቻት ነበር።

«አ? አገኘሽው?»

«የለም። አላገኘሁትም።» አለቻት በሰቅሶ ሳግ በታፈነ ድምጽ።

እናትና ልጅ ቤት ገብተው ተላቀሱ።

በዚያ ዕለት ምሽትም ተሾመ አልመጣም።

ሶስት፣ አራት፣ አምስት፣ ስድስት. . . አስራ አምስት ቀናት አለቱ። ተሾመ ወደ ቤት አልመጣም። አንዳንድ የሰፈሩ ሰዎች እንዳዩት ባይነግሯቸው ኖሮ፣ እጅግ በተረበሹ፣ የሐዘናቸው ክብደት ባቀወሳቸው ነበር። አመለከውድ በየቀኑ ትፈልገው ነበር። አቶ ግርማና ድንቄም ፈልገውታል፣ አስፈልገውታል። ተሾመን በአካል ሊያገኘት አልቻለም።

ከሁለት ሳምንት በኋላ ግን እንደ ቀን አመለከውድ ወንድሟን አገኘችው! በዕድሜ ብዙም ከማይበልጠው ከአንድ ወጣት ጋር ኮተቤ መምህራን ኮሌጅ አካባቢ መንገዱ ዳር ቆሞ ስታየው፣ በሀይወቷ ተሰምቷት የማያውቅ ታላቅ ሀሴት ልቧን አጥለቀለቀው። ዳግመኛ የምታየውም አልመሰላት አያለ ነበር። ድንገት እንደጭሰ በንፍ እንዳይሰወርባት የሰጋች ይመስል ርጣ አጠገቡ ደረሰች።

«ተሼ!»

«እሺ አመለከውድ!» አለ ተሾመ ፈገግ ለማለት እየሞከረ።

ላለፉት ሁለት ሳምንታት ከቤተሰቡ አባላት ሲደበቅ ቆይቷል። ዛሬ እንድታገኘው ሳይፈልግ በድንገት አመለከውድ ከች ብትልበትም አልከፋውም። ዘላ ተጠመጠመችበት። ከእህቱ ቁጣ እንጂ ፍቅር ስላልጠበቀ ትንሽ ተደናገረ።

«ምነው ተሼ?» አለችው የሚበቃትን ያህል ካቀፈችው በኋላ።
ዝም አላት። በዝምታ ለአፍታ አፈጠጠችበትና ማልቀስ ጀመረች።
«እንዲህ ጫካኝ አትመሰለኝም ነበር።»

«ያጠፋሁትን ብር ይገዢ ልምጣ ብዬ እኮ ነው።» አላት።

«ዛሬ ቤት አትመጣም?»

«ምን ብዬ ነው የምመጣው?»

«እሱን ፈርተህ ነው?»

«ገንዘቡን ሳልይዝ አልመጣም ብዬ ነው።»

«አይ ዝም ብለህ ብትመጣ ምንም አይልም። እሱ እንዲያውም እንድትመጣ ነው በጣም የሚፈልገው።»

ተሾመ ዝም ብሎ አቀርቅሮ ቆየ። የገንባሩ ደም ስሮች ተወጣጠሩ። «እንዲያውም ልንገርሽ፣ ወደ ቤት ተመልሼ አልመጣም።» አላት በራሱ የመተማመን ስሜት በገንነበት ረጋ ባለ ድምፅ።

አመለከውድ ዝም ብላ ለሰከንዶች ዓይኖቿን አፍጥጣ አየችው። ተሾመ እንዴ ብቻ ዓይኑን ጣል አድርገባት ዓይኖቿን ለመሸሽ ማዶ፣ ማዶውን ማየት ጀመረ።

አመለከውድ ብዥ አለባት። ዓይኖቿ ዳግመኛ በዕንባ ተሞልተው ነበር። እንባዋን እየጠረገች፣ «ለምን?» አለችው።

«ለምን እንደሆነማ ታውቂያለሽ አይደል?»

«አላውቅም። ምንድነው ምክንያቱ?»

ተሾመ ዝም አለ።

«ንገረኝ!»

«ገንዘብ ስላጠፋሁ ብቻ አይደለም። ሰድንቄ ፍራንክ አይሰጣትም። በዛ ላይ ይደሰድባታል። ለኛም ልብስና ጫማ አይገዛልንም። . . . ስለዚህ እኔ እየሰራሁ ሰድንቄ ገንዘብ እሰጣታለሁ ብዬ ነው።»

«ምንድነው የምትሰራው?»

«እዚህ ታክሲ ተራ ልቃ እየተሸከምኩ ፍራንክ አገኛለሁ።»

«ትምህርትህንስ ልታቋርጥ ነው?»

«አዎ»

«ለምን?»

«ቀስ ብዬ! . . . ወይ የማታ እማራለሁ።» አሷን ደስ ይበላት ብሎ እንጂ የመማር ጉጉት አልነበረውም።

«ሽረ ተሸዬ ግድ የለህም፤ ትምህርት ከምታቋርጥ ቤት ብትመለስ ይሻልሃል። አባታችንምኮ ቤት እንድትመጣ ይፈልጋል።» ብላ ተማጸነችው።

በሽፈት ዓይነት ሳቅ አለ። ወዲያው ፊቱ ላይ ንዴት ተነበበ።

«ምን ይፈልጋል? ተይው እሱ ዝም ብሎ ነው! እናታችንን ከመደብደብ በስተቀር ሌላ ምንም የሚያደርገው ነገር የለም።» አለ በብስጭት እጁን እያወናጨፈ።

«መቼም እንደሚወደህ ታውቃለህ አይደል? ተሸዩ፣ ተሹ እያለ አይደል የሚጠራህ።»

ዝም አላት።

«ተው ተሸዩ እንዲህ አትሁን።»

«በቃ ወስኛለሁ። ካሁን በኋላ ወደ ቤት አልመጣም። እናቴን ሲደበድባት ከማይ ጎዳና ላይ ብኖር እመርጣለሁ።» አላት ቆራጥነት በሚደመጥበት ድምፅ።

በረጅሙ ተነፈሰች።

«አሺ እናታችንን እንኳ መጥተህ አታያትም?»

«አመጣለሁ»

«መቼ?»

«አንድ ቀን»

ከሰሞኑ አባብላ ወደ ቤት እንደምታስገባው ስላመነች ተረጋጋች።

«አሺ ዛሬ የምትበላው አግኝተሃል?»

«አዎ»

«ሥራ ባይኖርስ? ፍራንክ ብታጣስ?»

«ጓደኞቼ ስላሉ ከእነሱ ጋር ተካፍለን እንበላለን።»

«ጓደኞችህ እንማን ናቸው?»

«ይኸው አሱ አንዱ ነው።» በአገጩ ፈንጠር ብሎ ወደቆመው ጓደኛው አመለከታት። «ሌሎችም አሉ።»

«የትስ ታደራለህ? ብርድ አይመታህም?»

«በቃ ሂጂ! ለኔ ብዙ አትጨነቂ።» አላት ወደ ታክሲ ተራው ዓይኖቿን እየወረወረ።

«ተው ተሸዩ! ተው ዛሬ ማታ ወደ ቤት ና!»

«በይ ቻው!» ብቻዋን ጥሏት ወደ ጓደኛው ተመለሰ።

አመለከውድ በቆመችበት ደርቃ ወንድሟን በሃዘኔታ ስታየው ቆየችና ወደቤት አዘገመች። መንገድ ላይ የወንድሟ ነገር አሳዘኗት አለቀሰች። ወንድሟን በቅርቡ ወደ ቤት እንደምትመልሰው ግን በልቧ ጽኑ ተስፋ አሳደረች።

አመለከውድ እንዳሰበችው ተሾመ በቀላሉ ወደ ቤት የሚመለስ አልሆነም። ሳምንታት አለፉ። በየቀኑ እየሄደች ትጨቀጭቀዋለች። ይሰማታል ግን አይቀበላትም።

ወራት አለፉ። ተሾመ የጎዳና ውሎውንና አዳናን ለመደው። ከቤተሰቡ ድህነትና የጎዳ ችግር ራሱን ማግለሉ የተሻለ ሰላምና ነፃነት ሰጠው። አመለከውድ አልፎ አልፎ ካልሆነ በስተቀር ቢያንስ በቀን አንዴ ሳታገኘው

አትውልም። ወደ ቤት እንዲመለስ ከመወትወትም ተቆጥባ አታውቅም። ጥረትና ድካሚ ሁሉ ግን በጭንጫ ላይ ያረፈ ዘር ሆነ።

ከበርካታ ወራት በኋላ ነበር አቶ ግርማ ተሾመን ከተቤ ኮሌጅ ፊት ለፊት አንድ ቀን ያገኘት።

«ምነው ልጅ? ምን ክፉ ነገር ባንተ ላይ አደረገክ? ለምን ከቤት ጠፍተህ ቀረህ?» አሉት። ፈገግ ሊሉ ቢሞክሩም አልቻሉበትም።

«ያጠፋሁትን ብር ልመልስልህ ብዬ ነበር።» አላቸው።

«አሱማ አንዴ ጠፍቷል! ተወው። እኔ መልስልኝ አልኩህ?»

ዝም አላቸው።

«ለምንድነው ወደ ቤት የማትመጣው?»

«እዚህ ስለሚመቸኝ ነው።»

«እኔ ምን አደረግኩህ? ለመሆኑ መትቼህስ አውቃለሁ?»

«ለምን እናቴን ትመታታለህ?»

«ልጅ ነህ! ያውም የበኩር ልጅ። ከቤት ወጥተህ አንድትቀር፤ ባለቤት እንደሌለው ውሻ ጎዳና ላይ እንድትገነቡተት አልፈልገም። እንድትማር ጥፋ ደረጃ ላይ እንድትደርስ ነው የምፈልገው።»

«እናቴን የምትመታት ከሆነ፤ ካንተ ጋር መኖር አልፈልገም።»

ሊያባብሉት ሞክሩ። ተሾመ ፍንካች የሚል አልሆነም።

ታሰፋ ቆረጠ፤ አዘነም።

«በል የሚያዋጣህን አንተ ታውቃለህ። ወደ ቤት መምጣት ከፈለግክ ግን እኔ አልከለክልህም።» ብለውት ሄዱ።

ከእናቱ ጋር ደግሞ ሌላ ቀን ተገናኘ።

የገብርኤል ዓመታዊ ክብረ በዓል ስለነበር አሱና የጎዳና ተዳዳሪ ጓደኞቹ ከቤተሰቦቹ ቤት በቅርብ ርቀት ወደሚገኘው ቅዱስ ገብርኤል ቤተክርስቲያን ሄደው ነበር። ቤተክርስቲያን ቆይተው ወደ አስፋልት አጭራጭ በሆነው በነተሾመ ሰፈር ውስጥ ሲያልፉ፤ ከጎረቤታቸው ከወ/ሮ ሸሼ ሱቅ አጠገብ እናቱ ተቀምጣ አያት። ሊደበቃት አልሞከረም። ቀጥታ ወደ እሷ ሄደ፤ «ድንቄ!» ብሎ ጠራት።

ዘር ብላ አየችው። ዓይኖቿን ማመን አልቻለችም።

«አንተ?! . . . ተሹ ነህ እንዴ?» ከተቀመጠችበት አንዳች ነገር ያስደነገጣት ያህል ተስፈንጥራ ተነሳች። ለአፍታ ፍዝዝ ብላ አየችው።

ተሾመ እንዳይቅፋትና እንዳይስማት ሁኔታዋ ግራ አጋብቶት፤ ባለበት እንደቆመ፤ «ደህና ነሽ?» አላት ፈገግ ብሎ።

ድንቄ ደንገት በጥሬ አሙላቸው። ትከሻውን በጡጫ መታችው፤ ጀርባውን ደለቀቸው።

የዱላ መዓት አወረደችበት፤ «አንተ ነህ እንዴ?!? . . . አንተ ዱርዬ! . . . ተሼ ነህ? . . .» ትላለች ቁና ቁና እተነፈሰች።

ተሾመ ባልጠበቀው የእናቱ ቁጣና ድብደባ ከበላዩ የድንጋይ ናዳ የሚወርደበት ጋራ ሥር ያለ ሰው ሊሰማው የሚችለው ዓይነት ድንጋጤ ተሰማው። በጥሬና በጡጫ ስታጣደፈው ራሱን ለመከላከል ከመሞከር በስተቀር አንድም ቃል ለመናገር እንኳን ዕድል አላገኘም። ድንቄ እየመታችው ማልቀስ ጀመረች። ድንገት የምትንሰፈሰፍሰትን ልጇን መደብደብ አቀማ ጎትታ ደረቷ ላይ ለጥፋ አቀፈችውና ጸጉሩን፣ ግንባሩን፣ ጉንጨን እየሳመች ተንሰቀሰቀች።

«አንተ ዱርዬ! አንተ ጨካኝ! . . . ደሀና ነህ ግን ተሸዩ? . . .» ትለዋለች አልፎ፣ አልፎ ከአቅፏ አውጥታ ትከሻዎቹን ይዛ እያየችው። ጎተት አድርጋ ደግሞ ደጋግማ ትጨመጭ መዋለች።

ለበርካታ ደቂቃዎች በዚህ ሁኔታ ቆዩ።

«በል ና እንሂደ!» አለችው የእናትነት ፍቅርንና ናፍቆቷን ጭምጭም አድርጋው ካሰከነች በኋላ።

«የት?» ብሎ ጠየቀ ከጥቂት ደቂቃዎች ውስጥ የዱላና የፍቅር ዶፍ የዘነበቡት ተሾመ ተገርግጦና ግራ ተጋብቶ።

«ወደ ቤት ነህ! ኋላ የት ልትሄድ ነው?» አሁን ደግሞ የመገረሙ ተራ የድንቄ ሆነ።

«ለላ ቀን እመጣለሁ ድንቄ!» አላት።

«ምን? . . . ምን አልክ? . . . ተመልሰህ ልትሄድ ነበር እንደ የመጣኸው?» በቁጣ ዓይኖቿን አፈጠጠችበት።

«ዛሬ ከጓደኞቼ ጋር ገብርኤል ስመጣ ነው ያገኘሁሽ።» አላት አገራቸው በግርምት ላልተው ጥቂት እርምጃዎች ርቀው ወደሚያዩዋቸው ጓደኞቹ እየሆ።

ድንቄ ለመጀመሪያ ጊዜ ጓደኞቿን አስተዋለቻቸውና «አናንተ! የት ታውቀውላችሁ?» ብላ እነርሱም ላይ አፈጠጠች። «ልጅ ነው! . . . የኔ ልጅ ነው። ሃዱ ከዚህ! ጥፋ ከዚህ! . . . ቀጥሉ! . . . ዱርዬ ሁላ! ከነዚህ ጋ ገጥመህ አይደል እኔን የተውከኝ?»

«ሃዱ! እደርስባችኋለሁ።» አላቸው ተሾመ በእናቱ ሁኔታ እየሳቀ። ጓደኞቹ ግን ራገገ እንኳን አላሉም። የእናትነት ፍቅር የሰደነቃቸውን ያህል ተጠቅሞ አሰፈርቷቸዋል።

«የት ነው የምትደርስባቸው? ቀጥል አንተም ወደ ቤት!» ወደ ጓደኞቹ ዞራ፣ «ሂዱክ ነው ምለው! ቀጥሉ!» አለቻቸው በአመልካች ጣቷ ወደ አስፋልት ወደሚወስደው መንገድ እያመለከተቻቸው።

ጓደኞቹ ተንቀሳቀሱ።

«ለላ ቀን እመጣለሁ አልኩሽክ ድንቄ» አለ ተሾመ ፊቱን በፈገገታ ሞልቶ።

«ዝም በል! አታፍርም እንዲህ ስትል? ከስንት ጊዜ በኋላ መጥተህ ሌላ ቀን እመጣለሁ ትላለህ!» ጭንቅላቱ ላይ በጥሬ መታችውና ወደ ቤታቸው አቅጣጫ ጎተተችው።

እናትና ልጅ መሃል መንገድ ላይ መጓተት ጀመሩ።

«ነገም ቢሆን እመጣለሁ ድንቄ።»

«ስፈልገህ ኖሪ ዛሬ እንዲህ አግኝቼህማ አለቅህም!»

ተሾመ በዙታ ጎሎ ራሱን አስለቀቀና ሮጦ አመለጣት። ወደ አስፋልት ሲሄድ እንባው በጉንጮቹ እየወረደ ነበር። ለራሱ ሳይሆን ለእናቱ አዘነላት።

ከዚያች ዕለት በኋላ ተሾመ በየጊዜው እየሄደ እናቱን ይጠይቅ ጀመር። ታዲያ ከሄደም አባቱ ቤት የሌለብትን ሰዓት አስልቶ ነበር የሚሄደው።

እናቱን፣ «ድንቄ ይኸው ለቡና ይህችን ፍራንክክ ልለጥሽ ነው የመጣሁት።» ብሎ ጥቂት ብሮች ሲያሳያት ብሩን እየተቀበለችው የምሬት ሳይሆን የልማድ ጉጭንጫን ትጀምራለች።

«አንተ ዱርዬክ ነህ! እዚህ ቤት ማስገባትም አልነበረብኝም።»

«አይ ድንቄ!» እያለ ተሾመ ይስቃል።

«ዝም በል! የአባትህን ብር አጥፍተህ ትስቃለህ?»

ገንዘብ የሌለው ቀን መጥቶ ደግሞ፣ «ድንቄ ርቦኛል። ባክሽ ምሳ ካለ ሰጪኝ!» ሲላት አትጨክንበትም። ያለውን ታቀርብለታለች።

ተሾመ አልፎ፣ አልፎ ለእናቱ ትንሽ ገንዘብ መስጠቱ ከጎረቤት ወይም ከሌሎች ሰዎች ዘወትር ለሚቀርብለት፣ «ቤት ለምን አትገባም?» የሚል ጥያቄ መልስ ለመስጠት ረዳው።

«ሠርቼ ለእናቱ የቡና መግዣ አለጣታለሁ» ይላል።

ድንቄ የቡና ሰብኛ ናት። ከቤት ከመውጣቱ በፊት እናቱ ቡና ካላገኘች በጣም ስለምትነጫነጭ፣ ተሾመ ይናደድባት ነበር። አንድ ጊዜ እንዲያውም ቡና መጠጣት እንድታቆም፣ ሳታየው ጀበናና ስኒዎች ለብርባት ነበር። ለጀበናና ስኒ መግዣ ተጨማሪ ወጪ ከመውጣቱ በስተቀር ግን ይህ መከራው ድንቄን ቡና ከመጠጣት አላገዳትም።

-16-

«አባትሃው ሳንባ ያማቸዋል። ይተኛሉ፤ ይገላሉ።»
ወ/ሮ የሺ ካሰው

በቅርቡ አቶ ግርማ ወ/ሮ አሰገደች የተባሉ ሴት ቤት በአትክልተኝነት ተቀጥረው እየሰሩ ነው። በወር መቶ ሃምሳ ብር ይከፈላቸዋል።

ድንቄ አራተኛ ልጅ አርግዛለች። . . .

አቶ ግርማ ሰሞኑን እያሳላቸው ነው።

«ኃይለኛ ጉንፋን ሊይዘኝ ነው መሰል ይላሉ አፋቸውን በመጻፋቸው ሽፍነው እየሳሉ።»

ሌሊትም ሳል ይቀሰቅሳቸዋል። ማታ፣ ማታ በዝንጅብል የተፈላ ሻይ መጠጣት አዘወተሩ። ነጭ ሽንኩርትም በላብተ። አልተሻሻቸውም። ለጥቂት ሳምንታት ሳሉ ቀጠለ። ፊታቸው መከሰትና መገርጣት ጀመረ።

«መጠጠ ይሆን ያባሰብኝ?» ብለው ጠጅ መጠጣት አቆሙ።

ጉንፋን የመሰላቸው ሳል እየባሰባቸው እንጂ እየተሻሻላቸው አልሄደም። ብርድ ብርድም ይላቸው ጀመር።

«ይሄ ነገር ሳምባ እንዳይሆን እስቲ ለማንኛውም ተመርመር!» የሚሏቸው ሰዎች በዘ።

ወ/ሮ አሰገደች ሊያሳካሚቸው ፈቃደኛ ነበሩ። አንድ ቀን ሐዚም ቤት ሄዱ። በሽታቸው የሳምባ ነቀርሳ (ቲቢ) እንደሆነ ተነገራቸው። መርፌና ኪኒን ታዘዘላቸው። መርፌውን ለአንድ ወር ተወግተው ጨረሱ። ኪኒንንም መውሰድ አላቋረጡም፤ ግን ሰውነታቸው ከጊዜ ወደ ጊዜ እየመነመነ ሄደ። በቂ ምግብ አያገኙም። ቢያገኙም በሽታውን ለመቋቋም የሚያስችላቸው ገንቢ ምግብ አልነበረም። ወ/ሮ አሰገደች ሳሞች አሏቸው። አንድ ሊትር ወተት በየቀኑ በነጻ እንዲወስዱ ፈቀዱላቸው። አቶ ግርማ ግን አሁንም በበሽታው መዳከማቸውን ቀጠለ።

ያለት የቤተሰቡ አባላት ጠግበው ሳያድሩ፣ ኑሯቸው ፈቀቅ ሳይል፣ . . . አንድ ቀን ታደለ የተባለ አራተኛ ሕፃን ቤተሰቡን ተቀላቀለ።

አቶ ግርማ በበሽታቸው ምክንያት አቅም እያሳላቸው ነው። ወደ ሥራ ሲሄዱ ቀልቀለቱ እንኳ፣ ያደከማቸው ጀምሯል። ሲመለሱም ወደሰፈራቸው በሚወስደው ጸገታማ መንገድ መጓዝ ቀጥ ያለ ገደል የመውጣት ያህል ጭንቅ ሆነባቸው። አንደኛው አሊ እያዘገመ አሁንም፣ አሁንም መንገድ ዳር ለሚረፍ ይቀመጣሉ። ይዘውት የሚመጡት አንድ ሊትር ወተት በየደቂቃው ከባደት እየጨመረ ከጉንታል የተሸከመ ያህል ይከብዳቸዋል።

ለበርካታ ደቂቃዎች መንገድ ዳር ቁጭ ብለው ያርፋሉ። ትንሽ ትንፋሻቸው መለስ ሲል ደግሞ ሽቅብ የኢሊ ጉዟቸውን ይቀጥላሉ። ብዙም ሳይራመዱ ሰውነታቸው ይዘላል። ወገባቸውን ይዘው ቆም ይሉና ትንፋሽ ለመሰብሰብ ይሞክራሉ። ለመቀመጫ የሚሆን ደንጋይ ካዩም አረፍ ይላሉ። በፊት በአስርና በአስራ አምስት ደቂቃ የሚወጡት ዳገት፣ አሁን ሰላሳና አርባ ደቂቃ ይፈጅባቸው ጀመር።

አንድ ቀን አመሻሽ ላይ እግርቻቸውን እየጎተቱ ወደ ቤት ገቡና ከተሰጣበት ገመድ ገፋስ አውርዶ እንደጣለው እርጥብ ልብስ የሚተኙበት ፍራሽ ላይ እንዘጭ ብለው ተቀመጡ። ሲያቃስቱና በረጅሙ ደጋግመው ሲተነፍሱ ቆዩ።

«ምነው? አሞሃል እንዴ?» አመለዘውድ ቆም ብላ ጠየቀቻቸው።

«አመለ አልቻልኩም! አሁ! . . . መንገድ ላይ በጣም ስለሚደክመኝ፣ ከነገ ጀምሮ አንቺ ብትሸጊኝ ይሻላል።» አሏት።

«አዎ፣ ትሸጋህ!» ድንቄ አዲሱን ልጃቸውን ታደለን አቅፋ እንደ ወንበር በሚገለገለበት የዛፍ ጉቶ ቅርጽ ባለው ድንጋይ ላይ ተቀምጣለች።

ሀጻኑ ታደለ ከወ/ሮ አሰገደች ቤት የሚመጣውን ወተት ከአባቱ ጋር እየተጋራ ስለሚጠጣ ሰውነቱ ፋፍቷል።

«አሺ! ምን ችግር አለ? አሸኝሃለሁ።» አለች አመለዘውድ አንድ ጥግ የተጣደ ብረት ምጣድ ላይ ለራት ወደጠፈጠፈችው ቂጣ አተራመደች። «. . . ሽረ ማታም ስትመለስ አስፋልት ጠብቂህ ደግፌህ እመጣለሁ።»

«አዎ ታምጣህ!» አለች ድንቄ ዞር ብላ ለአፍታ አቶ ግርማን እያየች።

«ጎሽ የኔ ልጅ! ያላንቺ ማን አለኝ። ያ ዱርዬማ እንዲህ ታምሜና ከስቼ፣ እንኳ ሊያስታምመኝ፣ አባቱ እንዴት ነህ? ሊል እንኳ አልመጣ።»

«አሱም አንድ ቀን ወደ ቤት ይመጣል። ሁላችንም አንድ ላይ አብረን እንኖራለን።» አለች አመለዘውድ።

«አዩ! ትምህርት አይወድ። ባይመለስ ይሻላል። ይሄኔ ጫትና ሲጋራ ለምዶ ይሆናል። አሁ! . . . ብቻ ሌባ ሆኖ አንዱ እጅ ከፍንጅ ይዞ እንዳይገድለው።»

«አረ! እንደዛማ አይሆንም።» አለች አመለዘውድ ድንጋጤና መረበሽ በሚደመጥበት ጎላ ያለ ድምፅ። የምትሰራውን ሥራ ቆም አድርጋ አባቷን እየቻቸው።

«ሌባ መሆኑን የት ይቀራል?! የዱርዬ መጨረሻ አያምርም።» አለች ድንቄ።

«አሱን ተዩው! ይልቅ እኔ የጤናዬ ነገር ነው ሚያስጨንቀኝ። አሁ! . . . አሁ!» አሉ አቶ ግርማ እያቃሰቱ።

«አይዘህ! በቃ ከነገ ጀምሮ እኔ እሸኝሃለሁ።» አለች አመለከውድ።

ጫማቸውን ለማውለቅ እየሞከሩ፣ «እሺ አመለ! . . . እሺ የኔ ልጅ! እህ! . . . አሁ! . . . እሺ የኔ አመለከውድ!» አሉ አባቷ ድምጻቸው ውስጥ ለአመለከውድ ያላቸው ጥልቅ ፍቅር በጉልህ እየተደመጠ።

አመለከውድ የጫማቸውን ክር ለመፍታት እንዳገነበሱ ቁና፣ ቁና ሲተነፍሱና ሲያቃስቱ አስተዋለች።

«ቆይ እኔ ልፍታልህ!» አለችና ፈጠን ብላ ከፊት ለፊታቸው ተቀመጠችና የጫማቸውን ክር ፈትታ አወለቀችላቸው።

አቶ ግርማ እያቃስቱ የመነመኑ እግሮቻቸውን ፍራሹ ላይ ሰቀሉ።

«እንዲያው የእንጀራ ነገር ሆኖብኝ እንጂ ሥራ አቁሜ፣ ቤት ተኝቼ መዋል ነበረብኝ።» እያገተመተሙ ተጋደሙ።

አመለከውድ አባቷን ቆም ብላ ቁልቁል አየቻቸው። በጣም ከስተዋል። በሱሪያቸው ውስጥ ጭን ለማለት የሚከብድ አጥንት ነው የሚታየው። የፊታቸው አጥንቶች ወጣ፣ ወጣ ብለው መታየት ጀምረዋል። አንድ አይነት ፍርሃት ልቧን አቋርጦ አለፈ። ግን ከነገ ጀምሮ ወደ ሥራ ሲሄዱና ሲመለሱ አብራቸው እንደምትሆን ስታስብ፣ የሷ እርዳታና ድጋፍ የጤናቸውን ሁኔታ እንደሚያሻሽለው ተስፋ አደረገች።

«አይዘህ!» አለች።

አቶ ግርማ በጭስ በጠቆረው የቆርቆሮ ጣሪያ ላይ የተከሉትን ዓይናቸውን ሳይነቅሉ፣ «ይሻለኛል ልጄ!» አሏት ማሰብና መተከሏን አስተውለው።

እንደእውነቱ ከሆነ ግን እንደሚሻላቸውና የድሮ ጤናቸው እንደሚመለስላቸው ተስፋ ማድረግ ጉም ለማቀፍ የመሞከር ያህል የማይታሰብና የማይታለም እየሆነባቸው ነው።

«አ! እሷንም ብጣም ነው የሚወዳት! ስለማይቻል ትሸገዋለች፣ ሥራው በታ ታደርሰዋለች። ማታ አስፋልት ጻር ጠብቃ ይዛው ወደ ቤት ትሄዳለች።»
ወ/ሮ አበበች ገመቹ

በሚቀጥለው ቀን ጠዋት አቶ ግርማ ወደ ሥራ ሲሄዱ ከአልጋቸው ለመነሳት ሲሞክሩ ሰውነታቸው ተሳሰረባቸው።

«ዛሬስ ባልሄድ ይሻላል» ከብርድ ልብላቸው ውስጥ አጥንትና ቆዳ ብቻ የሆነ እግራቸውን አውጥተው በጭንቀት ተውጠው አገተመተሙ።

ድንቄና ታደለ በፍራሹ ሌላ ጥግ ተኝተዋል። አመለከውድ ጭራሮና ቅጠል ይዛ ከውጭ ገባች።

«አመለ! ዛሬስ ከሥራ ልቅር» አሉ አቶ ግርማ። ልክ ቀጣሪያቸውን ፍቃድ የሚጠይቁ ይመስሉ ነበር።

«ለምን? እኔኮ እሸኝሃለሁ» አለቻቸው ጭራሮና ቅጠሎቹን እንደያዘች ፊት ለፊታቸው ቆማ።

«ልሂድ ብለሽ ነው? . . . አሞኛል»

«ምነው? ምን ሆንክ?»

«አሞኛል። ዛሬ ባርፍ ጥሩ ነው።» አሉ ጭንቀት ከፊታቸው እየተነበበ።

«በቃ ወተቱን አሙቁ ልስጥህ»

ጭራሮና ቅጠሉን ምድጃው አጠገብ ጣለችና እሳት ለማቀጣጠል ቁጭ አለች።

ድንቄ ከተኛችበት ቀና ብላ ፊታቸው ላይ ሀመምና መረበሽ የሚስተዋልበትን ባለቤቷን አቶ ግርማን አየቻቸው። ከአመለከውድ ጋር የተነጋገሩትን ሰምታለች።

«ካመመህ ቅራ! ምን ያስጨንቅሃል? አንተ ደሀና ከሆንክ ሥራው ነገ ከነገ ወዲያ ይሰራል።» አለቻቸው።

አቶ ግርማ እንዲህ መባል ነበር የሚፈልጉት። ዝም ብለው ሲያስቡ ቆዩና ብርድ ልብሉን ተከናከቡት።

አቶ ግርማ ከሁለት ቀናት በኋላ ሻል ያላቸው ሲመስላቸው፣ ወደ ሥራ ለመሄድ ተነሱ። ከአመለከውድ ጋር ሆነው መንገድ ጀመሩ። ቀስ እያሉ ነበር የሚያዘግሙት። አመለከውድ እንዳንዴ ሳታስበው ቀድማቸው ትራመድና፣

ፍጥነቷን ከአባቷ እኩል ለማድረግ ራሷን ገታ አድርጋ ቆም ብላ ትጠብቃቸዋለች።

አቶ ግርማ አስፋልት አስኪደርሱ ሦስት ጊዜ መንገድ ዳር ቁጭ ብለው አረፉ። የሚያውቁት የሰፈር ሰዎች በመንገድ ሲያልፉ ሰላምታ ይሰጡባቸው። እንዳንደቸም ቆም ብለው ያናግሯቸዋል። መንገዱ ላይ ምንም ሰው ባይኖር ይመኛሉ። ማውራት ራሱ ያደክማቸዋል። እንዲህ ደክመውና ከስተው በመታየታቸው ሀፍረት ይሰማቸዋል። የዝቅተኝነት መንፈስ በአዕምሯቸው ይንሰራፋል።

በፊት ሰዎች፣ «ዋናው ነገር ጤና። ከጤና በላይ ምን አለ?!» ሲሉ እንደተራ አባባል ነበር የሚሰሙት። አሁን አራት፣ አምስት እርምጃ ለመራመድ ጭንቅ ሲሆንባቸው፣ ጤና ከሁሉም፣ ከምንም ነገር በላይ መሆኑ በደንብ ገብቷቸዋል። ጤነኝነትን እጅግ ይናፍቃሉ። ጤነኛ ሆነው በፍጥነት ተራምደው የሥራ በታቸው መድረስ፣ የሚቆፈረውን መቆፈር፣ የሚታጨደውን ማጨድ፣ የሚታረመውን ማረም፣ የታዘዙትንና መሰራት ያለባቸውን ሁሉ በትጋትና በቅልጥፍና ማከናወን ከሁሉም የላቀ የፈጣሪ ፀጋ መሆኑ ይሰማቸዋል። በመታመማቸው እጅግ ያዝናሉ። ቅስማቸው ሰብር፣ ሞራላቸው ድቅቅ ብሏል።

አርፈው ሲነሱ አመለከውድ ወገባቸውን በቀጫጭን እጆቿ ደግፋ ታነሳቸዋለች። ደጋግማ፣ «አይዘህ!» እያለች ከአባቷ አጠገብ ቆም ብላ አባቷን ለማበረታታት ትሞክራለች።

ከአስፋልቱ በጋላም የሚቀራቸው መንገድ ረጅም ነው። አብዛኛው መንገድ በታክሲ አርባ አምስት ሳንቲም ተከፍሎ መሄድ ቢቻልም፣ አቶ ግርማ የታክሲ ለመክፈል አቅም የላቸውም። ያላቸው ምርጫ በአግር መሄድ ነውና የሴት ልጃቸውን ቀጭን ትከሻ ደገፍ እያሉ ጥርሳቸውን ነክሰው አዘገሙ።

የአስፋልት መስመሩን ይዘው ሲያዘገሙም በተጨማሪ አራት ጊዜ ያህል መንገድ ዳር ቁጭ ብለው ማረፍ ነበረባቸው። ትንፋሽ ለመሰብሰብ ጥቂት ተራምደው ቆም ለማለትም ይገደዱ ነበር።

«ግን እንደዚህ ሆነህ እንዴት ልትሰራ ነው?» አመለከውድ ወደ ወ/ሮ አሰገደች ቤት ሲቃረቡ ሃሳብ ገብቷት ጠየቀቻቸው።

«አይ ቢያንስ ውሃ ማጠጣት አያቅተኝም።» አሏት። «ሴትየዋ ቢያዩኝ ደግሞ ጥሩ ነው። ዝም ብዬ መቅረቴ ደግሞ አይደል።»

ግቢው በር ላይ ሲደርሱ፣ «በይ ሂጂ!» አሏት።

የያዘችውን ባዶ የወተት ማምጫ ዕቃ እየሰጠቻቸው፣ «በጋላ ስንት ሰዓት መጥቼ ልውሰድህ?» ብላ ጠየቀቻቸው። አቶ ግርማ ምላ ብቻ ሳይሆን ቱርስም ወ/ሮ አሰገደች ቤት በነጻ ስለሚመገቡ ምላ አይዘጉም።

«አሥራ አንድ ሰዓት ተኩል ሲሆን አስፋልቱ ዳር ጠጅ ቤቱ አጠገብ ጠብቂኝ።»

«እማማ ልኬ ጠጅ ቤት?»

«አዎ»

«ሽረ እዚህ ድረስ እመጣለሁ።»

«አይሆንም! አይሆንም! እዚያው ጠብቂኝ። እኔ ቀስ አያልኩ እዚያ መድረስ አያቅተኝም።»

«ተው! ገድ የለም! እኔኮ አይደክመኝም።»

«አይሆንም አልኩሽ!» ቆጣ እንደማለት አሉ።

አመለከውድ ቆማ ታያቸዋለች።

ዚር ብለው አይተዋት፣ «በይ ሂጂ!» አሉ በሩን አያንኳኩ።

-18-

«በጣም ትመክረኝ ነበር። በሀይወቴ አላማ እንዲናረኝ፣ የጫት፣ የመጠጥ፣ የሲጋራ ሱስ እንዳይዘኝ ትመክረኝ ነበር። እኔም በእህቴ ምክንያት ጫት፣ መጠጥ፣ ሲጋራ ሳልቀምስ ነው የኖርኩት።»
ተሾመ ግርማ

አመለከውድ ወደ ቤት ስትመለስ እስፋልት አካባቢ ተሾመን በዓይኗ ፈለገችው። ያውና! ከአንድ በዕድሜ ብዙም ከማይበልጠው ልጅ ጋር የአንድ ቡና ቤት ግድግዳ ተደግፎ ቆሟል። ሁልጊዜ ወንድሟን ስታየው ለወራት ተለይታው የቆዩች ያህል በጣም ደስ ይላታል። ወደ እሱ ስትቀርብ አያት። ከጓደኛው ተነጥሎ ወደ አሷ መጣ።

«ተሼ እንደምን አደርክ?»
ተጨባበጠ።
«ደህና። ምነው ሣሬ በጠዋት መጣሽ?»
«አባታችንን ወደ ሥራ ቦታ ልሽኘው ብዬ ነው። ሰሞኑን አሞታል።»
ምንም ሳይል አቀርቅሮ ለአፍታ ዝም አለ።

«ተሼ፣ እባክህ አንተም ብርድ እንዳይመታህ ተጠንቀቅ!» አለችው ፊቷ ላይ ጭንቀት እየተነበበ። ተሾመም እንዳባቷ ሲለቃይ ለአፍታ አስባ ነበር የተረበሸችው።
«እኔ ምንም አልሆንም።» አላት ፈገገ ብሎ። አሷ አናት እሱ ልጅ የሆነ ያህል ተሰማው።

«ለምንድነው ግን አባታችንን መጥተህ የማትጠይቀው?»
«ብጠይቀውስ ምን አደርግለታለሁ? ተሽከሜ ለሣሬ የምትሆነኝን የማገኝ ኩሊ ነኝ።»

«እንደዚያ አትበል። አባትህ አይደል እንዴ?! ልጅ ስለሆነክ ይወድሃል።»
«ይወደኛል ብለሽ ነው?» ተሳስተሻል አይወደኝም የሚል መልስ ያዘለ ጥያቄ ነበር።

«አዎ፣ በጣም ይወድሃል። እንዴት ነህ? ተሻለህ ወይ? እግዚር ይማርህ።» እንድትለው ይፈልጋል?»

ተሾመ አቀርቅሮ ዝም አለ። ፈገገ ያለ ይመስላል። ፈገገታው የትካዜው መሸፈኛ እንዲሆን ፈልጎ አልተሳካለትም፤ ሙት ፈገገታ ነበር።

«ደግሞ አሁንክ መጠጣት ትቷል። ድንቁንም አይደበድባትም። አሁን እንደ ድርው ቤታችን አይረበሽም። አሁን ቤት ተመልሰህ ብትገባ ጥሩ ነው።»
«ስለታመመ ተገዶ ነዋ መጠጣትም፣ አሷንም ማደብደብ ያቆመው። ሲሻለው እንደገና መጠጣት መጀመሩ ይቀራል?»

«እንደዚህ ታሞ ከተሻለው እንኳ ተመልሶ ጠጪ የሚሆን አይመስለኝም።»

«አይመስልሽም?»
«አይመስለኝም!»
«አሺ ታይያለሽ!»

ይህን ክርክራቸውን ወደደቸው። አባቷ እንደሚሻላቸው እርግጠኛ ሆነው ወይም መስለው ነበር የሚከራከሩት። ሰሞኑን የአባቷ በጠና መታመም የፈጠረባትን ከበላዩዋ ያለማቋረጥ የሚያንገሩብብ የፍርሃት ደመና የሚበቃትን ክርክር ሆነላት።

«ተሼ አንተ ግን ሱስ እንዳይዝህ። መጠጥ፣ ሲጋራ፣ ጫት ንክች እንዳታደርግ! አደራ ተሽፎ!» ጭንቀት ፊቷ ላይ እየተነበበ ከንዱን ይዛ ተማፀነችው።

«ኸረ እኔ ጠጥቼም፣ አጭሼም አላውቅም»
«ጫትስ ትቅማለህ?» ደንግጣ ጠየቀችው።
«ቅሜም አላውቅም። ከዚህ በፊትስ ነግራሽ አይደል?!» አላት እየሳቀ።
«ተሼ፣ የመጠጥም ሆነ የሌላ ነገር ሱስ ለማንም አይጠቅምም። ጓደኞችህ የሚገፋፋህ እንኳ ቢሆን እምቢ በላቸው። አሺ?»

«ብዙ ጊዜ ነገርኩሽክ እኔ ምንም ዓይነት ሱስ የለብኝም።»
«አዎ ተሼ፣ መጠጥ፣ ሲጋራ፣ ጫት ንክች እንዳታደርግ!»
«አይዘኝ! አላደርግም።»

ላቅ አለና ፊቱ ላይ ደስ የሚል ፈገገታ እየተነበበ ታናሽ እህቱን በፍቅር አያት። በእህቱ ሁልጊዜ ደስተኛ ነው። ይወዳታል። አልዋሻትም። መጠጥ፣ ሲጃራና ጫት አምረውት፣ አንገተውት ወይም ፈልጓቸው አያውቅም።

አመለከውድ ፈገገታውን አስተዋለችው። በጣም አልፎ፣ አልፎ የሚያሳዩት ዓይነት ደስ የሚል ልባዊ ፈገገታ ነበር። በሐዘንና ጭንቀት የተከማተረውን ልቧን በደስታ ሞልቶ የሚያፍታታ ፈገገታ ሆነላት። ደስ አላት። ትንሽ ሲያወሩ ቆይተው ተሰናብታው ወደ ቤት መንገድ ጀመረች።

ባለቤት እንደቆመ ከጊላዋ በዓይኖቹ ሸኛት። በአድናቆትና በእኩብርት ነበር የሚያያት። ይህቺ ቀጭን እህቱ የቤተሰቡን መከራና ስቃይ ተሽክማለች። እንደእሱ አልሸሸችም።

እህቱ ሁልጊዜ ትገርመዋለች። ዓለም ሁሉ ለእሱ ደንታ ቢስ እንደሆነ ሲሰማው፣ ስለአመለከውድ ማሰብ ያስደስተዋል። እህቱ ለእሱ ያላት ጥልቅ ፍቅር ወቅቶችና ሁኔታዎች የሚቀይሩትና የሚያላሉት አይደለም። ላታየው አታደርም። ሁልጊዜ ፍቅሯን በተለያዩ መልኩ ትገልፀለታለች።

እሱ ለማንም ሳይጨነቅና ሳያስብ ለራሱ የራሱን ሕይወት ብቻ ሊኖር ዝር የሚያስበው። ታናሽ እሁቱ ግን አሁንም በሕይወቱ ውስጥ መመላለሷን ቀጥላለች። ለቤተሰቡ ግድ የለሽ እንደሆነ ቢያስብም፣ ቢያንስ፣ ቢያንስ በኋላም ላይ እንደ እሱን አጥብቆ የምትወድ፣ በየቀኑ የምትፈልገው እህት ያሰኘው መሆኑን ሲያስብ ደስ ይለዋል። አመለካከቱን ይወዳታል፣ አጅግም ያከብራታል።

ብዙ ጊዜ ሲያገኘች ቀዝቀዝ ብሎና ግድ የለሽ ሆኖ ቢቀርባትም፣ አንዳንድ ቀን ቀኑን ሙሉ ሳያያት ከዋለ ስለእሷ ያለማድረግ ያሰባል። ፈገግታዎ፣ ፍቅር፣ ምክር፣ ንግግር፣ . . . ሁሉ ነገሯ ይኖሩቀዋል። በዚህ ሕይወቱ ውስጥ ትንሽ ለቤተሰቡና ለራሱም ደህንነት እንዲያስብ፣ ትንሽ ፍት እንዲኖረው የምታስገድደው፣ ከልብ የመፈቀርና የመፈለግ ሰዋዊ ጥመ የምታረክለት፣ ከቤተሰቡ ጋር ሙሉ በሙሉ እንዳይቆራረጥ ድልድይ የሆነችው አመለካከቱ ናት።

ለሚወዳት እናቱ አንድ ወይም ሁለት ብር ሊሰጣት፣ አንድ አፍታም ሲያያት አልፎ አልፎ ቤት ይሄዳል። ግን እናቱ የጎዳና ህይወቱን በመጨረሻ የተቀበለችው ይመስላል። እንደ አመለካከቱ ወደ ቤት እንዲመለስ አትወተውተውም። ልታባብለው አትሞክርም። እንዲያውም በአልባላ ምክንያቶች ልትቆጣውና ልትመህበት ትፈልጋለች። የዋህ እናቱን መውደዱን ይወደዋል እንጂ ለምን እንደ አመለካከቱ አልተጨነቀችልኝም ብሎ ቅንጣት አያሰጥባትም። ብትመህበትም እንደምትወደው አሳምሮ ያውቃል።

-19-

«የመዋል። ደካማ ነበር! ለመስራት ብዙም አቅም አልነበረውም። ብዙ ጊዜ፣ 'ባለቤቱን አሟታል' እያለ ከሥራ ይቀር ነበር።»
ወ/ሮ አሰገደች ሉቃስ

አስራ ሁለት ሰዓት ሊሆን ነው። አመለካከቱ አባቷን ለማምጣት ወደ ሥራ ቦታቸው እየተጣደፈች ነው። አስፋልት መንገዱ ላይ ወደ ቤት ሲመጡ አየቻቸው። ደካማቸው፣ ጥውልግልግ ብለው የምታገኛቸው መስሷት ነበር። ነገር ግን ፣ እርምጃቸውን ቆጥበው ቀስ ብለው ከመራመዳቸው በስተቀር ደህና ናቸው። ሮጣ አጠገባቸው ደረሰችና ይዘውት የነበረውን ወተት ተቀበለቻቸው።

«እንዴት ነህ?»
«ሰላም ነኝ ልጄ። ምንም አልልም።»
«ሥራ ሰራህ?»

«የሚሽከረከር ውሃ ማጠጫ አለ እሱን ከቦታ ቦታ እያንቀሳቀሱ ውሃ ሳጠጣ ዋልክ። ሴትየዋ ትንሽ እረፍት እንዳደርግ ፈቅደውልኛል። መቼም የተባረኩ ናቸው።» አሉ። 'ሴትየዋ' ያሉት አሰሪያቸውን ወ/ሮ አሰገደች ነው። ዛሬ እንዲህ የጠነክሩትና ሻል ያላቸው የመሰሉት፣ የወ/ሮ አሰገደች ደግነት ብርታትና ኃይል ሰጥቷቸው ነው።

ወገባቸው ላይ አቅፋ ደገፍ እንደማድረግ ስታደርጋቸው፣ «ምንም አልልም። አቀበቷ ስንደርስ ትደግሬኛለሽ። ካሁን በኋላ መታጠፊያው ላይ አስፋልቱ ዳር ከጠበቅሽኝ ይበቃል። እዚህ ድረስ መምጣት አልነበረብሽም።» አሏት።

«እሺ አሁን ልደግፍህ!»
«ግድ የለም ልጄ! አሁን ድጋፍ አያስፈልገኝም።» ጭራሮ አጃን ከወገባቸው አላቀቁ።

አባትና ልጅ ቀስ እያሉ አዝገመው፣ ከዋናው አስፋልት ተገንጥለው ወደ ቤታቸው የሚወስደውን የገረጋንቲ መንገድ እንደጀመሩ፣ አቶ ግርማ ድካም ተሰማቸው።

«ትንሽ ልረፍ» አሉና መንገዱ ዳር ድንጋይ ላይ ተቀመጡ።

ዳገቱን ገና ሲያስቡት ይደክማቸዋል። ደሳሳ ቤታቸው ከብዙ ድካምና ጥረት በኋላ የምትገኝ፣ የምትታይ፣ የምትጨበጥ ዓይነት መንገስተ ሰማያት ትሆንባቸዋለች። እጅግ የደከመ የማራቶን ሯጭ የውድድሩን የመጨረሻ መስመር እንደሚኖሩት፣ ቤታቸው ትናፍቃቸዋለች።

ተነስተው መንገድ ሲጀምሩ አስፋልት ዳር ያየችባቸው ጥንካሬ እንደሸሻቸው አመለካከትም አስተዋለች። በእርግጥ ዳገቱ ይረብሻቸዋል። ሀመም ብቻ ሳይሆን ፣ 'እንዴት ነው ይህን አቀበት የምወጣው? . . . በቃ ሊያመኝ ነው።' የሚል ፍርሃትም ያደክማቸዋል።

«አይዘህ!» አለች አመለካከት እንደ ቅድመ-ወገባቸውን እየያዘች።

አባትና ልጅ ቀስ እያሉ ተጓዙ። አንድ ሦስቱ ማረፊያ ነበረባቸው። አጠገባቸው ቆማ ወይም ተቀምጣ በትዕግስት ትጠብቃቸዋለች። አቶ ግርማ ከመቼውም ጊዜ ይልቅ ዛሬ የልጃቸው መኖር የሰጣቸው በራስ መተማመን ነበር። የሷ መኖር አረጋጋቸው፣ አበረታታቸው። የዛሬው ፍርሃታቸው እንደ ሌሎች ቀናት ከባድ አልነበረም። ቀጭኗ ሴት ልጃቸው እሳቸውን ለመደገፍ ብዙም አቅም ባይኖራትም፣ 'ደክሞኝ ወይም አዙሮኝ አወድቅ ይሆን? ሰውድቅሰ ማን ያነሳኛል?' ከሚል ስጋትና ጭንቀት ገላገለቻቸው። አቅም አንሷቸው ቢወድቁ፣ ሮጣ ሰው መጥራት አያቅታትም። አመለካከትም የምትወዳቸውን አባቷን በማጃቧ የዕርካታ ስሜት ተሰምቷታል።

ቤት ሲደርሱ ድንግዝግዝ ብሎ ነበር።

አቶ ግርማ ሲያማቸው ከሥራ እየቀሩ፣ ሲሻላቸው እየሄዱ ጥቂት ወራትን አሳለፉ። ሥራው ከአሁን አስከ አሁን ያለዕረፍት የሚሠራ መሆኑ በየጊዜው ለሚታመሙት ለአቶ ግርማ እጅግ ፈታኝ ሆኖባቸዋል። ሁልጊዜ «አመመኝ» የሚል ምክንያት ሰጥተው መቅረት ስለሚከብዳቸው አንዳንድ፣ «ባለቤቱ የሚጥል በሽታዋ ተነስቶባት ነው የቀረሁት» ብለው በሚስታቸው ያሳብባሉ።

ወ/ሮ አሰገደችም አይጨክኑባቸውም። ድንቄ ግን ከስንት ጊዜ አንዴ አልፎ አልፎ ነው የሚጥላት።

«ሳይደግስ አይጣላም» እንዲሉ፣ አቶ ግርማ ወ/ሮ አሰገደች ቤት በ150 ብር የወር ደመወዝ አትክልተኛ ሆነው ባይቀጠሩ ኖሮ፣ ኑሮ ለላሳቸውና ለቤተሰባቸው እጅግ ከባድ በሆነ ነበር። የቀን ሥራ ዛሬ ተገኝቶ ነገ በማይኖርበት ሁኔታ፣ በዚያ ላይ እንዲህ በሽታ ሥጋቸውን በቁማቸው ጨርሶት በአጥንታቸው አስቀርቷቸው፣ ጉልበታቸው ከድቷቸው ከሥራ እየቀሩ ቤት በሚውሉበት ሁኔታ ቤተሰቡ ሊራብ ሁሉ ይችላል ነበር።

አቶ ግርማ ወደ ሐዚም መሄድ ባስፈለጋቸው ጊዜ ወ/ሮ አሰገደች ከደመወዛቸው በተጨማሪ የገንዘብ ድጋፍ ያደርገላቸው ነበር። ሕክምናው ግን ጤናቸውን አልመለሰላቸውም። መድኃኒት ቢወስዱም በቂ ገንቢ ምግብ ስለማያገኙ ሰውነታቸው መመገምን ቀጥሏል።

«ስመጣ መጥቶ ጠየቀኝ። . . . ተጎሳቆሏል። ልብሱ ሁሉ አጉል ነው።»
ወ/ሮ ማርታ ገብረ ጻድቅ

አቶ ግርማ ወ/ሮ አሰገደች ቤት በአትክልተኝነት ሲሰሩ፣ ጎረቤት ወደሚገኘው የአነወ/ሮ ማርታ ቤት በየጊዜው ጎራ ይላሉ። አቶ ተክሉ አሁንም እዚያው ነው የሚሠሩት። የወ/ሮ ማርታ አባት አቶ ገብረጻድቅ ከሞቱ ግመታት ተቆጥረዋል።

አንድ ቀን አቶ ተክሉ ወ/ሮ ማርታ ከሰሞኑ ከአሜሪካ እንደሚመጡ ለአቶ ግርማ ነገሯቸው። ወ/ሮ ማርታና አቶ ደመቀ ኢህአዴግ ሥልጣን ከያዘ በኋላ ወደ ኢትዮጵያ አንድ ሁለቱ መጥተው ሄደዋል። በደርግ ተወርሶ የነበረው ትልቁ ቤታቸውም ተመልሶላቸዋል። አቶ ግርማ የሚሰሩት ሌላ አካባቢ ስለነበር ከወ/ሮ ማርታ ጋር ለመገናኘት አልቻሉም።

ይመጣሉ በተባሉ ሰሞን አቶ ግርማ አንድ ቀን አቶ ተክሉን ለመጠየቅ ሲሄዱ ወ/ሮ ማርታ እንደመጡ ተነገራቸው። ከኢትዮጵያ ሲወጡ ዕድሜያቸው በአርባዎቹ መጀመሪያ ላይ የነበረው ወ/ሮ ማርታ፣ ከሃያ ግመታት በኋላ ከአቶ ግርማ ጋር ሲገናኙ፣ ስድሳዎቹን ያጋመሱ አዛውንት ነበሩ።

ወ/ሮ ማርታ አቶ ግርማን ሲያዩባቸው ደስ አላቸው። ያ ድሮ ትሁት የነበረው ወጣቱ ግርማ አሁንም ከነትህትናው ነበር የጠበቃቸው። እንደ ድሮ ሥራን ጥሩ ምግብ የመብላት ያህል ተሻምቶ የሚሰራው ትጉሁ፣ በቀላሉ የማይደክመው ታታሪ ወጣት ሆኖ ግን አላገኙትም። ያ በሕይወት የተሞላ ወጣት፣ ዛሬ በደካማ፣ ሰውነቱ በበሽታ በተሸሸረና በተጎሳቆለ፣ የሌሎች ሰዎች ዕርዳታና ድጋፍ በእጅጉ በሚያስፈልገው፣ ነፍሱ በመቃብር አፍ ላይ በምትገንዳገድ ሽማግሌ ተተክቷል።

ወ/ሮ ማርታ ለአዛውንቱ አቶ ግርማ አዘነላቸው።

- «አገባህ እንዴት?» ብለው ጠየቋቸው።
- «አዎ፣ አግብቻለሁ። ልጆችም አሉኝ።» አሉ አቶ ግርማ።
- «ኑሮ እንዴት ነው?»
- አቶ ግርማ አቀረቀሩ፣ «እግዚአብሔር ይመስገን። ምንም አይልም። እዚህ ጎረቤት ነው የምሰራው። ያው ባለቤቱ ያማታል እንጂ . . . »
- «ምነው?»
- «ይጥላታል።»

«የሚጥል በሽታ አለባት!»

«አዎ፣ እንደሰዉ ሚስት ተራፋጣ መስራት አትችልም። ያው እኔ በደካማ አቅሜ ሠርቼ በማገኛት ነው ልጆቼን የምናሳድገው።»

«ያላዝናል» አሉ ወ/ሮ ማርታ።

ወ/ሮ ማርታና ባለቤታቸው አቶ ደመቀ በአሜሪካ እ.ኤ.አ. በ1977 ዓ.ም. ያጻፉትን «ፕሮጀክት መርሴ» የተባለ መንግሥታዊ ያልሆነ የዕርዳታ ድርጅት በኢትዮጵያ ሥራ ለማስጀመር ነበር ዋና አመጣጣቸው። ፕሮጀክት መርሴ በተለያዩ ደሀ አገሮች የሚንቀሳቀስ ድርጅት ነው። ለድርጅቱ ሥራ እንቅስቃሴ መሠረት ጥሰው ወደ ልጆቻቸውና ወደ ሁለተኛ አገራቸው ወደ አሜሪካ እስኪመለሱ ድረስ አቶ ግርማ በየጊዜው ጎራ እያሉ ይጠይቋቸው ነበር።

-21-

«አክሱቴ ናት ሌሊት ቀስቅሳን አባቴ እንደሞተ የነገረችኝ።»

ሚካኤል ግርማ

ከጥቂት ወራት በኋላ አቶ ግርማ በአመለዘውድ ድጋፍ እንኳን ወደ ሥራ መሄድ የማይችሉበት ጊዜ መጣ። የአልጋ ቁራኛ ሆኑ።

እንደ ሌሊት ቤተሰቡ በሙሉ ተኝተው ነበር። አዲስ አበባ የምትኖረው የአቶ ግርማ እህት ያን ሰሞን በጣም ስለተዳከሙ ልታስታምማቸው መጥታለች። ሌሊት፣ ሌሊት ውሃ ይጠይቁ ስለነበር እህታቸው ድንገት ነቅታ ያለወትሯቸው ዝም ሲሉ ውሃ ልትሰጣቸው ስትጠራቸው መልስ ነፈገ።

«ግርማ! . . . ግርማ! . . . ግርማ!»

ብትነቀንቃቸውም አይሰሙም። እንደሞቱ አረጋገጠችና ድንቁንና አመለዘውድን ቀስቅሳ የአቶ ግርማን ሞት እያለቀሰች አረዳቻቸው።

አቶ ግርማ መጠን የለሽ ጉልበት አፍሰሰውባት፣ ብዙ ላብ አንጠፍጥፈውባት፣ ትንሽ የሰጠቻቸውን፣ ይህቺን የጨካኝባቸውና የጠመመችባቸውን፣ . . . ዓለም ተሰናበቱ። ተምሮ ሰው እንዲሆን ይመኙለት የነበረው የበኩር ልጃቸው ባልጠበቁት ሁኔታ የጎዳና ተዳዳሪ ሆኖባቸው፣ የሚሳሱላትን ሌት ልጃቸውን አስተምረው ወግ ማዕረግን ሳያዩ፣ በልጅ አቅሚ የዋለችላቸውን ውለታ ሳይመልሱ፣ ትንንሾቹ ልጆቻቸው ገና ትምህርት ቤት መሄድ እንኳን ሳይጀምሩ . . . ብዙ ማድረግ እንዳለባቸው እያሰቡ፣ ምንም ያደረጉ ሳይመስላቸው፣ በኑሯቸው ሳይረኩ፣ በህይወታቸው የመጨረሻ ምዕራፍ በዚህች ዓለም መኖራቸው ሌሎች አራት ነፍሶችን ወደ ስቃይ ለማምጣት እንደሆነ እያሰቡ የጥፋተኝነት ስሜት ልባቸውን እንደቆፋፈረው፣ ለቤተሰባቸው ከደላሳ ቤታቸውና ከግቢው በስተቀር ምንም ቅርስና የገቢ ምንጭ ሳይተዉ . . . ሞቱ።

አመለዘውድ ሞታቸውን ለመቀበል የሚያስገድድ ስቃይና ህመማቸውን፣ አጥንትና ቆዳቸው ብቻ ለአፈር እስኪቀር መመንመናቸውን በቅርብ ሆና አይታለችና አባቷ ሊሞቱ እንደሚችሉ አስቀድሞ ተረድታለች። ያም ሆኖ ግን ሐዘኗ መሪር ነበር። ቀደም ሲል በአባቷ ስቃይና ህመም ታዝን ነበር። አሁን ደግሞ ለዘለዓለም ስለተለዩዋት እጅግ አዘነች። ደላሳ ቤታቸው ብቻ ሳይሆን ሰፊ ግቢያቸውንም ሞልቶና አጨናንቆ የሚታያት የአባቷ ግርማ ዳግመኛ እንደማይታያት ስታስብ ዕንባዋን አፈሰሰች። የአባቷን ድምጽ ዳግመኛ ላትሰማ፣ የአባቷን ፍቅር ዳግመኛ ላታጣጥም፣ የአባቷ ቁጣ ዳግመኛ ከጥፋቷ ሳይመልሳት፣ የአባቷ ስይዘሽ ባይነት ዳግመኛ ሳያበረታታት፣ በአባቷ ምክር

ዳግመኛ ላትጠቀም. . . ለእንዴና ለመጨረሻ ጊዜ ስለተለዩዋት አምርራ አለቀሰች። ህመምና ስቃያቸውን እያስታወሰች አነባች።

አቶ ግርማ የዕድር አባል ስለነበሩ በዕድሩ የበላይ ተቆጣጣሪነት ድንኳን ተጥሎ፣ ወንበር፣ የመመገቢያና የመጠጫ ዕቃዎች ቀርበው የሐዘኑ ተካፋዮች በጥሩ ሁኔታ ተስተናገዱ። ቀበራቸው ከቤታቸው አቅራቢያ ባለው ቅዱስ ገብርኤል ቤተክርስቲያን ሲፈጸም፣ ከቤተሰባቸው፣ ከእህታቸው፣ ከወዳጅና ጎረቤት፣ በሩቅ ከሚያውቁቸው ግለሰቦች በተጨማሪ የዕድሩ አባላትም የተገኙበት ስለነበር ከግንም የማያንስ በርካታ ሰዎች የታደሙበት ቀብር ነበር። ዕድሩ የማይሸፍናቸውን ወጪዎች ወ/ሮ አሰገደች ከ300 ብር በላይ አውጥተው በመሸፈናቸው ደንበና ባህሉ የሚፈቅድው የቀብር ሥነስርዓት በተሟላ ሁኔታ ተደረገ።

የአቶ ግርማ ደመወዝ ትንሽም ብትሆን የቤተሰቡ ብቸኛ ገቢ ነበረችና ከባለቤቷ ሞት በኋላ ድንቄ በአስጨናቂ ሁኔታ ውስጥ ራሷን አገኘችው። ልጆቹ ከአቶ ግርማ እህት በስተቀር ዘመድ የላቸውም። አክስታቸውም የራሷ ቤተሰብ ያላት፣ ከራሷ አልፎ ለሌላ ሰው የማትተርፍ ነች። ለተወሰኑ ቀናት እየተመላለሰች ጠየቀችቸው። ድንቄ በሷ መምጣት ደስተኛ አልነበረችም። አንዳንድ ሰዎች፣ «ጠጋ፣ ጠጋ የምትልሽ መሬትሽን ልትነጥቅሽ ነው።» ብለው ስለመካከሯት፣ አቶ ግርማ ትተውት የሄዱትን ትልቅ ንብረት፣ ደላላዋ ቤት ያረፈችበትን ቦታ የምትቀራመታቸው ስለመሰላት ፊት ነሳቻት። በዚህ ምክንያት የአቶ ግርማ እህት ቤታቸው መምጣት አቆመች። ጠፋች፣ ጠፋች።

ወ/ሮ አሰገደች ቤተሰቡ ምንም ገቢ እንደሌለው ሲሰሙ ድንቄን፣ «አይዘሽ! እኔ እረዳችኋለሁ።» ብለው አጽናዷት።

እንዳሉትም በየወሩ ለቤተሰቡ የጤፍ ዱቄት፣ ሽሮ፣ በርበሬ . . . በመኪና ይልኩላቸው ጀመር።

አባቱ ሲሞቱ «ወፌ ቆመች!» ይባላለት ለነበረው ለሕፃኑ ታደለ፣ ወ/ሮ አሰገደች ወተት እንዲሰጠው ፈቀዱ። አመለዘውድ በየቀኑ ወ/ሮ አሰገደች ቤት እየተመላለሰች ወተት ታመጣለች።

«ወ/ሮ አሰገደች ለአምስት ወር ያህል ረድታቸዋለች።»
አቶ መሃመድ ሳኒ (የአቶ ግርማ የሥራ ባልደረባ)

ወ/ሮ አሰገደች ለአምስት ወር ያህል ቃል በገቡት መሰረት ለቤተሰቡ አስፈላጊ የሆነውን ምግብ ሲያቀርቡ ቆዩ። ድንቄ ከባሷ ሞት በኋላ ራሷን ጣል፣ ጣል ማድረግ ጀምራለች። ንጽህናዋን አትጠብቅም። ያደፈ ልብስ ለብሳ ወ/ሮ አሰገደች ቤት ስትሄድ፣ «ልብስሽን እዚህ አጠቢ። ገላሽንም ታጠቢ!» ብለው ንጽህናዋን እንድትጠብቅ ይመክሯታል።

ወ/ሮ አሰገደች የሚያደርጉላትን ዕርዳታ ድንቄ እንደ ውለታ ቆጥራ ሌሎች የባህርይ ለውጦች እንድታሳይ፣ ቢቻል እንደ እሳቸው የፕሮቴስታንት እምነት ተከታይ እንድትሆን ይመኙ ነበር። ድንቄ ብዙም ምክራቸውን የምትሰማ አልሆነችም። ጭራሽ እንድ ቀን ወይዘርዋን ኃይለ ቃል ተናገረቻቸውና ተበሳጫባት። «ባጎረስኩ እጄን ተነክስኩ» እንደሚባለው፣ ለጽድቅ ስራቸው ምስጋና-ቢስ እንደሆነች ያሰቡት ወ/ሮ አሰገደች ወርሃዊ እርዳታቸውን አቋረጡ።

ባልታሰበና ባልተጠበቀ ጊዜ ቤተሰቡ ከባድ ችግር ውስጥ ወደቀ። ገንዘብ ለማግኘት መስራት የግድ ሆነ።

ከተቤ ቅዱስ ገብርኤል ቤተክርስቲያን አካባቢ ከፍተኛ የውሃ ዕጥረት አለ። በተለይ ቤተ-ሠሪዎች ውሃ በብዛት ስለሚያስፈልጋቸው ውሃ የሚያመላልሰላቸው ሰው ያስፈልጋቸዋል። ሌላ ሥራ ማግኘት ያልቻሉ ደሆኑ ይህን አድካሚና አሰልቺ ሥራ ለመስራት ይገደዳሉ። ድንቄም ውሃ ማመላለስ ጀመረች። ልብስም ለጎረቤት ሰዎች እየተከፈላት ታጥባለች። አልፎ አልፎም ከሰፈሩ ማዶ ከሚገኝ ጫካ እንጨት እያመጣች ትሸጣለች። ያም ሆኖ ጤፍ ለመግዛት አቅም ጠፋ። የእንጀራ ምጣዳቸው ግድግዳ ተደግፎ፣ በአባራ ተሸፍኖ መዋል ጀመረ። ምድጃና ማሰሻ ናፈቁት።

ድንቄ ውሃ አመላልሳ፣ እንጨት ሸጣና ልብስ አጥባ በምታገኘው ብር በአብዛኛው ባቁላ ትገዛለች። ባቁላውን በብረት ምጣድ ቆልታ ትቀቅለዋለች። የልጆቿ ዋነኛና የዘወትር ምግብ አሹቅ ሆነ። ያገኘች ዕለት ሰፈር ውስጥ የሚጋገር ሽልጦ ትገዛለች። አንዳንዴ ሁኔታዎች ከተመቻቹ ወጥ ሠርተው ዳቦውን በወጥ ይበሉታል።

ድንቄ ውጪ ስትሰራ ስለምትውል፣ ግማሽ ቀን እየተማረች፣ በግማሹ ቀን ደግሞ የቤቱን ስራ የመስራትና ታደለን የመንከባከብ ኃላፊነት የአመለዘውድ ሆነ። ድንቄ የምታመጣው በቂ ስላልሆነ፣ ብዙ ጊዜ ይራባሉ። በቀን አንዴ ለመብላትም የማይችሉባቸው ቀናት ነበሩ። የእናቷ ጥረት ቤተሰቡን ለማስተዳደር በቁሊሆን እንዳልቻለ አመለዘውድ ተረዳች። አሁን

ሥራ ለመስራት እናቷን ማስፈቀድ አላስፈለጋትም። ችግር ዓይነትን አፍጥጦ ጭጥቷል።

አስፋልት አካባቢ ከሚገኝ እሷ «ቡርቴ» ከምትላት ሴት ሴት ግማሽ ቀን መሰራት ጀመረች። ቡርቴ አንድ የወንዶች ፀጉር ማስተካከያ ሴት ከፍታ ከወጣት ሴት ልጇ ጋር ፀጉር ያስተካክላሉ። አመለካከቱ ለቡርቴ ቤተሰብ ዕቃና ልብስ ታጥባለች፤ በቅርብ ከሚገኝ ቦኖ ውሃ ታመጣለች፤ ትላላካለች፤ ፀጉር ሴቱን ታጸዳለች። ሴት ለምሳ ብቅ ከማለቷና ምሽት ላይ ለአዳሯ ከመምጣቷ በስተቀር፤ ከት/ሴት ውጪ ውሎዋ ቡርቴ'ጋ ሆነ።

ማታ ቡርቴ የምትሰጣትን ምግብ ይዛ ወደ ሴት ትገባለች። ምግቡ በአብዛኛው ከቡርቴ ቤተሰብ የተራረፈ፤ የተቆራረሰና ወጥ የነካካው እንጀራ ነው። አልፎ አልፎ ደግሞ ከሳሙና መግዣነት የማያልፍ አንድ ወይም ሁለት ብር ይሰጣታል።

አመለካከቱ የአስር ዓመት ልጅ ናት። የሷ ድካምና ጥረት ቤተሰቧ እንዳይራቡ ከማድረግ ያለፈ በነገራቸው ላይ ያመጣው ለውጥ አልነበረም። ከአቶ ግርማ ሞት በኋላ፤ በተለይ ደግሞ የወ/ሮ አሰገደች ድጋፍ ከተቋረጠ ወዲህ፤ ወደ ባለ የድህነት አዘቅት እየተምዘገዘገገ ነው። አልፎ አልፎ ግቢው ውስጥ ካሉት ባህር ዛፎች መካከል አንድ ወይም ሁለት አስቆርጠው ከሸጡ ብቻ ነበር ቤታቸው እንጀራ የሚገረው።

የኤሌትሪክ አገልግሎት ተጠቃሚዎች ነበሩ። የአንድ አምፖል የኤሌትሪክ አገልግሎት ክፍያ በወር አራትና አምስት ብር መክፈል እንኳን አቅቷቸው መስመሩ ተቆረጠ። ለኩራዝ ተዳረጉ። ወርሃዊ የዕድር ክፍያም መክፈል ስላልቻሉ ዕድሩ ከአባልነት ሰረዛቸው።

ለልጆች ልብስና ጫማ መግዛት የሚታሰብ አልነበረም። ሚካኤልና ታደላ በባዶ እግራቸው ነበር የሚሄዱት። በከተቤ አካባቢ ድህነታቸው የተመለከረ ምስኪን ቤተሰቦችን የሚደግፍ ብርሃነ ሕይወት የተባለ ግብረ ሰናይ ድርጅት ልብስና ጫማ በዓመት አንድ ጊዜ ባይሰጣት ኖሮ አመለካከቱም በታረዘች ነበር። ድርጅቱ ካለው ክፍተኛ የተረጂ ቁጥር አንጻር፤ ከቤተሰቡ ልጆች እሷን ብቻ ነበር የሚያለብሳት።

የነገራቸው ቀዳዳዎች መብዛት ሳያንስ፤ በክረምት የቤታቸው ጣሪያ ማፍሰስ ጀምሯል። ድንቄ ላስቲክ ከላይ አንጥፋ ድንጋይ ብትጭንበትም በየጊዜው ያንጠባጥባል። ድንቄ ላስቲኩን እያስተካከለች ተጨማሪ ድንጋይ ትጭንበታለች።

«ሀጻን ከሰር ነበር። ድንቄ እንጨቱ ፊቷ ላይ ሆኖ ሀጻንን ላይ ወድቃታለች።»
ወ/ሮ አለምአገኝ ካሳሁን

አንድ ቀን ጥቂት የነድንቄ ሰፈር ሴቶች ወደ ሴት ሲመጡ ሰፈራቸው አቅራቢያ ካለው አባራማ መንገድ ዳር ጥቂት ልጆች የሆነ ነገር ከበው ሲመለከቱ አስተዋሉ። ምርር ብሎ የሚያለቅስ ሕፃን ለቅሶም ተሰማቸው። ሴቶቹ ልጆቹ አጠገብ ሲደርሱ፤ በይ ውስጥ አንዲት ሴት ወድቃ አዩ። የወደቀችው ሴት ሕፃን ማዘሏን ሲያስተውሉ ደነገጡ። ጭራሽ ድንቄ መሆኗንና ያዘለችው ሕፃን ደግሞ የመጨረሻ ልጇ ታደላ መሆኑን ሲረዱ ተሸበሩ።

«ውይ ድንቄ ናት እንዴ?! . . . እሷ ናት እንዴ?!» ሴቶቹ ተንጫጩ።

ድንቄ በጀርባዋ ስለወደቀች ታደላ ላይ ተኝታታለች። በጭንቅላቷ ተሸክማው የነበረ እንጨት ፊቷ ላይ በከፊል አርፏል። ሴቶቹ እንጨቱን ከላዩ ላይ አንስተው ሀጻንን ከስሯ አወጡት።

እናቱ የሚጥል በሽታዋ ተነስቶባት ስለወደቀችበት ታደላ ተጎድቷል። ራቂት የሀጻን ባቶቹ ተጫጭረዋል። እናቱና የተሸከመችው እንጨት ተጭነውት ከመሬቱ ጋር አጣብቀውት ነበር። በሴቶቹ እቅፍ ውስጥ ከገባም በኋላ ታደላ ሀመሙን በእሪታው መግለጹን አላቆመም።

«አይዞህ! አይዞህ! በቃ! በቃ! ተርፈሃል!» እያሉ አባባሉት።
«እንደው እኮ እግዚአብሔር ነው ያወጣው! ተጨፍልቀስ ቢሞት?!»

ሴቶቹ ለጥቂት ደቂቃዎች ሀጻንን እያባቡ ድንቄን ጠበቋት።

ድንቄ ወደ አንድ አቅጣጫ ሸርተት፤ ሸርተት እያለች በዝግታ ትንቀሳቀሳለች። ዓይኖቿ መክፈት የሚችሉትን ያህል ተከፍተው ወደ ሰማይ ፈጠዋል። ቶሎ የምትነቃ አልነበረችም። ሴቶቹ የሚያለቅሰውን ሀጻን እያባቡ ወደ ሴት ወሰዱት።

የከበቧ ሰዎች፤ «ምንድን ነው የሚያነቃት? . . . ከብሪት እንፈልግ እንዴ? . . . ውሃ ብንረጫት ይሻላል?» ሲባቡ ድንቄ ድንገት ዓይኖቿ በትክክል ማየት ጀመሩ። ዙሪያዋን የቆሙትን ሰዎች ግራ ተጋብታ አስተዋለቻቸው።

«ጎቃች! . . . ነቃች!»
«የት እንዳለች አላወቀችም። ምስኪን!»
«አይዞሽ ድንቄ!»

ፊቷ ላይ ድካም ይነበባል። ለመነሳት ሞክረች፤ ግን አቅም ስላነሳት ተመልሳ ወደ ጌላ ዘንፈል አለች።

ሁለት ሰዎች ደጋግፈው አነሳትና ቆመች።

«አረፍ ትበል!» አሉ።

ዘር ስትል በልጥ የታሰረውን እንጨት ከጎኗ ወድቆ አየች። ልጇን እዝላ እንደነበር ትዝ አላት።

ድንጋጤና ፍርሃቷን በሚገልጽ ድካም ባለ ድምጽ፣ «ልጅሰ?» ብላ ጠየቀች።

«ሰንፈጠርም ተበድለን እንደተፈጠርን አመንኩ።»

ተሾመ ግርማ

አመለከውድ ከሥራ ጋር ትምህርቷን ቀጥላለች። ድንቁ ለበርካታ ወራት ውሃ ማመላለሱን እየሠራች ቆየች። አንድ ጊዜ ግን ውሃ በጆሪካን የምትሸከምበት ጀርባዋ አልማዝ ባለጭራ በሚባል በሽታ ስለቆሰለ ውሃ የማመላለሱን ሥራ ለማቆም ተገደደች።

ታማ በሰነበተችባቸው ሳምንታት እሷን የማስታመምና ታናናሽ ወንድሞቿን የመንከባከብ ኃላፊነት ሙሉ በሙሉ በአመለከውድ ትከሻ ላይ አረፈ። አመለከውድ ከዕድሜ ዕኩቶቿ ያነሰ ደቃቃ ሰውነት ቢኖራትም፣ ችግርና ተፈጥሮ ስላበሰሷት፣ ኃላፊነቱን በጠባብ የልጅ ትከሻዋ ተሸከመችው። ቤተሰቡ ቢያንስ በቀን አንዴ እንዲመገብ ትሯሯጣለች። ከቡርቱ ጋር የምታመጣው ምግብ ብዙ ጊዜ ለቤተሰቡ አይበቃም። እንደዚህ ባሉ ቀናት ተሾመን ፍለጋ ትሄዳለች። ተሾመ ካለው እነሱን ከመርዳት ወደጎላ አይልም። ለቤተሰቡ የሚያደርገው መልካም ነገር ያረካዋል፣ በጣም ያስደስተዋል።

በከተቤ መምህራን ኮሌጅ ካፍቴሪያ ከተማሪዎች የተረፈ ምግብ አስር ሳንቲም በሚሸጥ ስስ ፊስታል ተሞልቶ አንድ፣ አንድ ብር ይሸጣል። ተሾመ ኮሌጁ ውስጥ ገብቶ አንድ ወይም ሁለት ፊስታል ምግብ ገዝቶ ለአመለከውድ ይሰጣታል። ብዙ ጊዜ ትርፍራሬ ምግቡ የሚሸጠው ተማሪዎቹ ራት ከበሉ በጎላ ከምሽቱ ሁለት ሰዓት ገደማ ነው። አመለከውድ ያንን ምግብ ከወንድሟ ተቀብላ ወደ ቤት ትገስግሳለች። ጨለማው ስለሚያስፈራት ተሾመ ከግማሽ መንገድ በላይ ሄዶ ይሸኛታል። እናቷ ሻል ካላት በጎላ ጆግሞ ከእናቷ ጋር አስከ አስፋልት ይመጡና ድንቁ አንድ ጥግ አስፋልት መንገዱ ዳር ትጠብቃታለች። ከተሾመ ምግቡን ከተቀበለች በጎላ እናትና ልጅ አብረው ወደ ቤት ያዘግማሉ። ከትርፍራሬ ምግቡ ወጥ የነካካውን እና ጸዳ፣ ጸዳ ያለውን በልተው፣ ደረቁንና ለዓይን ብዙም ደስ የማይለውን በማግስቱ ፀሐይ ላይ ያሰጡታል። ድርቆሽ ያደርጉትና ቤት ውስጥ ምግብ በሌለ ቀን ፈትፍተው ይበሉታል።

ተሾመ አዘውትሮ ይህን ምግብ ይገዛላቸው ጀመር። ሰሞኑን ጥሩ ገቢ እያገኘ ነው። እዚያው ከተቤ አካባቢ በማገበር የተደራጁ ሰዎች ለሚሰሯቸው ቤቶች ግንባታ ሲሚንቶና ብሉኪት ከመኪና እያወረደ በሳምንት እስከ ሰማኒያ ብር ያገኛል። ከንደኞቹ ጋር ቤት ተከራይቶ መኖርም ጀምሯል። አባቱ ከሞቱ በጎላ ወደ ቤት እንዲገባ አመለከውድ ብትወተውተውም ፈቃደኛ አልሆነም።

አንድ ምሽት ተሾመ ከከተቤ መምህራን ኮሌጅ ሁለት ፊስታል ምግብ ገዛ። አመለከውድ ብቻዋን ነበረች። እሷን መሸኘት ስለነበረበት ምግቡን ይዞ እያወሩ የቤታቸውን መንገድ ተያያዙት።

«አንተና ንደኞችህ ቤት ከመከራየታችሁ በፊት በቃ ደጅ ነበር የምታድሩት?» አመለከውድ ጠየቀችው።

«አዎ፣ ነግራሽ አይደል?»

«ብርዱን እንዴት ትችሉታላችሁ?»

ፈገግ አለ። «የማይለመድ ነገር የለም።»

«እንዲያው አንድ ቀን ምርር ብሎህ፣ 'አሁንስ በቃኝ ወደ ቤት ልመለስ' ያልክበት ጊዜ የለም?»

«አለ። ለምን አይኖርም?»

«እንዲህ የተማረርክበትን ቀን እስቲ ንገረኝ!» በጉጉት ቀና ብላ አየችው።

«ምን ያደርግልሻል?»

«ንገረኝ በናትህ!»

ተሾመ በረጅሙ ተንፍሶ ዝም አለ።

«ንገረኝ!»

«አንድ ጊዜ» ብሎ ጀመረ። «ሌሊት ሰውነቴን የሆነ ነገር ሲነቀንቀኝ ተሰማኝና ከእንቅልፌ ነቃሁ። ለካ ጎርፍ ላይ እየተንሳፈፍኩ ነበር።»

«የምን ጎርፍ? የት ተኝተህ ነው?» አለች አመለከውድ ግራ ተጋብታ።

«ዶፍ ዝናብ እየዘነበ ነበር። ባስ ፈርማታ ውስጥ ከንደኞቼ ጋር ተኝቼ ነበር። እነሱ ምኑንም፣ ምኑንም ወሳሰደው እንደ ሬሳ ተጋድመዋል። መነሳት ብፈልግም ከበደኝ። ጎርፉ ውስጥ የተኛሁበት ጎኔ በብርድ ደንዝዞ ነበር።»

«ወይኔ ተሼ!» አለች አመለከውድ ቆም ብላ በአንድ እጇ ራሷን ይዛ።

«ከጎርፉ ውስጥ እንደምንም ተነሳሁ። በጣም በረደኝ። ምንው ከቤት ባልወጣሁ ኖር' ብዬ አለቀስኩ። ተጸጸትኩ። 'እዚህ ከምሞት የማልታወቅበት አገር ሄጃ ብሞት ይሻላል' ብዬ አሰብኩ። በሚቀጥለው ቀን ጠዋት ከዚህ አካባቢ መጥፋት እንዳለብኝ ወስኜ በሃምሳ ሰባት ቁጥር አውቶቤስ ተሳፍሬ ለገሃር ሄድኩ።»

«የት ልትሄድ?»

«በቃ አንዱ አገር በባቡር ልሄድ አስቤ ነው።»

«እሺ ከዚያስ?»

«በባቡር ተንጠልጥዬ ጉዞ ጀመርኩ። ሌሎች እንደ እኔ ባቡሩ ላይ ተንጠልጥለው የሚሄዱ ልጆቻም ነበሩ። መንገድ ላይ አንድ ልጅ የያዘው ብረት በድንገት አሟልጬት ባቡሩ ስር ገባ። ባቡሩ ሲበላው አየሁ። በጣም ዘገነኝ።»

«እንዴት? በቃ ጨፈለቀው?» አመለከውድ የሰማችውን ማመን አልቻለችም።

«አዎ፣ . . . ከታተፈው ብልሽ ይሻላል።» አለ ተሾመ ሐዘን በሚደመጥበት ድክም ያለ ድምጽ።

«ውይ እንዴት ያስቅቃል!» አለች አመለከውድ በሁለት እጆቿ ራሷን ይዛ።

«አዎ በጣም! . . . በጣም ነበር የዘገነኝ!»

«እሺ ከዚያስ?»

«ወደ ሌላ ቦታ የመሄዱን ሃሳብ ተውኩት። ባቡሩ የሆነ ከተማ ላይ ሲደርስ ወርጆ በሌላ ባቡር ተንጠልጥዬ ወደ አዲስ አበባ ተመለስኩ።»

«ምነው ግን ተሼ ይህን ሁሉ መከራ ከምታይ ከቤት ባልወጣህ ኖር።»

«አዎ፣ ከቤት ውጪ ስትኖሪ ብዙ ከባድ ችግሮች ያጋጥሙሻል።»

«ሌሎቹ ልጆች ግን ለምንድነው ከቤት የሚወጡት?»

«ብዙ ምክንያት አለ። ወይ እናትና አባታቸው ሞተዋል። ወይም ቤተሰቦቻቸው በጣም ደሃ ስለሆኑና ስለሚርባቸው ሠርተውም ሆነ ለምነው ለመኖር ይሆናል የሚወጡት። እንዳንዶቹ ደግሞ እንደኔ አባትና እናቶቻቸው በየቀኑ ሲጨቃጨቁና ሲጣሉ ማየት የሰለቻቸው ናቸው።» ለአፍታ ዝም አለ። « . . . ሌላም መላት ሺ ምክንያት ሊኖር ይችላል።»

አመለከውድ አቀርቅራ ስትተከዝ ቆየችና፣ «እኔ ግን ምን እንደምመኝ ታውቃለህ?» አለችው።

ዞር ብሎ አያት።

«ወደፊት ተምራ ትልቅ ስሆን ድርጅት አቋቁሜ እናትና አባት የሞቱባቸውን ህጻናት ለብስቤ ማሳደግ እፈልጋለሁ።»

በጨረቃ ብርሃን ፊቷን በደንብ አየው። ድምጿ ውስጥ የሰማውን እርግጠኝነት ፊቷ ላይም እነበበው። ልቧ ትልቅ መሆኑ እጅግ በጣም አስገረመው። ደስ አለችው።

ላያስቡት ሰፈር ደረሱ።

«እንዴ ቤት ድረስ መጣሁ አይደል?» አለ ተሾመ እየተደነቀ።

«እዚህ ደርሰህማ አትመለስም። ዛሬ ከኛ ጋር ታድራለህ።» አለችው አመለከውድ።

ተሾመ ጥቂት አመንትቶ እዚያው ለማደር ወሰነ። እሁቱን ተከትሎ ወደ ግቢያቸው ዘለቀ። ድንቄ ልጇ በመምጣቱ በጣም ተደሰተች። ሚካኤልም ታላቅ ወንድሙን ሲያይ ደስ አለው። ትንሹ ወንድማቸው ታደለ ተኝቷል።

ቡና ተፈልቶ ሲጫወቱ አመሹ። ጨዋታና ወጋቸው ሲደራ ቤቷም ሞቅ፣ ሞቅ አለች። ተሾመ በህይወቱ እጅግ ከተደሰተባቸው ጥቂት ምሽቶች

የዛሬው አንዱ ነበር። ይህን የቤተሰብ ፍቅርና መተላለፍ አጥቶ መኖሩ ቆጮው። አመለካከትም በወንድሟ ቤት መምጣት በጣም ተደስታለች። ከመተኛታቸው በፊት፣ ከዚህ በፊት አይታው የማታውቅ ያህል፣ ተሾመን ደጋግማ በስራትና በፍቅር ታየው ነበር።

ተሾመ ከቤት ከወጣ ጀምሮ እንዲህ እንደ ዛሬው ሌሊት ጥሩ እንቅልፍ ወስዶት አያውቅም። . . .

ሌሊት የሆነ ጓጓታ ሰምቶ ከእንቅልፍ ነቃ። እናቱ የሚጥል በሽታዋ ተነስቶባታል! ደነገጠ። ሁልጊዜ የሚጥል በሽታዋ ሲነሳባት እንደ አዲስ ደረባሻል። ድንቄ ፍራሽ ላይ ጋደም እንዳለች ሰውነቷ በመጠኑ ይወራጫል።

«አመለካከት! . . . አመለካከት!» ተሾመ እህቱን ተጣራ።

በሩ መከፈቱን አስተዋለ። ገርብብ ብሎ በተከፈተው በር በሚገባው የጨረቃ ብርሃን እናቱ ግንባሯ ላይ መድማቷን አየ። ፊቷን ወደ ግራ እንዲሁም ወደ ቀኝ ዞር፣ ዞር ስታደርገው የሆነ ነገር እንደገጫት ተረዳ። ከድንቄ አጠገብ በግድግዳው በኩል ትራስ ተቀምጧል። እህቱ ቤት ውስጥ የለችም! ተነስቶ ከቤት ሲወጣ፣ አመለካከት ግቢያቸው ውስጥ ያደገው ሳር ላይ ተቀምጧለች።

«ምነው ለምን ወጣሽ?»

«አጠገቧ ሆኜ መተኛት አልችልም። ወይ ይገዛ ለማቆም አቅም የለኝ። ፍራሽ ላይ ስለሆነች ምንም አትሆንም ብዬ ነው እስኪሻላት የወጣሁት። በግድግዳው በኩል ትራስ አድርጌታለሁ። ዛሬ አንተ ስላለህ እንጂ ሌላ ጊዜ ቤት ውስጥ ሆኜ ነው የምጠብቃት። ድንገት ተነስታ ልሂድ ስትል፣ በሩን እይዝባታለሁ።»

«ብዙ ጊዜ ያማታል እንዴ?» አጠገቧ እየተቀመጠ ጠየቃት።

«እረ አልፎ አልፎ ነው የሚጥላት።»

ዝም ብለው ለበርካታ ሰከንዶች ቆዩ።

«አኛ ስንፈጠርም ተበድለን ነው የተፈጠርነው።» አለ ተሾመ በምሬት።

አመለካከት ዞር ብላ አየችውና፣ «እንደዚህማ አትበል ተሼ!» አለችው።

«ሃብት የለን፣ ዘመድ የለን። ደሃም ሆነን ተረጋግተን መኖር አልቻልን። ይህ ኑሮ ይባላል?»

«ታያለህ! እኛም አንድ ቀን ያልፍልናል። እኔ ተምሬ፣ ስራ ይገዛ ሁላችንም አንድ ቤት ውስጥ በሰላምና በደስታ እንኖራለን።» በንግግር ውስጥ ፍጹም አርግጠኝነት ይደመጥ ነበር።

ተሾመ ዞር ብሎ በመገረም አያት። ጥንካሬዋና በተስፋ የተሞላች መሆኗ እጅግ አስደነቀው።

እናታቸው እስኪሻላት ብለው ከቤት የወጡት እህትና ወንድም ረዘም ላለ ጊዜ ስለብዙ ነገሮች ሲያወሩ ቆዩ። ድምጽ ሰምተው ወደ ቤቱ አቅጣጫ ሲዞሩ ድንገት ድንቄ ከቤት ስትወጣ አዩዋት።

«ተነስ ተሼ! ልትሄድ ነው። ተነስ!»

ከብረት ጎጆው ድንገት ያመለጠ አንበሳን ወደ ነበረበት ለመመለስ እንደሚሯሯጡ የቤተአራዊት ሠራተኞች፣ ሁለቱም ከተቀመጡበት በጥድሬያ ተነስተው ሮጥ ብለው ቀረቧትና እናታቸውን ከግራና ከቀኝ ይዘው አቆሟት። ካልሄድኩ ብላ ታገለቻቸው። ጉልበተኛ ነበረች። ራሷን አታውቅም። እንደምንም አየጎተቱ ወደ ቤት አስገብተው በሩን ዘጉባት።

ድንቄ ከጣላት በኋላ ስትነሳ፣ ወይ ቶሎ ወደ አእምሮዋ ትመለሳለች፣ ካልሆንም ራሷን ሳታውቅ ተነስታ እግሯ ወደወለዳት ልሂድ ትላለች። አመለካከት በዚህ ሌሊት ትልቁ ወንድሟ ስላለ እንጂ ወደ ውጪ የወጣችው ሌላ ጊዜ በሩ መቀርቀሩን አረጋግጣ ነው ቤት ውስጥ ቁጭ ብላ እስክትነቃ በትዕግስት የምትጠብቃት። ሚካኤል ቢረዳትም በሁለቱ ጉልበት እናታቸውን ሊያቆሟት አይችሉም። ድንቄ ጉልበተኛም ብትሆን ራሷን በማታውቅበት ሁኔታ ውስጥ የተቀረቀረ በር መክፈት የሚያስችል የአእምሮ ብቃት ስለሌላት በመጨረሻ እንደምንም ያስተኛታል።

የእሳት ራት በበርሃኑ ተሰቦ ባለማወቅ ራሱን እሳት ውስጥ እንደሚደል፣ ተሾመ በዚህ ምሽት በቤተሰቡ ፍቅር ተታሎ ወደቤት ተመልሶ መምጣቱና ከእነርሱ ጋር ለመኖር መመኘቱ ስህተት እንደሆነ አመነ። ከቤት ውጪ፣ ከቤተሰቡ ተለይቶ ሲኖር አንዳንድ ችግሮች ቢያጋጥሙትም፣ ከዚህ ሰቆቃ ትንሽ ራቅ ብሎ በተሻለ ነጻነት የራሱን ኑሮ መኖሩ እንደሚሻል አሰበ። እናም በሚቀጥለው ቀን ቤት አላደረም። አመለካከት ከወንድሟ ማፍቀትና የአካሏ ክፍል ውጪ ተቆርጦ የቀረ ያህል ከሚለማት ቅሬታ ጋር ከእናቷና ከታናናሽ ወንድሞቿ ጋር ኑሮዋን ከመቀጠል ውጪ ምርጫ አልነበራትም።

-25-

«ቤት መጥታ፣ 'ድንቄ የቡና መግዣ ብላሻለች' ትለኛለች።»
ወ/ሮ መግዛ መስፍን

ቤት ውስጥ ምግብ ካለ ቡና አይኖርም። ቡና ከሌለ የድንቄ ንጭንጭና ጭቅጭቅ ቤተሰቡን ያስጨንቃል፤ ቤቷን በአንድ እግር ያቆማታል።

አንድ ቀን፣ «አመለከውድ፣ ቡና! ቡና አማረኝ። . . . ቡና መጠጣት አፈልጋለሁ።» አለችት እናቷ።
«ምንም ፍራንክ የለኝም»
«ምን ይሻለኛል? ቡና ሳልጠጣ እንዴት ነው የምውሰው?»
«ድንቄ፣ ቢኖረኝ አሁኑኑ እገዛና አፈላልሽ ነበር።»
«ከጎረቤትም ቢሆን ለምኒ እንጂ ቡና ሳልጠጣም መዋል አልችልም።»
«ምን ብዬ ነው የምለምነው?»
«እንዲያው የተቆላ ቡና የሚያሸተኝ እንኳ ባገኝ!»
አመለከውድ ሲጨንቃት ከቤት ወጣች።
'የት ቤት ልሂድ?' ብላ አሰበች።

ወ/ሮ መግዛ ቤት ለመሄድ ወሰነች። ወ/ሮ መግዛ ደግ ቤት እንደሆኑ ታስባለች። ከሁለት ደቂቃ በኋላ የወ/ሮ መግዛን ቤት የውጪ በር እያንኳኳች ነበር። ከትልቁ በር ጋር ተያይዞ የተሰራ ትንሽ በር በወ/ሮ መግዛ ሴት ልጅ በፋይል ተከፈተ።

«አትዬ ማዕዛ አለ?» ብላ ጠየቀችት። ወ/ሮ መግዛን «አትዬ ማዕዛ» ነው የምትላቸው።

«አዎ» አለችት ፋይል ወደ ውስጥ እንድትገባ በሩን ሰፋ አድርጋ እየከፈተችላት።

ወ/ሮ መግዛን ማዕድ ቤት ወጥ እየሰሩ አገኘችቸው።

«እንደምን ዋልሽ አመለከውድ?» የወ/ሮ መግዛ ከልብ የመነጨ ፈገግታ ፊታቸውን አደመቀው። ድምፃቸው ውስጥ ሁልጊዜ ቅንነትና ለሰው ያላቸው ፍቅር ይደመጣል።

«ደሀና ነኝ፣ ድንቄዬን አመመብኝ እንጂ»
'አነጋገሯልክ እንደ አዋቂ እኮ ነው' ሲሉ ወ/ሮ መግዛ በመገረም አሰቡና፣ «አልተሻላትም እንዴት?» ብለው ጠየቁ።
«አዎ ያማታል።» አለች አመለከውድ እያቀረቀረች።
«አይዘብ! ይሻላታል።»

«ቡና እንደምትወድ ያውቁ አይደል?»
«አዎ! አዎ አውቃለሁ»
«ቡና ካፈላሽልኝ አለኝኝ። የቡና መግዣ ሃያ አምስት ሳንቲም ማዕዛን ጠይቂያቸው ብላኝ ነው የመጣሁት።»
ወ/ሮ መግዛ ከልብ አገነው ከንፈራቸውን መጠጡ።
«አይ የደሀ ነገር!»

ተነስተው ወደ መኝታ ክፍላቸው ሄዱ። የአላቸውም ባለቤት አቶ ገርማን ከአንድ ዓመት በኋላ ተከትለው ነው ያረፉት። የባላቸውን ጡረታ ስለሚያገኙ ግን ኑሮ እንደድንቄ በከባድና ውስብስብ ዕለታዊ የህልውና ጥያቄዎች አያስጨንቃቸውም።

አንድ ብር ይዘው ተመልሰው መጡ።
«እንቺ! በዚህ ቡና ግዢላት።»
የአመለከውድ ፊት በሚያምር ፈገግታ ፈካ። «እሺ! እሺ እትዬ ማዕዛ!»
ከታላቅ የክብር እንግዳ ሽልማት እንደሚቀበል ተሸላሚ፣ ጎንበስ ብላ ብሩን በሁለት እጆቿ ተቀበለችቸው።

ከዚህ ቀን በኋላ አመለከውድ ትንሽ የልመና ድፍረት ስላገኘች ገንዘብ ከአጃ ሲጠፋ ሰፈሩን ማዳረስ ጀመረች። ወ/ሮ መግዛን ጨምሮ፣ የተሻለ አቅም ካላቸው ጎረቤቶቻቸው ከወ/ሮ ሃና፣ ከወ/ሮ አለምአገኝ፣ ከወ/ሮ ሀገራ፣ ከወ/ሮ ሻሼ ትለምን ነበር።

ወ/ሮ መግዛ ለልመና ወደ አላቸው ደጋግማ በመምጣቷ ተሰላቹ።

«ለመሆኑ አመለከውድን የቡና መግዣ ገንዘብ ጠይቂያት እያልሽ በየጊዜው የምትልኪያት እንቺ ነሽ?» ብለው አንድ ጊዜ ድንቄን ጠየቋት።

«እረ እኔ እቴ! ራሷ ትሆናለች እንጂ እኔ ሰው እንድታስቸግር አልፈልገም።» ብላ መለሰች ድንቄ።

«ልጅሽ ባልጋለች። በየጊዜው እየመጣች! 'ድንቄ ቡና መግዣ ብላሻለች' ትለኛለች። እየተበላሸች ነው። ተቆጫት!»

«የታባቷ! ጠይቂ ሳልላት ምን አድርጊ ነው የምትልሽ?» ብላ ድንቄም መቆጣት አማራት።

«ምክሪያት እንዳትበላሽብሽ።» አሉ ወ/ሮ መግዛ።

ድንቄ ከጎረቤት ለምኒም ባትል፣ በየቀኑ ቡና፣ ቡና ማለቷ ልጇ ላይ ሲፈጥር የሚሻለውን ጫናና ውጥረት ግን አላስተዋለችውም። «ቡና አማረኝ» ስትል ቤት ውስጥ ብዙ ጊዜ ገንዘብ ስለማዳኖር አመለከውድ የምትወስደው

አማራጭ የጎረቤት በር ማንኳኳት ነው። የልጅ አዋቂ በመሆኗ አብዛኛው ባህሪያዋ ከሕፃናት የተለየ ቢሆንም፣ ልጅነቷ ግን ለመለመን ድፍረት ሰጥቷታል። በእርግጥ የጎረቤት ሴቶች በሙሉ እንደሕፃን አይተዋት አያውቁም። የአነጋገር ለዛዋ፣ ቃላት አመራረጧ፣ ብስለቷና ባህሪዋ የአዋቂ በመሆኑ እሷን እንደሌሎች ሕፃናት አያዩዋትም። በእርግጥ ዕድሜዋ አሁን አሥራ አንድ ቢሆንም፣ አመለካከቷ እንደ ልጅ አልነበረችም።

ዛሬ ራት ተበልቶ ለነገ ቤት ውስጥ ምንም ምግብ የማይተርፍበት አጋጣሚ ብዙ ነው። ቁርስ ብዙ ጊዜ ቅንጦት ነው። ቁርስ የማይበላባቸው ቀናት በርካታ ናቸው። ምላም አልፎ፣ አልፎ ላይገኝ ይችላል።

የሁለቱ ሕፃናት ወንድሞቿና የእናቷ ጦም መዋል እጅግ የሚያስጨንቃት ያችው አመለካከቷ ናት። ምግብ ቤት ውስጥ በሌላቸው ቀናት እሷ ገንዘብም ሆነ ምግብ ሠርታ ልታገኝ የምትችልበት ምንም አማራጭ ከሌለ፣ ተሾመም ሊረዳቸው የማይችል ከሆነ በባዶ አንጀቷ ታደለን አዝላ ከጎረቤቶቻቸው አንዳቸው ጋ ትሄዳለች። በተለይ ሰሞኑን ደግሞ ተሾመ ጠፍቷል። አስፋልት አካባቢ ብትፈልገውም አላገኘችውም።

«ዛሬኮ ምንም የምንበላው የለንም።» ትላለች። ብዙዎቹ ጎረቤቶቻቸው ያዘናሉ። ካላቸው ምግብ ከመስጠት ወደጎላ አይሉም።

ዕድሜ ለአመለካከቷ ቤተሰብ አህል ሳይቀምስ አያድርም። የሰው ፊት ገርፏት፣ የራሷንና የቤተሰቧን ድህነት በይፋ አምና፣ ለምና የምታገኛትን ይዛ ወደ ቤት ትገባለች። ተፍ፣ ተፍ ብላም ያዘጋጀችውን ምግብ ለሚካኤልና ለታደላ እንዲሁም ለእናቷ ታቀርባለች። እሷ ብዙም የምግብ ፍላጎት የላትም። አመለካከቷ ከምንም በላይ የሚያጠግባት የወንድሞቿና የእናቷ የሚበቃቸውን ያህል መመገብ ነው።

ባለፉት ጥቂት ወራት በቂ ገንዘብ ስለሚያገኝ ምግብ ፍለጋ ብሎ ጎራ ባይልም፣ አንዳንድ ቀን ተሾመ ቤት ይመጣና፣ «ዛሬ ባክሽ ቺስታ ወገረኝ። ምንም ሳንቲም ማግኘት አልቻልኩም። ርቦኛል።» ይላታል።

ቤት ውስጥ ምግብ ካለ በደስታ ታቀርብለታለች። አጠገቡ ተቀምጣ ሲበላ ማየት ከምንም በላይ ያስደስታታል።

«አንቺ አትበዩም?» ሲላት፣
«እንበላለሁ። ብላ አንተ ተሼ!» ትለዋለች።

በጣም ከራባው ለሷ ብዙም ሳይጨነት ያቀረበችለትን ጥርግ አድርጎ በልቶ ወደ አስፋልት ለመሄድ ይነሳል። አንዳንድ ቀን ግን እሷ አብራው ካልበላች

እንደማይበላ አስረግጦ ይነገራትና አብረው ሲበሉ ይቀመጣሉ። ለነገሩ እሷ ብዙ አትበላም፤ አንጀቷ መብላት የለመደው በትንሹ ነው።

«ተሼ በጎላም ና! ለራትም አስቀምጭልሃለሁ።» ትለዋለች፣ ጥልቅ ፍትሯን የምትገልፅበት ፈገገታ ወዘ በሌለው ፊቷ ላይ እያብረቀረቀ። ወንድሟ ጠግቦ ሲሄድ ጥግብ ትላለች።

«አሺ» ብሏት ሲሄድ ደስ ይላታል። ግን ማታ እሷ ተዘጋጅታ ብትጠብቀውም ተመልሶ አይመጣም።

ድንቄ የሐበሻ መድኃኒት ተጠቅማ አልማዝ ባለጭራው ከሰመላት። ውሃ ማመላለሷን ቀጠለች።

አንድ ቀን ደግሞ አልማዝ ባለጭራው አመለካከቷ ጀርባ ላይ ወጣ። እናቷን ያዳናትን የሐበሻ መድኃኒት መጠቀም ጀመረች። ሶስት ቀን ብቻ ነበር የተኛችው። ስለተሻላት ሳይሆን መሥራትና ቤተሰቦቿን መመገብ ስላለባት፣ በአራተኛው ቀን ከተኛችበት ተነሳች። ቁስሉ ገና ሳይጠግ፣ ጀርባዋን አየሽመቀቃት ጥርሷን ነክላ ወደ ሥራ፣ ቡርቴጋ ሄደች።

«እደን ይዛ አለቀቀችም። ፖሊሱ በመጨረሻ መገጭቆ አስለቅቃት።

ጉልበቱ ላይ ወደቀች።»

ተሾመ ግርማ

ከዛሬ ነገ እንደምታገኘው ተስፋ ብታደርግም ባለፉት ሁለት ረጃጅም ሳምንታት አመለካከት ተሾመን አላየችውም። አንዳንድ የሚያውቁትን ልጆች ጠየቀች። የት እንዳለ እንደማያውቁ ነገሯት። ሌላም ረጅም ሳምንት ተደገመ። ግራ ገባት።

‘ምናለበት እዚህ ቦታ ሄጃለሁ ብሎኝ ቢሄድ?’ ስትል አስባ አዘነችበት፤ ተናደደችበትም።

ባደነት ተሰማት። የሄደበትን አለመናገሩ፤ ሃሳብ የለሽነቱ አበሳጫት። ወንድሟ እጅግ ናፈቃት። «ወጥና ወንድም ማስፈራሪያ ነው» እንዲሉ፤ ባይረዳቸውም ተሾመ በቅርብ እንዲኖርና በየቀኑ ልታየው ትመኛለች።

... አንድ ወር አለፈ። ወንድሟ የት እንዳለ የሚነግራት ሰው አላገኘችም። አንድ ጊዜ ስለጎዳና ሀይወት ጠይቃው ባቡር ጨፍልቆት ወደሚሄድበት ሳይደርስ፤ ወደተነሳበትም ሳይመለስ ስለቀረው ልጅ የነገራትን አዘውትራ ታሰብና ሰውነቷ በፍርሃት ይገዘፈዘፋል። በቀሚ እየቃዠች ትባንናለች። ምናልባት ያ በመንገድ የቀረ ልጅ እንደ ተሾመ የሚወዱት እናት፤ የምትወደው እህት ይኖሩት ይሆናል። ምናልባትም የዚያ ልጅ ዘመዶችና ቤተሰቦች ከዛሬ ነገ ይመጣል እያሉ እስከዛሬ በተሰፋና በናፍቆት እየጠበቁት ይሆናል።

አንድ ቀን የተሾመን ጓደኛ ሳሙኤልን አስፋልት አካባቢ አየችው። እሱም ሰሞኑን ጠፍቶ ነበር። ወንድሟን ያገኘች ያህል ተደሰተች። ተንደርድራ አጠገቡ ሄዳ ሞቅ ያለ ሰላምታ አቀረበችለትና፤ «የት ጠፍተህ ነው?» ብላ ጠየቀችው።

«ከፍለ ሃገር ሥራ አግኝቼ ሄጄ ነበር።» አላት።

«ተሾመን አይተኸዋል?» ብላ በጉጉት ጠየቀችው።

«አላየሁትም» አላት ሳሙኤል ፈጠን ብሎ።

«የት ጠፋ ታዲያ?»

«እኔ እንጃ። ምናልባት ሥራ አግኝቶ ሌላ ቦታ ሄዶ ሊሆን ይችላል።»

«የት?»

«እኔ እንጃ»

«ታዲያ ለኛ ሳይነግረን ነው የሚሄደው? የኛስ ይቅር እሺ ሳንተ እንኳን አይነግርህም?» ዓይኖቿ በእንባ ተሞሉ።

«አልነገረኝም» አላት። ላይ ላዩን ሰላ ግድ የለሽ እንደሆነ ለመምሰል ቢጥርም እያዘነላት ነበር። ወንድሟን በጣም እንደምትወደው አሳምሮ ያውቃል።

አመለካከት ፊቷን አዙራ አንገቷን ደፍታ መንገድ ስትጀምር ከጀርባዋ ሲያያት ይበልጥ አሳዘነችው።

«አመለካከት» ብሎ ጠራት።

በእርጋታ ዞረች። እንባ ጉንጭቿ ላይ ተከልብሷል።

«ነይ አንዴ!»

አጠገቡ ስትደርስ፤ «ወንድምሽ ታስሯል።» አላት በእርጋታ።

«ምን?» አለች ድንገጥ ብላ።

«ታስሯል።»

«ምን አድርገ?»

«ከመኪና ዕቃ ለማውረድ ከሆኑ ልጆች ጋር ተጨቃጨቅንና ተደባደብን። ሁላችንንም አሰሩን። እኔን በዋስ ዘመዶቼ በቀደም አስፈትተውኝ ነው።»

«የት ነው የታሰረው?» አለች ለመርጥ እያቆበቆበች። የተሳካረ ስሜት ውስጥ ገባች፤ በሀይወት መኖሩን ማወቁ ሲያስደስታት፤ መታሰሩን መስማቷ ደግሞ ሽብር ለቀቀባት።

«ተረጋጊ!» አላት ግርምት ያየለበት፤ ሐዘን የተቀላቀለበት ፈገገታ እየፈገገ።

«በናትህ ንገረኝ! የት ነው ያለው?»

«እዚህ ሸላ አካባቢ፤ ወረዳ 28 ጽህፈት ቤት ውስጥ ያለው ፖሊስ ጣቢያ ነው የታሰረው።»

«እሺ፤ በቃ ቻው አመሰግናለሁ!» አለችው በጥድፈያ።

ፊቷን አዙራ አንድ ሁለት እርምጃ እንደተራመደች፤ «ነይ ቆይ!» አላት ሳሙኤል።

ቆም ብላ ዞረችና፤ «አ? ምነው?» አለችው።

«እኔ እንደነገርኩሽ እንዳትነግረው። አትንገሯት ብሎ አስጠንቅቆናል። እንድትጨነቁ ስላልፈለገ ነው። የነገርኩሽ ስላላዘንሽኝ ነው።»

«እሺ፤ አልነገረውም» ብላው በፍጥነት ወደ ሰፈር ሄደች።

አንድ ሰዓት ምግብ ማዘጋጀት ቀላል አልነበረም። ዳቦ መግዛት ብቻ ነበር የቻለችው። ዳቦውን ለወንድሟ ይዛ ታስርቦታል ወደተባለበት ቦታ ከነፈች።

ተሾመ ስምንት ሳምንታት በእስር ቤት አሳልፏል። ከሱ ጋር የታሰሩት ጓደኞቹ ቤተሰብና ዘመድ የ350 ብር ዋስ እየገቡ አስፈትተዋቸዋል። እሱ ዋስ ሊሆነው የሚችል አቅም ያለው ቤተሰብ ወይም ዘመድ ስለሌለው የነበረው

ብቸኛ አማራጭ በእስር መማቀቅ ነበር። እናቱና እሁቱ መታሰሩን ሰምተው እንዲጨነቁ አልፈለገም። የሚፈታ መሐረብና መቀነት፣ ብር የሚመዘዝበት የገንዘብ ቦርሳ ሳይኖራቸው የዕለት ጉርሳቸውን ለማግኘት የሚሞክሩት ምስኪን ሴቶች ዋስ ሳይሆኑት ለምን በከንቱ ስለሱ ይጨነቃሉ? በዚህ ምክንያት ነበር የተፈቱት ጓደኞቹ መታሰሩን ለእሁቱ እንዳይነገሯት አጥብቆ ያስጠነቀቃቸው።

ሰው እንደሚፈልገው ተነግሮት ከውጪ በፍርግርግ ብረት ወደታጠረው የእንግዳ ማናገሪያ መስኮት ቀርቦ እሁቱን ሲያያት መጀመሪያ ተገረመ፤ ከዚያ ደስ አለው።

«ማን ነግሮሽ መጣሽ?» አላት ፈገግ ብሎ።
«ተሼ ደሀና ነህ?» ስታየው በጣም ደስ አላት።
«እንዴት ነሽ?» እጁን በመስኮቱ ፍርግርግ ብረቶች መሃል አሸልኮ ወደ እሷ ዘረጋ። እጁን ጨብጣ ይዛ ወደ አፏ አስጠግታ ደጋግማ ሳመችው። በሀይወት መኖሩን ይበልጥ ማረጋገጥ የፈለገች ይመስል፤ እጁን አንድ ጊዜ ወደ አንገቷ፣ ሌላ ጊዜ ወደ ደረቷ እያስጠጋች ተንሰቅስቃ አለቀለች።
«ተሼ! ተሽዩ! ደሀና ነህ አይደል?»
«ደሀና ነኝ።»
«ታሰረህ ነው ለካ? እኔኮ አላወቅኩም። . . . ተሽዩ! ደሀና ነህ አይደል?»

«ደሀና ነኝ አልኩሽኮ። . . . በቃ ዝም በይ! አታልቅሺ!» ብሎ ሊያባብላት ሞከረ።
ማልቀሷን አላቆመችም። እጁን ለአፍታ አልለቀቀችም።
«መቼ ነው የሚፈቱህ?»
«እኔ እንጃ» አላት።

ለበርካታ ደቂቃዎች የተሾመን እጅ ይዛ ስታለቅስና በለቅሶዋ መሃል ስለደሀንነቱ ደጋግማ ስትጠይቀው ቆየች።

አንድ ፖሊስ መጣና፣ «በቃችሁ ሰዓት ደርሷል።» አለ።
ሁለቱም ያልሰሙት መሰሉ።
«በቃ! በቃሽ!» አላት ፖሊሱ ለጥቂት ሰከንዶች አጠገባቸው ቆሞ ጠብቋቸው።

ጭራሽ አመለካከት የወንድሟን እጅ በሁለት እጆቿ አጥብቃ ያዘች። ፖሊሱ አጠገቧ ቆሞ ይታዘባታል። ለቅሶዋ ባለ። ሁለት ወር እሷ ሳታውቅ እንዳልታሰረ ሁሉ ዛሬ ወንድሟን አስር ቤት «ብቻውን» ትቶ መሄድ ከበዳት።

ለወንድሟ ያላት ጥልቅ ፍቅር የማመዛዘን አቅሟን ቀንሰባት ትታው መሄድ ጥፋት እንደሆነ ተሰማት።

«በቃሽ አልኩሽኮ!»

ፖሊሱ ተቆጥቶ እጁን ከተሾመ እጅ በግድ መንጭቆ አላቀቀው። አመለካከቱ እየተንሰቀሰቀሽ በፖሊሱ ጉልበት ላይ ወደቀች። በጭንቀት ልታብድ ደርሷ ነበር።

«ምንድነው?» አለ ፖሊሱ ተገርሞ።
«በናትህ ወንድሜኮ ነው።»
«እኛ ቢሆንን? አንቺ ብቻ ነሽ ወንድም ያለሽ?» ፖሊሱ ተቆጣ።
«አባታችን ሞቷል። ደሃ ነን። ያለን እሱ ብቻ ነው።»
«ምን አይነቷ ናት ባካችሁ!» አለ ፖሊሱ በመገረም ቁልቁል እያያት።

ትንሰቀስቃለች። አሳዘነችው።

በረጋ አንደበት፣ «በይ አሁን ተነሽ! ከሶስት ወይም ከአራት ቀን በኋላ ይፈታል።» አላት።
አመለካከቱ ከተደፋችበት ቀና ብላ ለቅሶ ባቀላቸውና ዕንባ በሚያገርፉ ዓይኖቿ አየችው። «አውነትህን ነው? . . . ይፈታል?»
«አዎ! ተነሽ!» አላት።

የፊቱ ገጽታ፣ እንዲሁም የድምጹ እርጋታ እንድታምነው የሚያስገድድ ነበር። ከተደፋችበት ተነሳች።

የመፈታቱ ዜና ለተሾመም አዲስ ነበር። ፖሊሱ አመለካከቱን ለማጽናናት ዋሽቶ ሊሆን እንደሚችል በመጠኑ ቢጠራጠርም እሱም ፖሊሱን ማመን መረጠ።

አመለካከቱ እንባዋን እየጠራረገች፣ «ተሼ፣ ደሀና ሁን። አመጣለሁ።» አለችው።

ስትሄድ ከዓይኑ እስክትሰወር ከኋላዋ አያት። በብቸኝነት ውርጭ የደነዘዘ እእምሮውን በጋለ የእህትነት ፍቅሯ ስላፍታታችለት በመምጣቷ በጣም ተደስቷል።

ፖሊሱ እንዳለው ተሾመ በሶስተኛው ቀን ከእስር ተፈታ። ከእስር ቤት ወጥቶ ወደሰፈሩ ሲሄድ፣ መንገድ ላይ እሁቱ እሱን ለሁለተኛ ጊዜ ልትጠይቀው እየተጣደፈች ስትመጣ አገኛት። አመለካከቱ ከፍርግርግ ብረት ጀርባ ያየችው ወንድሟ ነጻ ጤፍ ስታገኘው ደስታዋ ወሰን አልነበረውም።

-27-

«እናቷ እሳት ላይ ትወድቃለች። ልጅቷ ከቤት ወጥታ ለመሄድ ትሳቀቅ ነበር።
'እባካችሁ ድንቴን እያያችሁልኝ! አደራ!' ብላን ነበር የምትሄድ።»
ወ/ሮ የሺ ካሠው

ድንቴ የሚጥል በሽታዎ አቶ ግርማ በሀይወት እያሉ ብዙም አይጥላትም ነበር። ባሏ ሞተው ከባድ የኑሮ ሽክምና የቤተሰብ ርሳሬነት በሜንቃዎ ከተጫነ በኋላ ግን በየጊዜው ይጥላት ጀምሯል። አመለካከቱም ብዙ ጊዜ እናቷ በሚጥል በሽታ ወድቃ ብታይም፣ አንድ ቀን የሆነችውን ግን በጭራሽ አትረሳም።

እሷ ከቤታቸው ጥቂት እርምጃዎች ፈቀቅ ብላ ትንሽ ድንጋይ ላይ ተቀምጣ ገቢው ውስጥ ዕቃ ስታጣጥብ እናቷ ቤት ውስጥ ቡና እየቆላች ነበር። ድንጋይ ብረት ምጣዳ ከሆነ ነገር ጋር ሲጋጭና ሲንኳኳ ሰማች። ብረት ምጣዳ ላይ የሚመላለሰው መቁያ የሚያሰማው ደምፅ ፀጥ ማለቱን ከጥቂት ሰከንዶች በኋላ አስተዋለች። እናቷ ቡና ቆልታ እንደጨረሰች አሰበችና ዕቃ ማጠባን ቀጠለች።

እናቷም ላይቆይ የድስት መንኳኳትና ከወለሉ ጋር የሆነ ነገር ሲጋጭ ሰማች። እናቷ የሚጥል በሽታዎ ተነስቶባት ሊሆን እንደሚችል ለመጀመሪያ ጊዜ አሰበችና በፍጥነት ብድግ ብላ በሩጫ ወደ ቤት ገባች።

አልተሳሳተችም። እናቷ የአፈር ወለሉ ላይ ተጋድማ ትወራጫለች። ብረት ምጣዳ ከነበሩት ከምድጃው ላይ ወርዶ ወለሉ ላይ ተገልብጧል። ቡናው ወለሉ ላይ ተበትኗል።

«ድንቴ!» ብላ ጮሽች። የእናቷ መውደቅ ሁልጊዜ እንደ አዲስ ያሰደነግጣታል።

እናቷን ይዛ ከመንሸራተቷ ልታቆማት አቅሟ አይፈቅድላትም። ማድረግ የምትችለው በዙሪያዎ ያሉትንና ብትገጫቸው ወይም ከስሯ ቢገቡ ሊጉዱት የሚችሉ ዕቃዎችን ማራቅ ነው። በራስጌዎ በኩል የሚታየው ቡና የሚወቀጥበት ትንሽ ሙቀት እነሳች። የሆነ ለየት ያለ፣ የሚቃጠል ነገር ሽተታት። ለካሳ የድንቴ ቀሚስ ጫፍ እየነደደ ባለው እሳት ላይ አርፏል። አመለካከቱም ጭሰና እሳት ድንጋይ አስተውላ ዓይኖቿን ወደ ድንቴ እግሮች ስትወረውር፣ የእናቷ ቀሚስ ቢጫ፣ ብርቱካንምና ሰማያዊ ምላሶቹን ወጣ፣ ገባ በሚያደርግ ነበልባል ሲቃጠል አየች።

«ወይኔ ድንቴ!» እጆቿን በደመናኛነት ወደ ነበልባሉ ዘረጋች። አቃጠላትና እጆቿን በፍጥነት ሰበሰበች። በነበልባሉ ላይ ዘላ ወደ ውጪ ወጣች።

ሳፋ ውስጥ ዕቃ ስታጣጥብ የነበረውን ውሃ አንስታ ወደ ቤት ስትንደረደር ተቀምጣበት የነበረው ድንጋይ አደናቀፋት። በደረቷ ወደቀች። ሳፋው ከእጇ አምልጦ ወደፊት ተወርውሮ እንደመንሸራተት ብሎ ቆመ። ከወደቀችበት እንደምንም ተነስታ ወደ ሳፋው በጉጉት አየች። የተወሰነው ተንብራጭቆ ከሳፋው ውጪ ቢረጭም የቀረ ውሃ ነበር። አንስታው ወደ ቤት እየተገነዳገደች ገባች።

የእናቷ ቀሚስ እየነደደ ነበር። ሳፋው ውስጥ የቀረውን ውሃ ነበልባሉ ላይ ቸለሰችው። ውሃው እናቷ ቀሚስ ላይ ሲያርፍ ከሰከንዶች በፊት ጉልበተኛ የነበረው የእሳት ነበልባል፣ አስፈሪ ምላሶቹን ሰብስቦ አቅመ ቢሰ ጭስ ሆነ። ውሃው ያልደረሰበት አንድ ጫፍ ላይ ትንሽ የእሳት ነበልባል አስተዋለች። በፍጥነት በርካካ ብላ «እፍ! እፍ!» ብላ በትንፋሽዎም በእጇም አጠፋችው። እናቷ በእሳት ከመቃጠል መትረፏን ካረጋገጠች በኋላ፣ ውጪ በጆራካን የነበረ ውሃ አምጥታ የምድጃውን እሳት ላይ አርከፈከፈችው።

ድንቴ አንድ እግሯ በእሳቱ ከመሰብሰቡ በስተቀር ከባድ ጉዳት አልደረሰባትም። አመለካከቱም ትንሽ ብትዘገይ ወይም ቤት ባትኖር ኖሮ፣ እናቷን በአስቃቂ ሁኔታ ልታጣት ትችል እንደነበር አስባ ዝግገን አላት።

ከዚያች ቀን በኋላ በተቻለ አቅም እሷ ቤት ውስጥ ከሌለች እናቷ እሳት እንድታነድና ምግብ እንድታሰብል አትፈልግም።

ወደ ት/ቤት ወይም ወደ አስፋልት ለሥራ ስትሄድ፣ ጎረቤታቸውን የአመሻን እናት ወ/ሮ የሺ ካሠውን፣ «እባክሽ እናቴን ብቅ እያልሽ እይያት። አደራ!» ብላ ነበር የምትሄደው።

«ብዙ ጊዜ ረፍዶባት እየርጠኝ ስትመጣ፤ እኛ ትምህርት ቤቱ በር አካባቢ እየተጫወትን እናያት ነበር።»

እመቤት ተፈሪ

«እናሁን ስለምወድና ስለምጠብቅ ትምህርት ቤት ቀሪ 30 ቀን ሞልቶ ወጣሁ።»
እመለዘውድ

እነሆ እቶ ግርማ ከሞቱ ሁለት ዓመታት አለፉ። እመለዘውድ ከሁለት ወደ ሶስት፤ ከሶስት ወደ አራት አልፋ የአራተኛ ክፍል ተማሪ ሆናለች። ድንቄ በሽታዋ በተደጋጋሚ ይጥላታል። እመለዘውድ የምትማረው ግማሽ ቀን ቢሆንም፤ እናቷንና ወንድሞቿን በመንከባከብ፤ ሌሎች የቤት ውስጥ ሥራዎችን በማከናወን ትባትላለች። ከቤት ውጪ ደግሞ ቡርቱ ጋር እየሰራች ለመኖር የሚያስፈልጋቸውን ለሚሟሟት ትጥራለች። ኃላፊነቶቿ ስለበዙና ስለአበዱ ገና የአራተኛ ክፍልን በጀመረችባቸው የመጀመሪያ ቀናት ት/ቤት አርፍዳ መድረስ አዘወተረች። ረፍዶባት ወደ ት/ቤት ስትሮጥ፤ ቀደም ብለው የደረሱት የሰፈሯ ልጆች ት/ቤቱ በር አካባቢ ሲጫወቱ ያዩዋታል።

«ይቺ እመለዘውድ ደግሞ ሁልጊዜ ነው እንዴ የምታረፍደው?» እያሉ ይጠቋቆሙባታል።

አርፍዳ መድረስም እያቃታት መጣ። ለመሄድ ብትጓጓም የት/ቤት ሰዓት ይረፍድና ትቀራለች። እናቷንና ወንድሞቿን ስትንከባከብ ት/ቤት ለመሄድ ጊዜ አጥታ፤ የቀረችበት ጊዜ በቀናት ሳይሆን በሳምንታት ተቆጠረ።

ትምህርት በሕይወቷ ውስጥ ቅድሚያ የማትሰጠው፤ ለነገ የምትቀጥረው፤ አስፈላጊ ግን አንገብጋቢ ያልሆነ ነገር ሆነ። አንገብጋቢውና ጊዜ የማይሰጠው የእናቷ ደህንነትና የወንድሞቿ በልቶ ማደር ነው። እሷና ቤተሰቦቿ ዛሬን በልተው ማደር ሳይችሉ ት/ቤት ምን ብላ ትሂድ? በባዶ ሆድስ ትምህርት ይገባታል?

ከሳምንታት በኋላ አንድ ቀን «ተመቻትና» እጅግ ወደ ናፈቃት ት/ቤት ሄደች። ነገ ተመልሳ እንደምትመጣ እርግጠኛ አልነበረችም። ክፍሏ ገብታ ተማሪዎቿን በተዘበራረቀ ስሜት ውስጥ ሆና አየቻቸው። ናፍቆት፤ ሃዘንና ቅናት ተፈራረቁባት። ተለይታቸው ለሳምንታት ስለቆዩች ናፍቀዋታል። እንደ እነሱ በተረጋጋ መንፈስ መማር አለመቻሏ አሳዘናት። እነሱ በሰላም የመማር እድል ስላገኙ ደግሞ ቀናችባቸው። የክፍል ኃላፊ መምህሯ ክፍል ውስጥ ተቀምጣ ሲያያት ደስ አለው።

«እንደምነሽ እመለዘውድ? የት ጠፍተሽ ነው?» ብሎ ፊቱን በፈገግታ አድምቆ ጠየቃት።

«አልተመቻኝም። ስላልተመቻኝ ነው የቀረሁት።» አለች እያቀረቀረች።

አስተማሪዋ ፊቱን ድንገት ጭልም አድርጎ፤ «በኋላ በዕረፍት ሰዓት የምንገጋገረው ነገር አለ። ቢር ነይ!» አላት።

«እሺ»

ሌሎች መምህራንም ሲገቡ፤ ለምን እንደጠፋች ጠየቋት። ክፍል ውስጥ በንቃት ስለምትሳተፍ ሁሉም በደንብ ያውቋታል፤ ይወዷትማል።

በዕረፍት ሰዓት የክፍል ኃላፊ መምህሯ ጋ ሄደች።

«እመለዘውድ በዚህ ሴሚስተር ከሰላሣ ቀን በላይ ቀርተሻል። ከሰላሣ ቀን በላይ ቀሪ የሆነ ተማሪ ደግሞ ትምህርት መቀጠል አይችልም።» አላት ረጋ ብሎ።

ደነገጠች።

«እና በቃ ትምህርት ማቋረጥ አለብኝ ማለት ነው?»
«አዎ! ልረዳሽ አልችልም።»
«እባክዎ ቲቸር ትምህርት ማቋረጥ አልፈልግም።» አለች ዕንባ እየተናነቃት። «ያመለጠኝን እገለብጥና አጠናቃለሁ።»
«አዝናለሁ። ምንም ማድረግ አልችልም እመለዘውድ።» አላት መምህሯ።

ከት/ቤቱ ገቢ ስትወጣ ልቧ በሀዘን ስብር ብሎ ነበር።

«ወይኔ እባቲ! አገተ ብትኖርልኝ ኖሮኮ . . . »

አባቷ ጤነኛ ሆነው በህይወት ቢኖሩ ኖሮ፤ ያለ ብዙ ሃሳብና ጭንቀት ትምህርቷን መማር ትችል እንደነበር አሰበች። አባቷ ናፈቋት።

ዕንባዋ ወደ ጉንጮቿ በእርጋታ ሲወርድ ተሰማት። ጠረገችው።

‘ግድ የለም እናቱ ደህና ትሁንልኝ እንጂ እማራለሁ።’ ራሷን አጽናናች።

አንድ ቀን ወደ ት/ቤት እንደምትመለስ እርግጠኛ ነበረች፤ «መቼ?» የሚለውን ጥያቄ ለመመለስ ራሷን ባታስጫንቀውም።

«መንገድ ላይ አገኙኝና! ልብሰህን ይዘህ ና! አሉኝ።»

ሚካኤል ግርማ

«እህቱ እየመጣች ታባብለዋለች። አንድ ቀን ይዛው ሄደች። በዚህ ምክንያት

ጠላጊት፣ ሰደብኳት፣ እኛ ጋ ሁለተኛ አንዳትመደሁ! አልኳት።»

ወ/ር አበበች ገመቹ

አንድ ቀን ወ/ር ልኬ ጉደታ ሚካኤልን መንገድ ላይ አገኙት።

«ና አንተ!» አሉት።

ሚካኤል ወደአሳቸው ሄዶ ሽቅብ እያያቸው አጠገባቸው ቆመ።

«የግርማ ልጅ አይደለህ?»

ራሱን በአዎንታ ነቀነቀ።

አዛውንቷ ትንሹን ልጅ ይወዳታል። ሚካኤል እንደአባቱ ቀላ ያለ ድንኳኑ ልጅ ነው። ከአቶ ግርማ ልጆች መልኩ የበለጠ የሚያምር የአሱ ነው። አሮጌ ልብስ ለብሷል። አመለካከቱ ልብሶቹን በተቻላት አቅም በየጊዜው ስለምታጥብለት ብዙም አልቆሸሸም። ጫማ የሚናፍቁ እግሮቹ ግን አሟራ ለብሰዋል።

ወ/ር ልኬ በሃዘኔታና በፍቅር ለአፍታ አዩትና ሚካኤልን ሊያሳድጉት ወሰኑ።

«ሂድ ልብሰህን ይዘህ ና! ከእኔ ጋ ትኖራለሁ። እኔ አላድግሃለሁ።» አሉት።

ሚካኤል ቤት ሄዶ ለአናቱ ወ/ር ልኬ ያሉትን ሲነግራት መሄዱን አጥብቃ ባትቃወምም፣ «ባትሂድ ይሻላል። እዚሁ እኛ እንደሆነው ትሆናለሁ።» አለችው። ልጅ ራሱ እንዲወስን ሙሉ መብት እየሰጠችው።

ሚካኤል መሄድ ፈለገ። አናቱ እንኳን ልታስተምረው በቀን ሶስቱ ልትመግቡው እንኳ አልቻለችም። ሚካኤል ያሉትን ጥቂት አሮጌ ልብሶች ይዞ ወደ ወ/ር ልኬ ቤት ሄደ።

በዚያው ሰዎን ሲገናኙ፣ «ይህን ልጅሽን እኔ ላላድግልሽ ብዬ እኮ ነው፤ ትምህርቱንም በደንብ ይማራል።» አሏት ወ/ር ልኬ ድንቁን።

«እሺ እማማ። መማሩ ጥሩ ነው።» አለች ድንቁን።

በሚካኤል መሄድ ግን አመለካከቱ ደስተኛ አልሆነችም። ቤቱ ጭር አለባት። በተለይ ማታ ሁለቱን ወንድሞቿንና እናቷን ቤት ውስጥ ስታገኝ

ቸው ደስ ይላት ነበር። አንደሌሎች የቤተሰቦቿ አባሎች ሁሉ ሚካኤልን በጣም ትወደዋለች።

የምትሰራበት የቡርቲ ቤት ከወ/ር ልኬ መኖሪያ ቤት በቅርብ ስለሚገኝ ሚካኤልን ጎራ ብላ ሳታየው አታድርም።

«አንዴት ነህ?»

«ደህና ነኝ»

«ምግብ በደንብ ታገኛለህ?»

«አዎ! ቁርስ! ምሳ! ራትም እበላለሁ።»

«እኔም ስለምሰራ እኛም ቤት የምንበላው ነገር ከ አይጠፋም። ለምን ወደ ቤት አትመለስም?»

«አማማ እዚህ እንድኖር ይፈልጋሉ።»

«እኔም ከ ቤት እንድትመጣና አብረን እንድንኖር እፈልጋለሁ። እህትህ አይደለህ?»

እሺም፣ እምቢም ማለት ስለሚከብደው ዝም ይላታል።

ሚካኤልን ባገኘችው አጋጣሚ ሁሉ ወደ ቤት እንዲመለስ ልታግባባው ትጥራለች። በሷ ድክመት ወንድሟን የወሰዱባት ይመስላታል።

ሚካኤል የአመለካከቱ ፍቅር አሸነፈው። ወ/ር ልኬ ቤት ጥቂት ሳምንታት እንኳን ሳይቆይ አንድ ቀን ከእህቱ ጋር ወደ ቤት ተመለሰ። . . .

ወ/ር ልኬና ልጃቸው ወ/ር አበበች ገመቹ በአመለካከቱ በጣም ተናደዱባት።

«እስኪ አሁን እነሱ ቤት ምን አለ ብላ ነው ልጁን የወሰደችው?» አሉ ወ/ር አበበች።

«አይገርምሽም!? በየቀኑ እየመጣች፣ ምን እንደምትለው ባልሰማም፣ ስታናግረው ቆይታ ትሂድ ነበር።» አሉ ወ/ር ልኬ።

«በጣም ችግሮች እንደሆኑ እናውቃለን! ምን አብልታ ልታሳድገው ነው የወሰደችው?» ወ/ር አበበች አፋቸውን በግርምት በእጃቸው ከደኑ።

«እኔም እኮ ግራ ነው የገባኝ።»

ወ/ር አበበች አመለካከቱን በዚያው ሰዎን መንገድ ላይ ሲያገኝት ጠሯት።

«ምን ነካሽና ነው አንቺ ልጁን የወሰደሽው?» በቁጣ ጠየቋት።

«ማንን?»

«አሁን ማንን እንዳልኩ ጠፍቶሽ ነው?»

«ሚካኤልን ነው የሚሉኝ? ራሱ መምጣት ፈልጎ ነው።»

«ሂደት ተግባር ራሱን አይደለ የወሰደሽው።»

«አዎ! ግን ከኛ ጋር መኖር ፈልጎ ነው።»

«ምናለ እኛ? እየናረ ቢግር? እናንተ'ጋ ምን ያገኛል?» ወ/ር አበበች በጣም ተቆጡ። «ሁለተኛ እናቱ ቤት ድርሽ እንዳትይ!»

አመለከውድ አቀርቅራ ዝም አለች።

«መራቱማ የልጆቹ ሀብት ነው። እሱንም አልሸጠውም። ትላ ነበር» ተሸመ ግርማ

ድንቄ ምንም ኑሮ እጅግ ቢፈታተናት፣ ምንም የዋህ ብትሆን፣ ምንም አንዳንድ ሰዎች፣ «ለምን ቤቱንና መራቱን አትሸጧውም?» እያሉ ሊፈታተናት፣ ሊያባብሷትና ሊያታልሷት ቢሞክሩም፣ «መራቱማ የልጆቹ ሀብት ነው። እሱንም አልሸጠውም።» ትላለች።

ትንሿ ደሳለ ቤት ብቻ አንድ ጥግ ላይ መገኘቷ የግቢውን ስፋት አጉልቶታል። ከቤቷ በስተቀኝ ያደጉት ባህር ዛፎች ባይኖሩ ደግሞ ግቢው የበለጠ ባዶ መስሎ በታየ ነበር። እነዚህ ባህር ዛፎች ናቸው አልፎ አልፎ ተሸጠው እንጂራ ቤት ውስጥ የሚበላው። ቤተሰቡም አቶ ግርማ በህይወት የነበሩበትን ዘመን እንኮዬ የሚያስታውሰው፣ ግድግዳ ተደግፎ የሚውለውም የሽክላ ምጣድ በእሳት የጋለ ገዱ በቀጭን የጤፍ ሊጥ የሚሸፈነውና ሊጡን በግለቱ ነፋድሎ በጥቃቅን ዓይኖች የመሙላትና የማብሰል ወግ የሚደርሰው ያኔ ነው። ከሰፈራቸው ትንሽ ርቆ ከሚገኘው የመገንባት የባህር ዛፍ ደን ከሚያመጡት እንጨት በተጨማሪ፣ የግቢውን ባህር ዛፎች ጭራሮና ቅጠሎች ለምግብ ማብሰያም ይጠቀማሉ።

ከቤቷ በስተግራ ጥቂት እርምጃዎች ርቆ ያለው አጥር ከአንድ ሜትር በዙፍ የማበይልጥ አጭር ሆኖ በሲሚንቶ ባልተያያዙ ትንንሽ ድንጋዮች ከምር የተሰራ ነው። ከቤቷ በስተጀርባ እንደ አጥር የሚያገለግለው ደግሞ ከትንሿ ቤታቸው አጠገብ ሲታይ ለማይ ጠቀስ የሚመስለው የጎረቤቶቻቸው ሰርቪስ ክፍሎች ግንብ ነው። ከቤቷ ፊት ለፊት በግራ በኩል ፈንጠር ብሎ የሚታየው በጭቃ የተሰራ የጎረቤት ቤትም እንደ አጥር ያገለግላል። ከቤቷ በስተቀኝ ያለውን የሌላ ቤት አጥር ታክኮ የተሰራው የግቢው በር የሆነ ጠንካራ ጥርስ ያለው አውራ ያላመጠው በሚመስል ጨርማታ ስስ ቆርቆሮ የተሠራ ነው። ቆርቆሮው የተመታበት እንጨት ምስማርች ስለላሉ በሩ ሲከፈትና ሲዘጋ እንደ አራስ ልጅ አንገት ልምጥ፣ ልምጥ እያለ ዘጊና ከፋቹን፣ «መገንጠሌ ነው» በሚል ዛቻ ያሳቅቃል።

ሰዎች ከሚመለሱበት ሳሩ ከተመለጠ ቀጭን የእግር መንገድና የባህር ዛፎቹ ቅርንጫፎች ጥላ ካረፈበትና ቅጠሎቻቸው ከሚረገፈበት ጥግ በስተቀር ግቢው በሳር የተሸፈነ ነው።